




משה קולבאק  
1917



משה קולבאק

אַלע ווערק  
פון  
משה קולבאָק

באַנד II

ווילנע - 1929

---

ווילנער פארלאג פון ב. קלעצקין

משה קולבאק

# פאָעמען און לידער

ווילנע - 1929

---

ווילנער פארלאג פון ב. קלעצקין



TARTU ÜLIKOOLI  
RAAMATUKOGU

==== Printed in Poland ====

====  
M. Kulbak — „Poemen un Lider“  
====

Drukarnia „Wydawn. Wilenskie“  
==== B. Kleckina ====

==== דרוקעריי „ווילנער פארלאג“  
==== פון ב. קלעצקין ====

# א י נ ה א ל ט

זייט	זייט
116 . . . . . געשרייטן	<b>שיכורע פארטאָגן :</b>
איצט איז נאָך זיין שטיבל באהאַנ- 9 . . . . . וועלמישע לידער	
117 . . . . . גען מיט אייער	14 . . . . . וועלט
118 . . . . . האַסטו ברויט . . . . .	16 . . . . . וואָס מיר שטארבן . . . . .
120 . . . . . דאָס רעגנדל טריפט	17 . . . . . עֶשְׂרֵה דְבָרִים
דער נאַכט־געוועלב איז אויסגעגאַסן	18 . . . . . אין אַ יארלאַזון וואַלד . . . . .
122 . . . . . קאלט און רונד	19 . . . . . איך בין אַרויס אין אַדר־פעלד . . . . .
ווען מ'האַב פאַר זיך דעם לעצטן	עס זויפט דאָס האַרץ דיין שוואַרצע
123 . . . . . טויער	20 . . . . . שײן . . . . .
124 . . . . . אַ לבנה נאַכט . . . . .	21 . . . . . ס'האַט אויפגעשווימט אין מיר . . . . .
125 . . . . . געזאַנגען אומקלאַרע . . . . .	22 . . . . . צווישן פעלדער . . . . .
126 . . . . . אפּשר זינג איך . . . . .	24 . . . . . וועסנעדיקס . . . . .
127 . . . . . אין גאַרסן, ביינאַכט . . . . .	אַ דורע (דאָס קלאַנג־ליד פונם אַלטן
128 . . . . . ווער גייט אין סאָד אַצינד . . . . .	25 . . . . . רײַס) . . . . .
129 . . . . . אַ לבנה־נאַכט . . . . .	33 . . . . . איך בין אַ בחור אַ הולטיי . . . . .
130 . . . . . עס טרעפט . . . . .	34 . . . . . זומער . . . . .
131 . . . . . הונגער . . . . .	37 . . . . . רײַסן (פּאַעמע) . . . . .
132 . . . . . אחדי־העם . . . . .	63 . . . . . בויגע און בערע (פּאַעמע) . . . . .
133 . . . . . זון־פאַרגאַנג . . . . .	
134 . . . . . גאַט, גאַט, גיב אַ רעגן . . . . .	<b>פּייערלעך קליינע :</b>
135 . . . . . איך טראָג עס נײַס אין יונג געמיט . . . . .	109 . . . . . געזען האָב איך ײִדישע הערטער . . . . .
136 . . . . . ס'לייכט ליכטיק־לינד דיין זעל . . . . .	110 . . . . . תּשרי . . . . .
137 . . . . . די ווייכע אַקסלען ציטערן . . . . .	111 . . . . . אַ שטיל געזאַנג אין אַוונט־בלוי . . . . .
138 . . . . . אַ בן־מלך האָט זיך פאַרשטעלט . . . . .	112 . . . . . שטומט, צווייגעלעך, שטומט . . . . .
139 . . . . . רײַטיש . . . . .	113 . . . . . עלנט־ליד, דו זוכסט דיין רו . . . . .
140 . . . . . וועסט אַנטאָן דיין גילדערנעם רינג . . . . .	114 . . . . . מנחה . . . . .

זייט	
168 . . . . .	אין שענק . . . . .
170 . . . . .	לידער פון אן ארעמאן . . . . .
178 . . . . .	ווילנע (פּאָעמע) . . . . .
185 . . . . .	ליד (פּאָעמע) . . . . .

**אונטער דעם פאררויכערטן  
הימל:**

203 . . . . .	א באַל . . . . .
205 . . . . .	קריגער, דיין שווערער פארברעכן . . . . .
206 . . . . .	קולטור . . . . .
207 . . . . .	הענג ארויס די שווארצע פאָנען . . . . .
208 . . . . .	א ליד צו רוסלאַנד . . . . .
209 . . . . .	אין פאבריק . . . . .
210 . . . . .	אי, חבר, אי, חבר! . . . . .
212 . . . . .	ערד . . . . .
216 . . . . .	די שטאָס (פּאָעמע) . . . . .

זייט	
141 . . . . .	די חתונה (פּאָלקס-מאַטיאָ) . . . . .
147 . . . . .	מיר האָבן, ליבסטע, ביים שפּאַצירן . . . . .
148 . . . . .	דאָס ציגעלע . . . . .

**ווי אַ מאַכיקער שטיין:**

151 . . . . .	שטומקייט . . . . .
153 . . . . .	די הייל . . . . .
155 . . . . .	עס האָט אַ מענטש . . . . .
156 . . . . .	זינגער תכלתדיקע . . . . .
157 . . . . .	צוויי . . . . .
158 . . . . .	דאָס לַצַל . . . . .
160 . . . . .	דערקענטעניש . . . . .
161 . . . . .	אייביק, אייביק . . . . .
162 . . . . .	אַחר (פּאָעמע) . . . . .
561 . . . . .	כחאליעס . . . . .
167 . . . . .	קליינע קלעזמער . . . . .

שיכורע פארטאָגן

## וועלפישע רידער

### 1

איך וועל מיינע וועלפישע ווערטער דערציילן  
פאר מיינע פיר אילן, פאר מיינע פיר אילן.  
ס'איז ליימיק מיין אויער, צעפאטלט און גרויס  
פון ער האַרנט, וואָס דאָס האַרץ וויינט אַרויס.

אַ, גאָט, פאר אַן אומריינעם וועלפיש געהיל  
איז ניט פאסיק דאָס מענטשישע מויל.

כ'האָב אַ גרינלעכן פלאַם, וואָס ס'פארשוואַרצט אים  
דער בליק,

און אַ הונגער, וואָס צוקט פון געביין;

כ'האָב אַ לוגיקן טראַגט

און אַ קנאַכיקן האַרטן געניק. —

העי,

כ'וועל דערציילן מיין פיין פאר די וועלף,  
גאָט!

בלוי צינדט זיך דער שניי אויף דעם פאָספאָרנעם געגנט.  
 היי, היי,  
 ס'האָט אַ וואָלף מיט דער וועלט זיך געזעגנט.

„איך פייף אויף דעם וועלפישן שטאַם,  
 ווייל אַ וואָלף איז נאָר איינער — — —  
 איר, איר, כ'האָב געבראַכט אײך דעם גיפט,  
 געמיינט, אַז מען שפייט, ווען עס האָט נאָר געברענגט —  
 איר האָט מיך פאַרוואַרפן מיט שטיינער.  
 ס'איז אַ וואָלף ניט קיין וואָלף, ווען ער טראַגט נאָך  
 די פעל אויף די ביינער!“

בלוי צינדט זיך דער שניי אויף דעם פאָספאָרנעם געגנט.  
 היי, היי,  
 ס'האָט אַ וואָלף מיט דער וועלט זיך געזעגנט.

ציטריק באַמאַפּט די לבנה די פעלדער,  
 עס כוואַליען זיך גרינע די שנייקע פליינען  
 און ס'שטאַרצן פון טיפעניש קאַלמע, צעפאַטלטע  
 וועלדער — — —

פּעדערלעך איינציקע ווייען, פאַרווייען, פאַרווייען,  
 און ווייט, העט ווייט, גלאַצט אַרויס פון די טרוקענע שנייען  
 אַ קנאַכיקער וואַלף אַ געמיינער  
 דורך גרין אויפגעשניטענע אויגן,  
 אַ וואַלף זייגט אַרויסעט דאָס בלוט פון די אייגענע בינער  
 און וואַיעט, און וואַיעט, און וואַיעט  
 צום הימל געשריגן...

העי, העי, שווער צו טראַגן הויך דעם קאָפּ  
דעם באַטשופרינעמן!

און דאָס גראַבע האַרץ דאָס שרײַקע — — —  
איך וועל אַזעק צום האַרץ דעם אייגעמאָנדאָלינעמן  
און אויף די פעלדער, אין די גרענער די מאַקע  
אַ טאַגן טאָן הפּקרדיק, און טרויעריק, און שטומערהייט —  
אַ שרײַ טאָן, שרײַען מיט אַן אַטעם אַ פאַרכלינעמן  
פון יעדן קוסט, פון הינטער יעדן בײַט:  
העי, העי, שווער צו טראַגן הויך דעם קאָפּ  
דעם באַטשופרינעמן!

ווייל ס'קלינגען הונגער-טעג, ווי קייטן בלייקע,  
און ס'זינגען פריילעך קייטן צו איבערצײַקע...  
העי, העי, אַט דאָס גראַבע האַרץ דאָס שרײַקע  
קערט זיך, ווי אַ וואַלפּיכע, אין אַ ברוסט אַ האַריקע.  
איך וועל אַזעקיאָגן אין וואַלד אויף אַלע פיר  
אַ טאַגן טאָן הפּקרדיק, אין טרויעריק, אין שטומערהייט,  
און פון דעם קרומען מויל דעם אייגעמינעמן  
וועט טויב אַרויסשרײַען דער וואַלד פון מיר:  
העי, העי, שווער צו טראַגן הויך דעם קאָפּ  
דעם באַטשופרינעמן!

העי, אַ וואָלף אין דער שטאַלענער עלנטקייט  
 ברעכט האַלו און געביין,  
 העי, אַ וואָלף אין דער שטאַלענער עלנטקייט  
 טראַגט די גאַל אין די ציין.

און ער וויינט אויף די וועגן יעסעניקע  
 אָפגעמאַרעט אין פּיין,  
 און ער וויינט אויף די וועגן יעסעניקע:  
 אַלץ איז מײן! אַלץ איז מײן!

און ער וואָיעט בײנאַכט צו די פּייערן  
 פון אַהינטער אַ פּלויט,  
 און ער וואָיעט בײנאַכט צו די פּייערן:  
 גיט ברויט! גיט ברויט!

העי, אַ וואָלף אין דער שטאַלענער עלנטקייט  
 ברעכט האַלו און געביין,  
 העי, אַ וואָלף אין דער שטאַלענער עלנטקייט  
 טראַגט די גאַל אין די ציין.

\* \* \*

וועלט:

אין טויזנט פנימער פארשטעלט  
איך גיי צו דיר אויף טויזנט וועגן -  
הארהין? איך ווייס נישט וואו...  
איך וויל אינגאנצן דיך פאר מינעטוועגן,  
איך בין דו!  
דער פרישער רוף  
פון דינע זאפטיק-רויע פליינען  
רינט טיף אין מיין געמיט;  
איך וויל ארומנעמען דיין מעכטיק-ווילדן גוף  
פון פלאנצן  
אין געשטיינען  
און באלנדיק צעקושן דינע טריט,  
און האבן דיך אינגאנצן.

וועלט:

איך גיי א שיפורער דיין נוסט אנטקעגן  
פון אלץ זיך אויסגעטאן,  
און הפקרדיק, מיט זיך,  
צעשטראלט, צעהעלט, -  
איך גיי אויף דינע טויזנט וועגן  
דו ביסט איך!  
דער שיין פון צייטן  
אין קערפערס שווערע א פארפעסטער

ווי אלטער וויין אין ליימענעם געשיר,  
פלייצט קלינגעוודיק פון טיפן און פון ווייטן.  
א לויטער-ברויזנדער אַרקעסטער  
האַט אויסגעקוועלט  
און ברויזט אין מיר.

וועלט?

איך וויל צענאָנגען זיין אין טיפן ניגון,  
פון הויט און ביינער  
אויסגעטאָן,

זיך ציטערדיק צעוויגן —

אַ לויכטנדיקער טאָן,

כאַטש כ'מעג אַ שטיין פון דינע שטיינער  
אויף אַ בית-עולם ליגן...

יאנואר 1920.

\* \* \*

וואָס מיר שטאַרבן, ווען מיר שטאַרבן!  
ס'איז אַ שפּריצעניש  
פון פאַרבן.  
ס'איז אַ בײַט: —  
פרייד אױף קלעמעניש  
פון לעבן;  
ס'איז אַ נעמעניש  
און געבן  
אין דער צײַט...

## עשרה דבריא

געהאט האָט דער זיידע אַ קרוב אַ טרייבער פון בערן,  
אַ ייד, וואָס פלעגט מאַכן קאָנצערט אויף די גרויסע ירידן.  
דעם בער פלעגט דער קרוב בייטאָג אויף די קייטן פאַרשמידן,  
ביינאַכט פלעגט ער טאַנצן מיט אים ביי דער שיין פון די שטערן.

מען האָט אים געגעבן דעם נאָמן עשרה דבריא:  
די קנאַכיקע הענט ביו די קני, מיט אַ שאַרבן אַ גלאַזן,  
אַן אַלטער פאַרשלוּמפערטער קאַפּ אויף אַ גוף אַ האַרבאַטן,  
און דאָס האָט געטראָגן מיט פעל און מיט שווייס, ווי אַ היה.

איז ער גענאַנגען ביינאַכט מיט דעם בער אויף די וועגן;  
עשרה פאַראוים און דער בער פלעגט אים הינטן באַגלייטן,  
און טאַמער אַ באַרוועסער פויער קומט זיי אַנטקעגן —  
אַ בורטש האָט געגעבן דער בער אין אַ קלונג מיט די קייטן.

עס ווײנען געשטאַרבן פון פיין ביי עשרהן די ווייבער;  
ביינאַכט פלעגט ער אויסטאָן זיי נאַקעט און אַגהייבן שלאָגן,  
דאָן האָט זיך געהערט אויפן דאָרף אַ פאַרטייעטער קלאַנג  
און חברה-קדישאַ פלעגט וואַשן די בלוט פון די לייבער...

די דרייצנטע ווייב האָט געשטמט פאַר אַ וועדמע אין ליטע.  
זי האָט אים אַ טאַכטער אַ יאָר נאָך דער הופה געבאָרן,  
עשרה דבריאַ האָט אויסגעצאַמט שטיל אירע יאָרן,  
מען האָט פון דער וועדמע די ביינער געלייגט אויף דער מיטה.

געווען איז עשרה דבריאַ אַ טרייבער פון בערן,  
אַ ייד, וואָס פלעגט מאַכן קאָנצערט אויף די גרויסע ירידן.  
דעם בער פלעגט עשרה בייטאָג אויף די קייטן פאַרשמידן,  
ביינאַכט פלעגט ער טאַנצן מיט אים ביי דער שיין פון די שטערן.

## אין א יארלאָוון וואַלד...

שמיל. וואו עס פינטלט רוים  
א פאָזעמקע...  
און וואו עס קלעמערט שמילערהייט  
א ווערעמל  
אין דעם צונויפגענעם פון צווייג צו צווייג  
די קנאַכיקע,  
אין דעם געפלעכט פון שטאַם און וואַרצלען  
מאַכיקע...  
און טיף איז די געדיכטעניש די האַרדיקע,  
די פעטערדיקע —  
עס איז א קוועלעניש אַ מוכאַמאַדיקע  
ביי די קאַרטשעס  
די גרינבערדיקע...  
און וואו עס טוט אַ שושק  
אַ גרעזל צו אַ גרעזל,  
אַ קלונג,  
אַ פלושק  
אַ מידער קוועלכעלע.  
און וואו עס טוט אַ שפרונג  
אַ בידנער העזל, —  
אַ קער דאָס גרויע פעלכעלע  
דורך פאַפּאַרטניק,  
אין קאַלטער קראַפּעווע,  
אויף אַלטער פּוילעניש...  
און שמיל,  
און קיל  
הילכט אַפּ אין וואַלד  
דאָס בלו-פאַרהוילעניש..

\* \* \*

איך בין ארויס אין אדר-פעלד מיט שווארצער ערד זיך געזן.  
דאס לעפלעך גאלד האט זיך צעשפייצט פון טיפן בלוי, ווי  
פערלדיקע טרערן;  
דער שניי, ווי טיכער וואלענע, האט קראנק געעטעמט אין  
די קילע טאלן,  
און ס'האט דאס פעלד געמורמלט פון זיין שלאף און טי-  
פערדייט געקוואלן...

איך האב זיך צוגעהערט צום טראפן-פאל מיט א פארבארג-  
נעב. ציטער:  
עס טוט זיך וואס אין פרייד. עס שעפן זאפט די נאקעט-  
פעטע ריטער;  
בעריאוקעס האבן עפעס טיפע גוטס פון זיך ארויסצוואגן;  
און שווערע דעמבעס קעכלען זיך: די אלטע ביינער דאך  
דערטראגן!

רויך שלעפערן די גרינע נעסט-שטיבלעך אויף הויכע ביימער,  
מיט פויגל-מיסט פארפלעקטע... ס'בלויט. ס'ווערט גרינער און  
גערוימער,  
ס'קוועלט מיט קנאספן שיפורע, מיט פייכטער ערד און רוייע  
צווייגן,  
ס'פליעסקעט זיך דאס פריילינגס-גאלד אין הארץ, אז ס'גלוסט  
זיך שווייגן...

\* \* \*

עם זויפט דאָס האַרץ דיין שוואַרצע שײן  
און רײסט זיך ווי אַ וואַלף פון שטייג,  
נאָר ס'איז מײן צונג געליימט פון פײן,  
און כ׳שווייג.

איך שווייג... דער פלאַם פאַרשליסט דאָס מויל,  
נאָר זיי מיר מוחל פאַר דער שעה,  
ווען אין אַ פײערדיקן קנויל  
מיר וואַלגערן זיך דאָ.

זיי וויסן! כ׳בין אַ זון פון די,  
וואָס צינדן שטעט אין בלענדן און פאַרממען,  
וואָס ליבן נאָר דעם אינדערפרי,  
און ליבן פלאַמען...

\* \* \*

ס'האט אויסגעשווימט אין מיר דער אלטער וויין,  
פון גרונט ביז גרונט.  
עס שפריצט מ'ין פרייד, פון טויזנט קוואלן שטרעמט די טיין  
אדורכן אויפגעפראלטן שפונט...

איך שלינג די מידע וועלט, דעם מענטש מיט האק אין פאק,  
אין מיט זיין גאל און טויפן-בליק.  
כ'פין זון, כ'פין טוי. כ'גיי אום א דעמפ אין פראק.  
איך בין דאס גליק.

דאס שפראךלענדע געזאגט פון ווערן, וועלן זיין  
פון מיר האט אויסגעהעלט;  
ס'האט אויסגעווייט אין מיר דער אלטער וויין,  
כ'פין שיכור פון דער וועלט!

## צווישי פעלדער

באנינען, אין וועג, צווישן פעלדער.  
א בים פון דעם ברייטל — דעם הונגער געזעטיקט,  
און ווייטער געאילט זיך אין וועג.  
כהאָב קיינמאָל צו גאַרניט פאַרשפּעטיקט.

גוט, אזוי גוט איז צו זיין אינטערוועננס.  
אַט גלאַט אין דער וועלט אַרײַן שפּאַנען און שפּאַנען  
סיי שבת, סיי וואָך צווישן פעלדער און וועג;  
דו ווייסט ניט וואוהין און דו ווייסט ניט פון וואָס;

און טרעפסטו אַ פויער אַן אַלטינקן ערגעץ,  
באַקלאַגסטו זיך אים אויף דעם מול פון מענטשן:  
„טשי טשויעש, מאַנילאַ, זיי עסן בשר,  
און מיר — איך און דו — דאַרפן בענטשן“...

נאָר ס'ענטפערט דער פויער: „עך, דורען, טי דורען,  
וואָס איז עך, דער מענטש? — אַ צעבראַכענער שאַרבן?  
זיי פוצן די שטיוול אין טראָגן די שניפסלעך,  
נאָר סוף-בל-סוף מוז מען דאָך שטאַרבן“.

„בייקעס, ברודער, בייקעס, —  
ענטפער איך שוין מיט התלהבות, —  
שעס זיך, כילעבן, בראַט מאַנילע,  
הער זיך אַײַן צו דעם אַרומעם;  
אויף שטיקאוועס;  
ס'טראַלאַלאַיקען באַלאַלאַיקעס  
אין די דערפער אין די שטילע.“

דאך איז עפעס אזא אימעט!  
עך! ס'איז עפעס אזא אימעט...

גייסט און גייסט  
פרעג דיך ווען אין פרעג דיך וואו,  
ארום דערפער, ארום שטעט,  
און דו ווייסט ניט, און דו ווייסט,  
ווער ביסטו און וואס ביסטו...

אויף דער גרויסער, רויער ערד,  
פיטערט מען זיך אַט אזוי,  
ווי בהמות און ווי פערד  
און מען וואַקסט מיט יעדן טויג...  
ס'שרעפט — מען נעכטיקט אין אַ שייער  
סתם אזוי, אויף לייטס באַראַט,  
פלוצלונג ווערט דיר עפעס טייער,  
ס'מאַכט ניט אויס,  
צי דער טייוול, אַדער גאָט.

גייסט אַרויס: —  
ס'אַראַ הייליקער באַגינען!  
ראָז און ראָז און מער ניט ראָז,  
ס'י די שוואַרצערד, ס'י דאָס גראָז...

פאלסטו צו צו רויער ערד;  
ווערסט פאַרשיכורט פונם מיסט.  
פונם זאפט, וואס פליסט  
און יערט,  
און שרייסט אויס פון גאַנצער ברוסט:  
ס'איז אַ וועלט אזא פאַראַן!  
און איך, דער נאַר, האָב ניט געוואוסט...

1919

## וועסנעדיקס

סליגן ברייט, סליגן גרויס מיינע באהוועכע טריט  
אויף דעם פעלד, אויף דעם שוואצן.  
סאיז מיין לייב אָט די ערד. כּיבין אַ ראָזעווע ליד  
פון איר האַרצן.

שטראַמיק כליופעט מיין הונגריקער גאַנג אינדערפרי.  
כּשמרייט פונאַנדער די הענט!  
טראַלאַלאַ, טראַלאַלאַ!  
ס'האַט די שטראַליקע וועלט ניט קיין ווענט.

העי, אַהינטער די פיס, האָס צעטרעטן מיר,  
אַ לויב צו דעם שיכורן לעבן — — —  
איך שפּרייז און איך לאַך אין אַ אַיעמחידער טיר:  
האַט איר גאַניט געזען?  
האַט איר גאַניט געהערט?  
ס'האַט די וועלט זיך מיר אונטערגעגעבן...

## א ד ו ד ע

דאָס קלאַנג-ליד פונ'ם אַלטן רייס.

דו — דו — דו — דו —  
דו — דו  
דו — דו — דו — דו —  
דו — דו —

1

## מ ו ל

העי, כוועל אויפשפילן מין בידנעם מול אוי פדער דודע,  
דו—דו—דו—

און כוועל צוקרעכטשען מיט קרעכטשענסאָוועם פונם פריינעם  
וואַלד,

און כוועל צוויפצן מיט זיפצן.

ווי אַ ריי פון בושלען פליענדיק צום גרינעם ים...

אַ, וועלכע קארטשעס זיינען אומגעפאלן ניט פון שטורעם-  
דינט?

— די ציינער פון מיל.

און וואָס איז ווייס געוואָרן, ניט געווייטטערהייט?

— מיינע פאַטלעס האָד.

און וועלכער לאַנגער פיש איז פאַרבליבן אָן אַ טייך?

— איך, דער דודער פון רייסן...

דו—דו—דו—

## ר א ב

באגענט ביים ברעג פון וואַלד האָט מיר אַ ראָב —  
ווייס ווי שניי.

וואָס איז ער געשטאַנען ביים זייט פון ברעג און  
געקוקט אויף מיר?

איז ער ווייס געוואָרן פון פיין, דער ראָב דער פינכטע־ער,

איז ער אַ שליח אויסצולוגן אויב די געטער האָבן  
אינז פאַרלאָזן?

און הער זיך איין — — הער זיך איין — —

וואָס רופט אזוי די גרויע קוקאַזקע פון וואַלד?

אַ, מיכאַילאַ, מיכאַילאַ — —

ניט זי רופט, די גרוינקע, נאָר זי זאָגט פאַראַוויס:

— עס וועט אונטערגיין דער אַלטער שבת פון די רייסן:

עס וועט ניט איבערבלייבן אַ פויערל פון זיי,

ניט אַ שטיין פון אַ כאַטע, ניט אַ קאָרטש אין פעלד...

דו—דו—דו.

## ו ו ו ל י ע

כ'בין געלעגן ביי דער וויליע. זי האָט געטרונקען,  
די מאַמעשי, פון דער לבנה.

כ'האָב אַרויסגעקוקט און געפרעגט ביי איר:

צי וועט ביאלון, ביאלון אונז ניט צאָרענען?..

אַ, ער זיצט שוין ניט אויף די שטערן, ביאלון,

און ער שווימט שוין ניט אין די הימלען,

ווי אַ העכט אַ זילבערנער, ווי אַ שלייען אַ גילדערנער...  
דו - ביי וואָס זיינען מיר געבליבן? דו-דו-דו.

מיר זיינען געבליבן ביי אַן עמער, וואָס מען קען

מיט אים ניט שעפן.

ביי אַ לאַפּעטע, וואָס מען קען מיט איר ניט גראָבן,

און ביי אַ וואַסער, וואָס מען קען אים ניט אַרײַבערניין...  
העי, דו - דו - דו - דו.

## ב ע ר ד

יעווס האַט געהייסן אונטערשערן די קודלאַטע קערק.  
 דו - דו - דו - דו.

יעווס האַט געהייסן אונטערשערן די לאַנגע בערד,  
 אַ, וויי, כּוּהאַב קוים די דרייצן האַר אונטער דער גאַמבע  
 אויסגעכאַליעט,

ווייל אַ באַרד גיט חכמה צו דעם מענטשן...  
 און איר, איר אַלטע רייסן, איר פּפּכודיקע,  
 הענער אַפּגעקראַכענע, פעלדער אַפּגעקאַשעטע,  
 זעט די געטער צו.

ס'האַט ביאַלון געלויבטן מיט דער קאַלטער באַרד,  
 און אַליין דער יעווס טראַגט אַ בערדעלע, אַ בלאַנדע...  
 דו - דו - דו - דו.

## פאנטעלעך, יעמעליאן און טיט...

פארוואס שווייגט אויף דער אסיפה פאנטעלעך פון קרוויטשי? ער ווארעמט דינמערן אייוון די לאנגע באַרד, די געלע באַרד... און פארוואס שווייגט יעמעליאן פון קאַבילניק, דער הויכנע-וויקסיקער? —

באלאָדן שטייען זיינע קיילעכדיקע בינשמאַקן, און די ציגן זיינע ברענגען אים זיבן מאָל זיבן... און דו, טיט פון לודאוויע, דו הוליאַקע, פונם שווערן קובל טרינקסטו בראַנפן אויף די חתונות און דיין דודע וואַיעט, וואַיעט, ווי אַ וואַלף — אַ, זאָל מען אַנזאָגן אין לאַנד, אַז ס'איז ביאלון אַוועקגעגאַנגען.

טיט דער טאַרבע אויפן פלייצע  
אין מיט דעם שמעקן דעם בעראָזעווען אין האַט...  
דו — דו — דו.

## פארוואנדלונג

אויף די פעלדער קלאַגן די קורדאנען, אויף די בערג -  
 די פירשטלעכע יקברים,  
 אין די וועלדלעך די אַלאַטוע באַזיינען דעם גורל פון רייסן  
 די צונויפגעהויקערטע שאַטנס פון די אַכות...  
 דו - דו - דו - דו.  
 אַ, איך וועל אַליין מיר אייטראַפן אַ קבר ביים וויליע  
 און כוועל אַ ליאַק מיט בראַנפן מיטנעמען צוקאַפנס;  
 די קאַסע - צו דער רעכטער זייט,  
 די דודע - צו דער לינקער זייט,  
 און ווי דאָס פייערל, וואָס איז געוואָרן אַ בומשאַן  
 און ווי אַליאַסינקע די סאַווע  
 וועל איך אויך פאַרוואַנדלט ווערן אין אַ גרויען שטיין. -  
 דעי. דו - דו - דו - דו.

## י ע ו ם

ער איז גענאָנגען ביי די פעלדער, דער גאָט פון ירושלים.  
מיר זיינען אים אַרויס באַגעגענען מיט ברויט אין זאָלץ.

דו — דו — דו — דו. —

עס האָט דער נייער גאָט ביי אינו געפרעגט:

— ווער איז אַייער מאַמע?

ווער איז אַייער מאַמע, ווער — די ברידער אַייערע?

אַ, אונזער מאַמע איז דער וואָלד, דער יאָדל־אַווער,

אונזער מאַמע — די וויליע אין זיידענעם קלייד,

און די ברידערלעך — דער ברוינער האָב אין די סאָזע —

ער האָט אויסגעצויגן דעם לאַנגן פינגער צום הימל,

נאָר מיר האָבן דאָרמין גאָרניש געזען...

דו — דו — דו. —

## פאנטעלעי, יעמעליאן און טיט...

א, איר קומט ארויס פון די כאטעס פאחיינען אינוער שבט,  
 דו, פאנטעלעי פון קרוויטשי,  
 און דו, יעמעליאן פון קאבילניק, אין דו, טיט פון לודאדיע.  
 דו — דו — דו —  
 ביאלון וועט ניט איבערקערן דעם גילדערנעם בעכער זיינעם,  
 די פעלדער אונצוטרונקען מיט א גרינעם היין — —  
 און באלד, באלד — —  
 פארשליסן וועלן זיך אינוערע אויגן פון זען,  
 הייל עס קלאַנט דער דעמב,  
 די אספע איז מיט בלוט פארלאָפן אונטער דער קאָרע  
 און דער בושל שלאַנט מיך מיט אַן אייזערנעם שנאָבל אין  
 האַרץ.

מיכאַלאַ! מיכאַלאַ!

דו — דו — דו — דו —  
 דו — דו —  
 דו — דו — דו — דו —  
 דו — דו —

איד בין א בחור א הולטיי...

איך בין א בחור א הולטיי,  
האָב איך מיר א שטעקן,  
טריי-ריי-ריי, טריי-ריי-ריי  
כשפאן אין אלדע עקן.

קום איך צו א קרעטשמע צו,  
קלאפ איך אָן אין טויער,  
„ווער ביסטו? ווער ביסטו?“  
ענטפער איך: א גייער.

— ליידיקגייער, אזוי פרי:  
חוצפהניק פארשייטער...  
טרי-לי-לי, טרי-לי-לי  
און איך גיי מיר ווייטער.

קום איך צו א ברונים צו,  
כשרינק זיך אָן מיט וואַכער.  
שטיי איך אין דעם מאַרגן-גרוי,  
ווי א האָן א נאַסער...

פאַרט א פויערל פאַרביי:  
„צאָ משוואַטש נאָ סוועטשיע?“  
ווייס איך ניט און טו א בריי:  
— סוועטשיע? — פעטשע מעטשע..

## זו מער

היינט האָט די וועלט ויך אויפגעוויקלט ווידער ני; דער גראַבער קנאַס, די פֿולע ערד, די גרינע שושקעריי = ס'האָט אליין געציטערט, ווי אַ שטייפער מיידל-לייב פֿאַרציטערט ווערט פֿון שאַרפער פֿרייד ביים ווערן הייב...

און איך בין, ווי אַ קאַץ, געלעגן אויפן מיט פֿון פעלד, וואו ס'האָט געשפּריצט, געבליצט, געפֿינקלט און געהעלט, איין אויג פֿאַרשמירט מיט זון, דאָס צווייטע — צוגעמאַכט, כּי האָב שווייגעוודיק געקוואַלן, שווייגעוודיק געלאַכט... אַריבער מיילן פֿליין, און וואַלד, און טאָל — דאָ וואַלגער איך זיך אום — אַ בלאַנקער, האַרטער שטאַל.

ר י י ס ן

ר י י ס ן

א, דער זיידע פון קאָזילניק איז א י"ד א פשוטער,  
א פויער מיט א פעליץ און מיט א האק און מיט א פערד...  
און מיינע זעכצן פעטערס און מיין טאטע —  
יידן פראַסטע, יידן, ווי די שטיקער ערד;  
טרייבן פליטן אויף די טייכן, שלעפן קלעצער פון די וועלדער...  
און דעם גאנצן טאָג געהאַרעוועט, ווי כלאַזעס,  
עסט מען וועטשערע פארנאַכט צוזאַמען פון איין שיסל,  
און מען פאלט אַנידער אין די בעטן ווי די סנאַפעס.  
דער זיידע, א, דער זיידע קלעמערט קים אַרויפּעז איפן אייזן.  
ער איז דער אַלטימשקער ביים טיש אַנטשלאָפן שוין געוואָרן,  
נאָר די פיס — זיי ווייסן, פירן זיי אַליין אים אָפּ צום אויוון...  
דעם זיידנס גוטע פיס, וואָס דינען אים פון כמה יאָרן...

## מען קאסיעט היי...

אין פעלד האָט גענומען שוין ציען מיט נעפלען פון אָסיען...  
 אַרויס איז דער זיידע פאַרטאָג צום געמיינעכץ דאָס היי  
 אַראָפּקאַסיען,  
 איז מען ביים שאַרען אויף טאָג שוין געזען בגילופין אַזוי  
 ווי די אמתע קלעמער,  
 מען האָט זיך צעשטעלט זאַלבענאכצעט, דער זיידע בראַש,  
 און אַזעק איז אַ מזמור:  
 אַ שפּריו, און אַ קער מיט די פּלייצעס, אַ אַסווישטש, פּונקט  
 עס טאַנצן אין זומפ אַזום בליצן.  
 פאַר דאָס שטיקעלע ברויט — האָט דער זיידע געזאָגט —  
 מוז מען, קינדערלעך, שוויצן...  
 און כּראָבן זיך בלאַנקער די קאַסעס צעפּיפט, די קאַפּאַטע  
 אַראָפּ, מיט באַזאַקסענע גלידער,  
 אַזוי ווי די האַריקע יאָרלעס — אַ טאַטע אָן אַלטער מיט  
 זיבעצן ליבלעכע ברידער...  
 עס צופּן די קאַסעס, ס'צעשפּריצט זיך דער טוי, און עס  
 פּאַלן די גרעזער אויף גרעזער אַנידער,  
 אַ פּייגעלע זינגט אויף אַ נוס-ביום דערביי, אַז דער זיידע קאָן  
 פשוט קיין אַרט נישט געפינען:  
 „וואָס זאָסטו דערצו? נאָ דיר גאָר אַ קאַנאַריק, אַ חזן, אינ-  
 מיטן דערינען“...

דאָ נעמט מען זיך טאָטשען די קאָסעס, פאַררויכערט מען,  
 כאַפט מען אַ זופּעלע קוואַם פּונם קריגל,  
 דערנאָך שטייט מען אויף מיט אַ קרעכין... פאַמאָהייַ באַך! אַ  
 קלונג, און עס טוט זיך די קאַסע אַ שפּיגל,  
 באַווייזט זיך, פאַרשווינדט צווישן גראַז, טוט אַ בלאַנק — אַכצן  
 קאַסעס נסדר!...  
 און ס'פּויגן זיך זיכער די הענט, אַ, עס קנאַקן די שענקלען,  
 אין פעסט זיצט אַיעטוועדער גדר — — —  
 אזוי ביז דער עולם דערזעט, ווי דער רייטער פאַרנאַכט לייכט  
 זיך אַפּ אין די קאַסעס,  
 טוט חברה אַ שמויכל. מען זעט שוין דעם הערינג דעם ברייטן,  
 דער באַבעשים קעו-סאַלטענאַסעס,  
 דערלאַנגט מען אַ נעם די קאַפּאַטעס, מע גייט און מע הערט  
 צו די וואַכטלען, וואַס שרייען,  
 מע גייט מיט די קאַסעס, פאַרלייגט אויף די פלייצעס, מע  
 קוקט און מע שווייגט, ווי די שלייען...

## די באַבעשי...

די באַבעשי געווען איז א ידענע א צנועה,  
א מייסטער פון א קינדלערקע - א קינד צו יעדן פּרילינג...  
און גרינג, און גאר אן ווייען, פונקט, ווי הונער לייגן אייער.  
האַט זי געלייגט די צווילינגן - א צווילינג נאָך א צווילינג.  
דריי פעטערס האָט די באַבעשי געבאָרן אויפן בוידעם,  
צוויי פעטערס האָט די באַבעשי פאַרלאָרן צווישן אייער,  
עלף פעטערס האָט די באַבעשי געבאָרן אויפן אויוון,  
מיין טאָטן האָט די באַבעשי געבאָרן אין א שיער...  
און דאָן האָט זיך איר מוטערטראַגט אויף אייביק צוגעשלאָסן,  
די באַבעשי האָט אַפּגעשענקט פאַר אַרעמע די ווינדעלעך.  
די באַבעשי, די טייערע, האָט אַפּגעטאָן דאָס איריקע,  
איז זי אין שטוב אַרומגעגאַנגען,  
ווי אַ קאַטשקע צווישן הינדעלעך...

## מען טרייבט פליטן...

עס האָבן די נעפלען פאַרווישט און פאַרשמירט אלע דער-  
 פער און וועגן.  
 אין פּעלד טאַפּט מען אָן מיטן וואַרעמען פּנים די קאַלמקייט  
 פון הענגענדן רעגן...  
 עס ווייזן זיך פּלעקן פון ביימער, פון ערגעץ אַ הויף, אַן  
 אַסויר פון אַ ברוינען.  
 נאָר מ'שווימט עפעס אָן, עס ווערט ווייט פאַר די אויגן...  
 און אַלץ ווערט אין נעפל צערווען.  
 אַ טרוקענער צווייג פאַלט אַראָפּ. עס איז שטיל. אַ פּויגל  
 הייבט אָנעט צו קלאָגן:  
 „סקומט אויסעט אין לעבן אַזויפיל אַריבערצוטראָגן, אַזויפיל  
 אַריבערצוטראָגן“...  
 די צענדליקער קוועלכעלעך פליעסקענען צווישן די בייטן אַן  
 מורמלען און ריידן,  
 און צווישן די נעפלען ווייט-ווייט אויפן נייעמאַן דערהערט זיך  
 די שטים פּונס ווידן:

ש מ ל י ע, ה ע י, ש מ ל י ע,  
 פאַרפאַטש דעם הוינטן אויף סקאַרוליע...

דער זיידע קריכט אום מיט אַ פאַרד מיט אַ נאַסער און  
 טאַפּט די שוואַרצעס,  
 די פעטערס אין נעפל מיט לאַנגע בוסאַקעס מען שפּרייזט אויף  
 די פּליטן.

אָט ווערן זיי נעלם. מען הערט נאָר אַרויס פון דער זייט  
 דעם געשריענעם שמועס,  
 עס טוען אַ פליעסק אַפאַטשינעס, אַ גראָב, אין דער שטראָס  
 ווערט צעשניטן...  
 דער נעפל פילט אויסעט די ליימיקע ברעגן, ניטאָ — ניט קיין  
 ערד, ניט קיין האַסער.  
 און ווייך איז די געגנט אַזוי, און ממשות — אַ וואַרעמער  
 אַטעם אַ בלאַסער...  
 נאָר ס'וויקלט זיך עפעס... אָט גייען די פלעגליי טאָלן אין  
 וועלדער אַריבער,  
 דאָרט שטייען פאַרוויקלט די הייזער, באַדעקטע ווי מעפל אין  
 גבירישע שטיבער...  
 און אָט פלאַצט דאָ אויפּעט אַ קלאַרקייט אַ גרינע... ס'ווערט  
 קלערער ביי זיך אין נשמה...  
 די זון טוט אַ לייכט. עס באַווויזט זיך דאָס וואַסער אין  
 ווערבעס פאַרוויינטע אין לאַמע,  
 דער וואַלד האָט זיך בלוי אויסגעוואַשן, איז נאַס, און דער  
 קאַפּ זיינער פלאַקערט.  
 און ס'גיט זיך אַ העלקייט ווייט-ווייט אויף אַ לאַנקע... אַ  
 פייערל שטייט דאָרט און אַקערט...

אַ רחבות, אַ פרישקייט פון גראַזיקע לאַנקעס, וואָס שמעקן  
 אין פינקלען אין וויינען.  
 און ס'שווימען נאָך אומעט די שטיקער פון נעפלען — הלומות  
 פון פעלדער אין פליינען...  
 און ס'שווימען די פלייזן געלאַסן, געלאַסן, פאַרקירעווען רונד  
 מיט די ברעגן,  
 די שטריוענע ביידלעך שטראַלן אין פאַרען אַרויסעט דעם  
 טוי און דעם רעגן.  
 דערביי ליגט דער זיידע... ער הויכערט די לילקע אין זשמו-  
 רעט פון תענוג די אויגן:  
 די וואַרעמער ערד האָט זיך גלאַנציק און פעט אַזוי שטאַרק  
 אויסגעצויגן.

צעקעסטלט אין פעלדער, געמויזעכצן, געלבע און העלע און  
— גרינע

עס גיסט זיך דער דורכויכטיק-ציטריקער פלאקס אויף בורשטי-  
ניקע שטענגעלעך דינע.

די גרינקייט אויף פעלדער-קארטאסל ליגט אפגעקילט, מאַט,  
אויס: עוואַטן...

און ס'שמיכלט די קורצע די ראָועווע רעטשקע מיט שפרענ-  
— קעלעך ווייסע באַשאַטן

עס רינען די זאפטן פון דרערד, אַז אַ שיכרות נעמט דורך  
אלע גלידער.

עס שפארט זיך אַ לעבן אַ שטומער דורך גרענער, דורך וואַרצ-  
לען און צווייגן.

אַז ס'האַלט מער ניט אויסעט דער זידע, ער טוט זיך אַ  
נעם, אַ, ער קאָן מער ניט שווייגן.

דערלאַנגט ער אַ רעווע: טראַסציאַ אין דיין מאַטן! און נאָכ-  
אַמאָל ווידער:

טראַסציאַ אין דיין מאַמען: אַז ס'כאַפן זיך אויפּעט די זיך  
אויף די פליטן.

מען זעט, אַז עס פלייצן אַראָפּ פון די פעלדער די פאַרבן  
די הייסע, ווי שטראַמען.

עס שפרודלט פון פּרילינג אַריין אויף דער וועלט און אַליין  
איז מען אויך דאָ, אינמיטן...

רבּונו של עולם: עס טוט זיך דאָ וואָס אויף די פעלדער,  
וואָס האָט ניט קיין נאָמען!...

— — — — —  
— — — — —

אַזוי האָט דער זיידעניו, עליו-השלום, די פליטן געטריבן קיין  
פרייסן.

איז ער פאַרנאָכטלעך אַריין מיט דער בלויער וויליע אין  
ניעמאָן אין ווייסן.

האָט מען די שריגעס פאַרגראָבן אין זאָמד אין די שווערע  
שוואַרצעס פאַרזונדן,

און פייערן האָבן די פעטערס אויף יעשוועדער פליט אָנ-  
צונדן.

שווייגעוודיק-מיד, זאלבעצווייט ביי א פייער, אַזוי אז מען גרויע  
געזעסן.

געבראָכן דעם ראָזעווען ברויט און דעם באַרשט פונם טעפל  
געגעסן.

ס'איז שטיל אויפן געגנט געווען. עס האָבן נאָר פלויע די  
וועלען געזונגען,

עס האָט נאָר דער פייער זיך הילטיק צעבלעטלט, צעלייגט, ווי  
א רויטינקער בלימל,

און ס'איז נאָר אַ פיש ווען ניט ווען פונם וואַסער דעם קילן  
געשפרונגען.

בלוי איז געווען, אין אַ רויטע לבנה, אַ שווערע, איז אַרויס  
אויפן הומל.

## די וויניע און דער נימאן...

בעת די לבנה צעשפריצט זיך אין לאַנד, ווי אַ זילבער-  
 נער רעגן,  
 דאן הייבט זיך אַ שטייפע געשמאלט פון אַ ליטוויז אַרויס  
 פון דעם נימאן  
 און ס'שווימט, ניג געהערט, פון ווילע אַ טינקעלע פרוי  
 אים אַנטקעגן.  
 צעוואָרפן די לאַקן, די נאַסע, מיט לאַנגע און גרינלעכע  
 ברעמען,  
 באַווייזט זיך איר גליטשיקער קערפער אַרויס פון די כוואַליעס...  
 עס בויגט זיך אַריבער דער נימאן און נעמט זי אַרומעט,  
 און טוט איר אַ קוש אין די אויגן די גרינע, וואָס לייכטן  
 פון אומעט,  
 און נעמט זי אַראָפּ אויפן גרונט אין די בלויע, קריסטאַלענע  
 סאַליעס...

## דער פעטער אברהם פאשעט די פערד...

ביינאכט איז דער פעטער אברהם געווען אויף דער ווארטע.  
 דאס פעלצעלע האט ער געהאט אין די מאַרבע צום עסן,  
 ביים פייערל גרוי, ווי אַ קאַרטש איז אברהם געזעסן  
 אין ס'האַבן געסטאַרטשעט פון אים נאָר די ביינער די  
 האַרטע...

אזוי האָט דער פעטער אברהם די פערד אויף דער לאַנקע  
 געפישערט.

געפענטשעטע האָבן זיי שווער אויפן גראָז צוגעשפרונגען,  
 די שיין פון לבנה האָט ווייך אויף די שקאַפעס געציטערט  
 אין ווייט אין פאַרנעשלטן פעלד האָט דער ניעמאַן געקלונגען...  
 דאָס טרוקענע פייערל האָט זיך אָן פּוּחות געלאָשן...  
 אזוי ווי אין שלאָף איז אברהם פאַנומען געזעסן,  
 אַ פּוּים אין אַ פּוּים האָט אין טונקעלער ליכט זיך געגאַסן,  
 אין ס'האַט זיך געהערט, ווי דאָס גראָז ווערט געצופט אין  
 געפרעסן...

אין ס'האַט זיך געהערט: אויפן הימל עם רירן זיך שמערן,  
 אַ רויכעלע טוליעט זיי אַיין, ווי אַ האַרעמער ניגון;  
 אַ ציטריקע נעיץ האָט פאַרנומען דעם הימל דעם לערן  
 און ס'שווימען האַרט פישעלעך, פינקלען אין וויגן זיך, וויגן...  
 עם האָט זיך אברהם, דעם פנים אַרויף, אויסגעצויגן;  
 די קאַלמע לבנה גייט אום אין אַ ראָד אין אַ געלער  
 און זיבעצן שטערנדלעך זיינען געקומען צופלוויגן.  
 עם ציטערט אַיין שטערן אַ גרינער פון אַלעמען העלער...

גאָר פלוצלונג דאָס שטערנדל האָט זיך געגעבן אַ צאָפּל,  
אַ פּלי דאָן געטאָן אינם בלויען געוועב פון די שטראַלן,  
אַווי ווי אַ פונק פּליט אַרויס פון אַ בלויען שוואַרצעפּל...  
אין מאַכיקן וואַלד איז דער שטערן אַרונטערגעפּאָלן.  
אברהם האָט עפעס אַ חלום אַ ווייטן פאַרשטאַנען — — —  
דער פינקלענדער בלוי האָט די געגנט די גאַנצע פאַשטאָן,  
און דאָן מיט אַ זיפּן איז דער פעטער פון דרערד אויפגע-  
שטאַנען

און שטיל צו די וואַרעמע קליאַטשעס אַוועק אינם שטאַן...  
ער האָט זיך אַווי ביי די פּערד אין דער פינסטער געפאַרעט.  
אַ האַלד אויף אַ האַלד האָבן אַלע געעמעט פאַרשלאָפּן.  
דאָס ליכט פון דער זייט האָט אויף איינע אַ פּערד אַנגעטראָפּן  
און ס'האָט זיך פון אים גאָר די פּלייצע געזען אויסגעמאַרעט...  
דאָס בינטל פון שקאַפעס איז טונקל צוזאַמענגעגאַסן געוואָרן,  
פאַרמאַטערט אין שמרזיענעם ביידל אַרײַן איז דער פעטער,  
אַ טאַפּאַל האָט מאַט אין דער פינסטער געשיינט מיט די  
בלעטער,

און ווייט איז פאַרגליווערט אין שטראַלן געלעגן דער קאַרן.  
שטיל איז אברהם אויף דרערד אין דעם ביידל געלעגן,  
געחלומט פון דערפּל, געשמייכלט צו זיך און געשוויגן.  
אַרויס איז פאַמעלעך אין בענקשאפט ויין האַרץ פון די ברעין  
און ס'האָט זיך דער פעטער גאָר פלוצלונג צעטרעלט אין אַ  
ניגון:

ביסט די שענסטע אין דעם דאָרף, נאַסטאַביע,  
זע,

ס'קוועלט דער גערשטן און געבערדלט איז דער האַבער  
די געמוויעכצן אין געפּל פינקלען פונם טוי...  
הער זיך אַיין,  
הער זיך אַיין,  
אין די וועלדער די יאָדלאָווע גייט איצט אום פאַרחלוממ  
אין לכּנה-שיין  
דער מאַך-באַוואַקבענער, דער פאַרוועסער בעל-דבר...

קום ארויס אין ברייטן פעלד, ווען אלע פייגלען שלאָפן  
אין נאָר די קוואַלן זיינען אויף,  
דיין טאטע ליגט פאַרמאָטערט פון דער אַרבעט אויפן שייַער  
סוועט וויסן נאָר פון דעם די אלטע ריאַביניע אין דויף  
און נאָר דאָס ווינטעלע, וואָס נעכטיקט אין די אייער...

ביסט די שענסטע אין דעם דאָרף, נאַטאַליע!

אברהם האָט אויסגעווישט שטיל מיט דעם אַרבל די טרען...  
האָט צוגעהערט טיף, ווי עס שוויגט די פאַרהלומטע געגנט:  
עס האָט זיך אַ האַרץ מיט אַ האַרץ אין דער פינסטער  
געזעגנט...

די באַבעשי ע"ה איז אויסגעגאנגען...

אז די באַבעשי די אַלטימסקע איז אויסגעגאנגען,  
האַבן פייגעלעך געזונגען,  
ווייל מיט איר צדקה, מיט איר האַרץ דער גוטער  
האַט די וועלט געקלונגען.

און אז מען האָט די באַבעשי אַראָפּגעהויבן,  
האַט אַיעדערער געשוויגן,  
און אָן אַ קרעכץ האָט מען די גוטע אַלטימסקע  
אויף דערד געלאָזן ליגן.

עס איז דער זיידעניו אין שטוב אַרומגעגאנגען —  
אַ טויטער שאַרבן,  
ווייל ער, דער אַלטימסקער, ער האָט איר צוגעזאָגט,  
אַז ער וועט פריער שטאַרבן.

און אז מען האָט דעם בר-מינן אַראָפּגעפירט אין שטעטל,  
האַט דער דאַרף געטרויערט:  
„ניעמא, ניעמא יוזש סטאַרף שליאַמיכע“  
און אויך דער פּאָפּ וואַסילי האָט באַדויערט...

נאָר אז דער שמש האָט דאָס מעסערל אַרויסגעצויגן  
צו רייסן קריעה,  
דאָן האָבן זיך צעשריען, נעבעך, מינע פעטערס,  
ווי די רוצחים פאַר דער תּלּיה.

## נאסטאסיע...

נאסטאסיע האָט שצאָויע געקליבן ביים זייט פון די סטעזשקעס,  
א מאַלצייט צו מאַכן אנטאָשען — איר טאָטן דעם אַלטן.  
ס'איז רייסן געבענטשט מיט אַ האַריקן שצאָויע אַ קאַלטן,  
מיט יאָדלעס, ווי פעלצן, און ראָבן, ווי די האַלאָוועשקעס...  
דעם פאַרטעך אין האַנט גייט נאָסטאָסיע אַיינגעבויגן,  
אַזוי ווי אַ קאַטשקעלע, ווייסט נישט פון שלעכטס אין פון זאָרגן,  
די פיסלעך באַנעצטע פון טוי אין באַרוישט פון פרימאָרגן,  
זי האָט פון דעם אַטעס פון דרעדרד פאַר איר חיות געוויגן.  
דאָן קומט איר פון וועלדל אַ מענטש מיט אַ כאַמעט אַנטקעגן.  
זי האָט אים באַקוקט פון דער ווייט מיט דער האַנט ביי די  
אויגן:  
ער קומט אַזוי פריש, פונקט ער וואָלט אין די וועלדער גע-  
לעגן.  
פאַרשעמט האָט נאָסטאָסיע זיך ווידער צום שצאָויע פאַרבויגן.  
דאָס קערט זיך אברהם אַהיים פון דער וואַרטע באַייגען.  
„גוט-מאָרגן, נאָסטאָסיע, דיר קעלבעלע שטילע, גוט-מאָרגן!“  
זי האָט זיך פאַר בושא אַהינטער די קוסטעס פאַרבאָרגן,  
עס וועט זי דער פעטער, דער שווערער נישט קאָנען געפינען.  
דאָן האָט זיך אברהם אַ לאָז אין די קוסטעס גענעבן,  
געהערט האָט זיך ווייט זיין געלעכטער פון צווישן די פלעטער:  
„דו קעלבעלע מיינע, וואו ביסטו, מיין קרוין און מיין לעבן!“  
נאָסטאָסיע האָט הינטער די צווייגן געקוואַלן פון פעטער...

„ער איז אזוי פריש, פונקט ער וואלט אין די וועלדער געלעגן!“  
א פרוינער, צעהיצט מיט צעשויערטע אײגן אין לאַקן.  
ער האָט זי געפונען אין גראָז האַלב דערפרייט האַלב דער-  
שראָקן.

א הינדעלע שרעקט זיך אזוי אין א זוניקן רעגן...  
האָט ער זי געטאָן דאָן א כאַפּ אין די אַרעמס די פרייטע.  
דערלאַנגט איר אַ קוש אין דעם ציטריקן האַלז דעם פאַר-  
ברענטן.

זי האָט זיך געגעבן אַ צאָפּל צו אים אַ דערפרייטע  
און שטיל צו זיין פרוסט זיך געטוליעט אַלץ נענטער און  
נענטער...

דער פעטער איצע...

ס'האָט זיך פעטער איצע  
 אויסגעלערנט שניידעריי,  
 מאַכט ער אַלטע סערמיעגעס  
 פונקט ווי שפּאַגל-ניי,  
 מאַכט ער אַלטע סערמיעגעס,  
 פונקט ווי שפּאַגל-ניי,

קומט ער אין אַ דערפל אָן  
 מיט דער נאָרל-פּאַדים,  
 הענגט ער אויס אַ וויזעסקע:  
 „דאָ פּאַרריכט מען בנדים“,  
 הענגט ער אויס אַ וויזעסקע:  
 „דאָ פּאַרריכט מען בנדים“.

זיצט דער פעטער אויסן טיש  
 טערקיש, תּמעוואַטע,  
 טרענט און ניצעוועט און לייגט  
 אַ לאַטע אויף אַ לאַטע,  
 טרענט און ניצעוועט און לייגט  
 אַ לאַטע אויף אַ לאַטע.

אויסגעלאַטעוועט אין דאָרף,  
 גייט ער אין אַ צווייטן,

ביו ער לאָזט אַרויס פון האַנט  
דעם געגנט אַ באַנייטן...  
ביו ער לאָזט אַרויס פון האַנט  
דעם געגנט אַ באַנייטן...

ס'האָט זיך פעטער איצע  
אויסגעלירנט שניידעריי,  
מאכט ער אַלטע סערמיענעס,  
פונקט ווי שפּאַגל-ניי,  
מאכט ער אַלטע סערמיענעס,  
פונקט ווי שפּאַגל-ניי...

## ווינטער ביינאכט אין דער אלטימשקער כאטע...

איז מען געלעגן ביינאכט אין דער אלטימשקער כאטע, גערויכערט די ליולקעס די גרויסע, געברומט און געסאפעט. פארמאטערטע האָבן די פעטערס געקוקט תמעוואטע, אין שווייס איז אַ פעטער געזעסן ביים טיש און גע-כראפעט.

אין שטיבל האָט קוים אַ לוטשינע אַ שמילע געברענט... דערביי האָט דער פעטער רחמיאל די הייזן פארשצאָבעט, אַ שניי האָט געכליאָפעט אין פענסטער, אַ ווינט האָט גע-קלאַפט אין די ווענט,

די זאָסלינקע האָט זיך אין אייזן אָן ווענטל געסקראָבעט... עס האָט זיך דער זידע געדרייט אויף דעם אויזן דעם הייסן, אָן פוחות, די העמד אויפגעעפנט, אין אַנגסטן באַשלאָגן, דער ווינט אויפן פעלד האָט די כוואַליעס אין נייעמאָן גע-שטויסן,

די אַלטע בהמה אין שטאַל האָט נישט אויפגעהערט קלאָגן. עס זיינען די פעטערס געלעגן צו צוויי אין די בעטן, טעמפ מיט די צורות צום באַלקן געקוקט און געשוויגן — דער זידעניו האָט זיך געקערט, אַ דער זידעניו האָט זיך גע-בעטן:

„אברהמציק, מיין קינד, טו אַ זונג אינו אַ טרויעריקן ניגון“.

פון הייסן געלעגער אַראָפּ איז אברהם דער פעטער, אין חושכניש איז ער געווען, ווי אַ יאָדלע אַ גרויע —

האָט ער געגעבן אַ זונג, ווי אַ ווינט אין אַסיעניקע בלעטער,  
האָט ער געגעבן אין טונקעלער כאַטע אַ וואַיע,  
אזוי ווי עס וואַיעט אַ וואַלף ביידערנאָכט אויף די וועגן,  
ווי ס'וואַיעט אַ וואַלף אויף פאַרשניטע, באַלויכטענע פּליי-  
נען - - -

פאַרטייעטע זיינען די פעטערס, ווי קלעצער געלעגן.  
ס'האָט פּלוצים דער זיידעניו שטיל אָנגעהויבן צו וויינען,  
ער האָט זיך געדרייט אויפן אויוון, געקלאַפט אין די ציגל:  
אַ, גאַטעניו העלף, עס איז פינסטער און ביטער...  
דעם פעטער אברהם איז דורך אין די ביינער אַ ציטער,  
עס האָט זיך דער ניגון געגעבן אַ גאַס, ווי אַ שפיגל,  
געגעבן אַ קלונג, ווי אַ וואַסער אין געפלען אין בלויע...  
אין חושכניש איז ער געווען, ווי אַ דעמב אַ געוונטער.  
האָט ער אַ טרייסל געטאָן די טשוּפּדיגע אַרויף און אַרונטער,  
(דאָס האָט ער דערוען אינם חלום נאַסמאַטע די גויע).  
ער האָט זיך אוועקגעשטעלט אויס און געגעבן אַ רייטשע,  
אזוי ווי אַן אַגער, וואָס בענקט נאָך אַ קלאַטשע אַ הייסע,  
אַ שפרונג און אַ הייב זיך געטאָן מיט די הענט אין די באַקעס,  
אַז ס'האַבן פון פרייד זיך צעפינטלט ביי יעדן די אויגן,  
און ס'זיינען די שלעכטע געדאַנקען אזוי ווי סאַראַקעס,  
ווי גרויע פון טונקעלער כאַטע צעפּלויגן...  
איז ער אַרויס אין אַ טענצל, אַ זונג און אַ זעץ מיט די  
שטיוול,  
אַ ברען אין דער לופט, ווי אַ פּלאַם, מיט די הייסע שוואַרצ-  
אַפלען,  
אַז ס'האָט זיך דער זיידע דערפילט, ווי ער פליש מיט דעם שטיבל.  
ער קריכט ערגעץ הויך, ערגעץ הויך אויף צעבראַכע  
שטאַפלען...

צעטומלט פון ניגון, געליימט איז דער פעטער געבליבן,  
אין סקאַוועראַד האָט שוין געטליעט די לעצטע לוזשינע,

דער זיידעניו האָט זיך צעשמייכלט, די הענט זיך געריבן:  
„אברהמעלע, וואו'סטע גענומען אזא קול-נגינה?“...

דער בלוי פון פארטאָג איז אריין אין דער ווארעמער כאַטע,  
פארוויקלט אין שטרוי האָבן ביימער אין גארטן געפראָך...  
דער ווינט האָט אין פיררוי געצופט פון אַ פעלצל די וואַטע,  
די אַלטע בהמה אין שטאַל איז אַנטשוויגן געוואָרן.

## אַנטאָשע שפּירט אױף דער באַנדורע...

העי, העי,  
 העי, אַנטאָשע, טו אַ זונג,  
 טו אַ קלונג  
 אױף דער באַנדורע:  
 שורע, בורע, מורע, מורע,  
 אָט אַזוי,  
 העי, העי.

ס'איז געווען דער קרעווער דוכס  
 ווייס ווי שניי,  
 ווייס ווי שניי,  
 האָט ער קינדערלעך אין פּאַלאַץ —  
 טעכטער צוויי,  
 טעכטער צוויי,  
 נאָר ביים דוכס ביי די פּערד  
 האָט געדינט דמיטרוק ביאָדוליאַ  
 מיטן נאָמען שאַלאַפּיי...

העי, העי,  
 העי, אַנטאָשע, טו אַ זונג,  
 טו אַ קלונג  
 אױף דער באַנדורע:  
 שורע, בורע, מורע, מורע,  
 אָט אַזוי,  
 העי, העי.

ס'איז געקומען וועסנע-צייט,  
 ברענגט דער בוים נייע צווייגלעך.  
 ברענגט דער שוואַלב דעם שוועלבעלע.  
 ברענגט די צויג אַהיים די צייגלעך.  
 און די קן דעם קעלבעלע...  
 ס'איז געקומען וועסנע-צייט,  
 פאַר די טעכטערלעך די צוויי.  
 ברענגען זיי אַהיים צום דוכס,  
 אינם פאַרטעך  
 צו בייסטרוקעס...  
 וויי, וויי, וויי — — —

העי, העי.  
 העי, אַנטאַשע, טו אַ זונג,  
 טו אַ קלונג  
 אויף דער באַנדורע:  
 שורע, בורע, מורע, טורע,  
 אַט אזוי,  
 העי, העי...

כאַפט דער דוכס זיך צום שווערד,  
 הייבט דער דוכס שפּאַנען פּערד,  
 און פון קרעוזע ביז מאַזשיר  
 און פון זשעמל ביז דאַמיר  
 יאָגן רייטער און קאַרעטן,  
 לויפן לאַפּער און שטאַפּעטן — — —  
 ס'איז אין ערגעץ ניט געווען,  
 ניט צו זען  
 דעם רוצח שאַלאַפּי...

העי, העי,  
 העי, אַנטאַשע, טו אַ זונג,

טו א קלונג  
אויף דער באַנדורע:  
שורע, בורע, מורע, מורע,  
אָט אזוי,  
העי, העי — — —

אין די וועלדער פון קרוויטש  
וואוינט דער גולן שאַלאַפּי  
און דער אלטער קרעווער דונס,  
ווייס ווי שניי,  
ווייס ווי שניי,  
פאַרט אַליין איבער די פליינען  
אין דעם ריטערלעכן טראַכט  
און עד קלינגט מיט די פלי-וויין  
אין דער נאַכט  
אין דער נאַכט..

העי, העי,  
העי, אַנטאַשע, טו א זונג,  
טו א קלונג  
אויף דער באַנדורע:  
שורע, בורע, מורע, מורע,  
אָט אזוי,  
העי, העי...

## דער זיידעניו קומט שטארבן...

גרוי, ווי אַ טויב, איז פאַרנאַכטלעך דער זיידע געקומען פון פעלד, צורעכט געמאַכט שמיל דעם געלעגער אין אָפגעזאָגט ווידוי, אין האַרצן צעזעגנט זיך, רוקערהייט מיט דער וועלט אין דאָן צוגעשלאָסן, אָן פּוּחַת, די אויגן די מירע... אין ס'זיינען די פעטערס געקומען צוקאַפּנס פון זיידן, אַראָפּגעלאָזט טיף די פּאַוואַקסענע קעג און געשוויגן. כ'האַט עפעס פאַרשטשעמעט די הערצער און ניט געלאָזט ריידן, פאַרשטשעמעט הערצער — אַ זיפּן ניט געקאַנט אַרויסקריגן... פאַמעלעך האָט דעמאָלט דער זיידע געעפּנט די אויגן, ס'איז וואַרעם אַ שטייכעלע איבערגעאַנגען זיין פנים, ער האָט זיך געזעצט אויפן בעט, קוים זיך איבערגעבויען, און אָט-וואָס דער זיידע האָט דעמאָלט גערעט צו די פנים: — דו, אַרטישע, מיינ פּוּחַת, ביסט געווען דער יסוד פון משפּחה! דער ערשטער אין פעלד און דער לעצטער געזעצט זיך צום טיש... די ערד האָט זיך וואַרעם צעעפּנט פון אינטער דיין סאַגע, אַזוי ווי די ערד זאָל דיין זאַמען זיין פּרוּכטבאַר און פּריש... רחמיאל, ווער קאָן זיך מיט דיר אויף דער לאַנקע פאַרמעסטן! געווען איז דיין קאַסע אין גראָו, ווי אַ פּלייצל פון פייער, דיך קענען די שלענג אין די זומפן, די פּייגלען אין זייערע נעכטן. די פּרכה זאָל רוען ביי דיר אינם שטאַל און אין שייער!

די, שמוליע, דער טייך-מענטש, ניטאָ אויף דער וועלט אַזאָ  
גלייכן!  
באַשטענדיק דעם בומש אויף די פלייצעם, באַשטענדיק אַ נאַסער,  
געשמעקט האָט מיט שופן פון דיר, מיט דעם ריח פון שליים  
אין די טייכן,  
געבענטשט זאָלסטו זיין אויפן לאַנד, און געבענטשט — אויפן  
ואַסער!...

ס'איז נאָכט צוגעפאלן. די רויטינקע שייבלעך פון כאַטע  
אין טונקלעניש האַבן געוואָרפן אַ שייך אויף דעם זיידן...  
עס האַבן געשטומט מינע פעטערס, געשטומט האָט דער מאַטע  
און ניט געלאָזט פאלן אַ וואָרט פון זיין בענטשן און ריידן.  
דאָן האָט זיך דער זידע צעוועגט... די גלידער צוזאַמענגע-  
נומען...  
און שטיל און אויף אייביק די אויגן די שטאַרע פאַרשלאָסן.  
געקוקט האָט דער עולם, געקוקט אויף דעם קערפער דעם  
שטומען  
און באַרניט געזען און קיין איינציקע טרער ניט פאַרנאָסן...  
אַ פויגל האָט ערגעץ אין וואַלד אויסגעקלאָגט פאַר דער נאָכט  
זיינע ליידן,  
די לעצטע לומשינע אין כאַטע האָט קיים נאָך געגליט אין  
די פונקען,  
און ס'זיינען די פעטערס געשטאַנען צוקאַפנס פון זיידן,  
די שווערע, באַוואַקסענע קעפּ אין די אַקסלען פאַרוונקען...

בוניע און בערע אויפן שליאך

פ א ע מ ע .

## אויפן שליאך

א, בוניע ביק און בערע דער פאלענט —  
די גראָבע יידן קוטשעראָווע —  
מיט די פיסטוילן אין די הענט  
און מיט די מעסערס אין כאַליאַווע,  
גייען אייננעמן די וועלט —  
יונגען בראָווע!

זאָגט בוניע ביק, דער לאַנגער לייטענאַנט:  
ע, שרעק זיך, טעלז, און ציטער, דרויע!  
עס ווערט גענאַנגען און געשפּאַנט  
אויף זאָך און טאַט און גאַלעוואָיע,  
געגרייט צום שלאַכט זיינען אַרויס  
צוויי יידן גרויע.

און אויפן טראקט, אין השכות און אין גוס,  
געפאָרפלט האָבן וויאָזן קודלעוואַטע,  
געגאַנגען זיינען פּוס אין פּוס  
די ביידע יונגען תּמעוואַטע,  
זוי סיווע הינט גענישטערט אין דער נאַכט  
די וועלט, די בלאַטע.

---

## א ק ר ע ט ש מ ע

עם רויכערט זיך אין ראָזע נעפלען דער באַגין,  
די וועלדער קאלטע נעמען שאַרען,  
אַן אַלטע קרעטשמע אין טוי און גרין,  
עס העלט. — די רויע צווייגן פאַרען,  
זוי פרישער שניי די העלע בליאונג לייכט  
פון עפל און פון באַרן.

עס האַרכט די פּוילע, פּרילינגדיקע ערד  
דעם שאַרף פון לעצטע נאַכט=שאַטנס לילאָווע;  
די בוימער וואַרפן אָפּ די שליערן און בערד,  
און קלאַר ווערט ביז די ווייטן, די יאָדלאָווע,  
זואו ס'זיצט די נאַכט און אויף איר לאַנגן פינגער  
זיצט די סאָווע.

דאָ לויפט פאַרביי דער שוואַרצער, ווילנער שלאַך.  
א רואינער אויף אלע זיינע מיילן;  
ער שלאָפט אין טונקלעניש פון וועלדער סך  
און אויף דער פריי—אין גרינע בוימער—צײלן,  
ס'איז שטיל. עס שפּאַנען בלויז צוויי יונגען מיטן וועג  
און אײלן זיך און אײלן.—

די בירנע קרעטשמע פּאָפט אין אלטן הויף,  
און ס'האַרנט דאָס גאַניקל—איר אָפן אויער:  
„עד, בורזשוי, דו, עפן, עפן אויף!“  
—און פּויסטן גראָבע זעצן אינם טויער—  
„שטיי אויף, בורזשוי, די וועלט גייט אויס  
אין קאַלעמטנעם טרויער“..

פאַמעלעך עפנט זיך די בלאַטיק=ברייטע טיר,  
און ס'קריכט אַרויס אַ ייד אַ יענטעוואַטער;  
דער קאַפּ אין פעדערן, אַ נאָז ווי אַ געשוויר,  
ער שרייט און קוויטשעט אַ מידער און אַ מאַטער;  
„ווער קלאָפט עס, ווער? וואָס מאַכט איר מיר  
באַגינען אַ טריאַטער?“

עם טוט א שאַס... א בליז... א פייער און א רויך...  
דאָס ביסל אַטעם האָט אים אָפגענומען,  
ער טאַפט די באַרד, דעם פנים און דעם בויך—  
א לויב צו גאָט; מיט גאַרנישט אָפגעקומען;  
די יונגען שטייען שטיל און דרייען זיך דעם וואַנז  
און שטומען.

נאָר ס'זיינען פלוצים דאָ אַריין אין שלאַכט  
דעם קרעטשמערס פנים, ווי די בערן;  
ערגעץ האָט א האנט א שוואַרצע פון דער נאַכט  
פון הימל אָפגעקראַצט די לעצטע שטערן;  
עס האָט געשאַלט: די וועלט, די פוילע  
נעמט זיך איבערקערן.

אין קרעטשמע האָבן זיך געבראַכן טעפּ,  
מען האָט געזעצט מיט פויסטן, ווי מיט שטיינער,  
זייטן האָבן זיך געעפנט פון די קלעפּ  
און קאַפּאַטעס זיינען געפלוּיגן מיט די ביינער.  
געלויבט דאַרף זיין די דיקע קרעטשמערקע  
און ווייטער קיינער!

זי האָט געצופט די קאָלטנס פון די בערד,  
זי האָט געפאַטשט, זי האָט געדראַפּעט;  
מאַנסביל האָבן זיך געקויקלט אויף דער ערד  
און פון די שופּרדיקע נעזער האָט געקאַפּעט,  
געשטאַרטשעט האָבן קערק, קני און אויגן קעלבּערנע.  
פאַרגאַפּט...

דאַן האָט דער אַלטער קרעטשמער אָפּגעקרייט:  
גענוג, גענוג, זאָל ווערן שלום!  
מען האָט זיך אויפּגעהויבן שטילערהייט  
און טעמפּ אַרומגעקוקט זיך, ווי אין אַ חלום.  
אָ, בערע, בערע, איז אויך אויפּגעשטאַנען,  
כאַטש נעם און מאָל אים!

די לאַנגע הענט אַראָפּגעלאָזט צום דיל,  
אַן אויסגעמאַטערטער, קוים מיטן לעבן;  
ער האָט געשמייכלט און געפלאַנכעט אינדערשטיל  
פון קלעפּ געגעבענע און ניט דערגעבן,  
די פּוויסט האָט ניט געדינט. ער האָט געקלאַפּט  
פאַרביי, אַדער דערנעבן.

דערווייל האָט מען דעם שווערן טיש געגרייט,  
דערלאַנגט דעם פעטן באַרשטש, דעם הייסן,  
דערלאַנגט די גרויסע לאַבנס ברויט,  
און ניט געוואַרט ביז מען וועט הייסן,  
האָט מען פאַמעלעכדיק און פעסט געריבן  
ביז די לעצטע שווייסן.

דער קרעטשמער פרעגט: איר, געסט, וואָס איז דער מער?  
ווי קומט די ביטערניש צו אייך, פון וואַנען?  
וואָס ווילן אורחים? און ווער איז מען, ווער?  
און וואו אהין מען קלייבט זיך ווייטער שפאַנען?  
ס'איז דאָ אַ וועלט, און יידן זיינען אומעטום  
פאַראַנען.

דאָן ענטפערט בוני ביק: אַ, ליבע פריינט,  
מיר ווילן בלוז די וועלט אויסלייזן.  
איר זעט, דער מול פון בורזשויען שיינט,  
נאָר ס'טרעפט, אז ס'גייען לייט אָן הויזן,  
מען מוז דעם יאָך אַראָפּוואַרפן, די קייטן  
און די אַנדערע שאַלאַמייזן!

אין דרויסן א באשלאָגענער מיט מעש,  
האָט קלאָר געשטוינט דער וועמנדיקער פרייטיק;  
פאָרגאָסן אלע פלוין האָט דער בעז  
מיט שטיקער בלוט שאַין וואַרעם-צייטיק,  
געקלונגען האָט דער קילער בלאַנקעט ריין  
און זילבערליך און ווייטיק.

דער קרעטשמער זאָגט: אָ, געסט, אָ, ליבע געסט!  
צו טיף די רייד כ'זאָל זיי פאַרדייען,  
גענוג, אז מען פאַרדייעט, וואָס מען עסט,  
און חוץ דעם — בעסער שווייגן, ווי דער שליען,  
ווייל אין גלות איז אַ ייד, און ווייל די וועלט  
וועסט ניט איבערשרייען...

אזוי האָט מען ביים טיש פאַרבראַכט, גערעדט,  
מען האָט אָבער געדאַרפט אין וועג זיך לאָזן,  
האָט מען זיך אָנגעפעלצט, געקניפלט זיך ביו שפעט,  
אַ ביסל צוגעפויבט, אַ ביסל צוגעבלאָזן...  
און אוועק, געציטערט האָבן בוים און בלאַט,  
געפלאַטערט האָבן גראָזן.

## אונטער דער יאָדלע.

די ברייטע נעכט, וואָס זינגען אָן אַ קול,  
ווי בלויער אייז אַרײַנגעפאַסט אין געגנט,  
ווען ביימער גרויען דורכזיכטיק און שמאַל,  
מיט ווייכן זילבערלעכן ליכט פאַררעגנט...  
עס שטייט אַ יאָדלע אויפן באַרג, וואָס האָט  
מיט אַלץ זיך שוין געזעגנט.

צוויי שאַטנעם לאַנגע זיצן אונטער איר,  
און בלוז די טיפע, ביזע אויגן גליען;  
פאַרגליווערטע און שטום, אָן מינדסטן ריר,  
מען זיצט און מען באַוועגט נאָר מיט די וויען,  
און שטייף, ווי מתים, איז מען, וואָס מען האָט זיי  
אַפגעשריען...

א דאָרף אַ שטרױענער קריכט אונטן אינם טאָל  
מיט דרעמלענדיקער כאַטע איבער כאַטע,  
אין דער לבנה=נאַכט פון קילן, בלױען שטאַל  
צעלײגט אויף אָפרו, ווי בהמות זאַטע;  
עס שלאָפט דאָס דערפל שטיל מיט די לבנהדיקע  
שוין מאַטע.

און בוניע ביק שטרעקט אויס אַ ווילדע האַנט.  
ער שעפטשעט האַלבע ווערטער, קוים צו הערן:  
דו זעסט דעם דאָרף און אַט דאָס גאַנצע לאַנד? —  
דאָס פֿעלד אַרום וועט מאַרגן אונז געהערן — — —  
דו, בערע, ווען ווערט טאָג? דו, חבר, ווען גייט אויף  
דער מאַרגנשטערן? — —

נאָר מיט דעם קאָפּ פאַרגראָבן אין די קני  
זיצט בערע קורץ און פינסטער, ווי אַ דאָרן;  
ער טראַכט פאַרטיפּט, אַז ס'לױנט זיך ניט די מי  
צו ווערן לכתחילה דאָ געבאָרן — —  
דו עסט, דו טרינקסט און גאַרנישט, מען איז קיינמאָל  
נאָך ניט זאַט געוואָרן.

און בוניע זאָגט: הער צו, דו נאַר, הער צו  
— — — דעם סוף פון מענטשנס שווערע ליידן —  
ס'וועט שלאָפן גראַם אַ לעמפערט מיט אַ קו  
און ס'וועט אַ קינד זיך שפּילן מיט זיי ביידן;  
פריד וועט זיין, און זשאַווערן וועלן די מעסערס  
אין די שיידן.

אזוי האָט ער געהלומט פון דער וועלט,  
גערעדט צום חבר וואַלד, צו די חברים שטערן,  
און צוגעפאַלן איז ער צונ'ם פעלד,  
געקושט אים און געגאַסן טייכן טרערן:  
אַ, באַפעשי, פאַרלאָז אונז ניט אַליין  
אין שטרייט אין שווערן!!..

ער האָט געוויינט. פון היכל אומגעריכט  
אַ ווייסער פידל איז אַרויסגעשוואומען,  
ס'האָט אויסגעשפּילט אַרום, פון שטיקער ליכט,  
אַ ווילדן ליד, אַ קאַלטן און אַ שטומען — — —  
און בוניע ביק האָט עס געהערט, און חבר ביק  
האָט עס פאַרנומען.

דאָס ליד האָט איינגעזאָפּט זיך אין זיין הויט;  
ער האָט געהאַרכט, געשטוינט און האַלב געשלאָפּן,  
ערשט אויפגעכאַפּט זיך מיט דעם מאָרגן-רויט  
האַט ער דערזען — אַן אומגליק האָט געטראָפּן:  
ס'איז בערע ניט געווען. אין מיטן נאַכט איז ער,  
דער אומטרייער, אַנטלאָפּן. — —

האַט בוניע דאָן געזיפּצט: אויך, בערע, דו?!  
אויך דו האָסט אונזער זאָך פאַרראַטן?  
און פונם שטרייט איז ליבער דיר — די רוי?  
ער האָט געשריען מיט אַ קול אַ מאַטן:  
אַ, ווי צו אייך, אויף אַלע ווייכע פּערענעס,  
אין אייער טאַטנס טאַטן!..

אַראָפּ איז ער אַן עלנטער פון באַרג,  
ווי ס'וואַלט זיך אָפּגעטיילט פון בוים דער שאַטן.  
פאַרוואָרפּן ס'פּעקל אויפן ברייטן קאַרק,  
האַט ער געפאַרשקעט מיט די וואַנצן-דראַטן,  
געגאַנגען שטום און ס'האַט אין אים  
דער כּעס געזאָטן.

## ב י י א ט י י ד .

- א טייך. ס'איז דורכגעשטערנט דאָ די רו.  
און בוניע רעדט אַראָפּ וואָס פון נשמה:  
— כ'בין וואַסער, וואַסער טרויעריק, ווי דו!  
— מלאכים באַדן זיך אין דיר מסתמא,  
— וואו ס'שלאַפט דיין שטילקייט אינם טוי —  
— דאָרט אונטער ווערבעס לאַמע — — —  
— דו קומסט — פון וועלכער גראָזנדיקער ווייט?  
— און גייסט — צו וועלכע נעפלדיקע סופן?  
— וואַסער, ביסט די פרומע איידלקייט,  
— וואָס אויך ניגונים מאַכט מען פון די שטאָפּן...  
— פּליוּ=פּליוּ=פּליוּ און פּליוּ=פּליוּ=פּליוּ —  
— דערנאָך איז ער געגאַנגען שלאַפּן — — —
-

## אין דאָרף.

אין דאָרף האָט מען געקלאַפּט, געלאַכט, געבוּיט,  
געשעפּט פון ברוניכער, באַגאַסן בייטן;  
עס האָט געשמעקט מיט בלינעס און מיט קרויט;  
מיט פּרילינגדיקע מוידן ביי די פּלייטן,  
און ס'האָט אַ יעדע כאַטע זיך געטונקט  
אין גרינס און קווייטן.

ס'איז בוניע דורך פאַמעלעך, ווי אַ האַלץ;  
נאָר ביי די פּלייטן שטיקט זיך אַ געלעכטער.  
ער האָט אַרומגעקוקט זיך ביז און שטאַלץ  
(אַ, בוניע ביק, דער נביא, דער גערעכטער!).  
ער שטייט און ער באַטראַכט די קליינע זינד  
פון נישטיקע געשלעכטער.

אָוועק איז ער אין איינזאַמקייט אַליין.  
אפנים, ס'איז נאָך שלעכטס גענוג פאַראַנען.  
עס האָט אים נאָכגעיאָגט פון ערגעץ-וואו אַ שטיין —  
(וויי, וויי, מען מוז אַרויס פון דאַנען!)  
האַט ער אָוועקגעשפּאַנט מיט זיינע לאַנגע פיס,  
ווי בוניע ביק קאָן שפּאַנען!

ביים עק פון דאָרה האָט ער זיך אָפּגערוט;  
אַראַפּגעווישט דעם שווייס פון דער טשוּפּרינע,  
געקערעכצעט שטיל, געקילט אין זיך דעם בלוט,  
נאָר פּלוצים... שאַ!... מע זינגט... אַ קול נגינה...  
אַ גויע זינגט און עמעץ ברענצלט  
אויף אַ מאַנדאָלינע.

עס באַקט די זון. דער גאַנצער הימל גליט.  
עס קלינגט דער זאַמד און צווייגן הילכן גרינע;  
אַ יעדער רויער פּלאַקן שפּראַצט און בליט —  
דער וויאַז, די אַספּע, די ראַפינע — — —  
אַ גויע זינגט און עמעץ ברענצלט  
אויף אַ מאַנדאָלינע.

און בוניע זעט: א כאטע פריש און ניי,  
עס לויכטן אוש די קלעצער, די סאָסנאָווע,  
דאָ וואוינט אַ באַלעגור! נאָר סיי=ווי=סיי,  
מען מוז אַרײַנגיין בעטן אַ נדבה.  
פּאַוואָליע עפנט ער די טיר און ער דערהערט  
אַ מאַנסביל רעדט באַסאָווע:

„זיי וויסן, נאַסטיע, איך בין קאַרל מאַרקס,  
וואָס גייט אַרויס זיך שלאָגן מיט בורזשװיען.  
דו זעסט דעם פּױסט? — אָהאָ — ס'איז עפעס שטאַרקס!  
און דו ניט קוק, וואָס מיינע וואָנצן גרויען,  
ס'איז כּוּח דאָ גענוג...“ אַ, בוניע קאָן די אויגן  
גאָרנישט טרויען.

ס'זיצט בערע מיט אַ גויע אויף די קני.  
זי זינגט און ער דערציילט באַרימערײען:  
דו, נאַסטיע, נאַסטיע, ווייסט נאָר פון די קי, —  
געשטעלט דעם זויערמילך, פאַרמישט דעם קלייען.  
אַן אונזעריקער איז פאַרנומען טאָג ווי נאַכט  
מיט דענקערײען!..

נאָר אומגעריכט געוואָרן איז ער שטום  
(אין פיררהויז=טיר איז בוניע ביק געשטאַנען — — —)  
די העלזער אויסגעצויגן לאַנג און קרום,  
אויף הויכע פיס, ווי טרוקענע בוטשאַנען,  
מען האָט זיך אָנגעקוקט — און איינער האָט  
דעם אַנדערן פאַרשטאַנען...

די נאַסטיע זאָגט: זייט וויסן, ליבע לייט,  
ס'איז מיט דעם שטאָט=מענטש אָנגענעם צו שפרעכן.  
דעם דאָרפישן פעלט אויס די איידלקייט;  
מען האַלט אין קנייפן זיך און שטעכן=ברעכן.  
וואָס איז די פויערטע אין דאָרף? זי קינדלט נאָכאַנאַנד  
און איז אַ קעכין. —

נאָר בערע טוט דעם גראַבן וואָנץ אַ וויש  
און זאָגט: גענוג גערעדט פון הויכע זאַכן!  
דערלאַנג עפעס, אַ טייערע, צום טיש,  
מיר וועלן זען די וועלט שוין איבערמאַכן.  
דו זעסט — מען טוט, מען קעמפט, מען וואַנדרעוועט  
איבער די שליאַכן...

און ווי די יונגען רייבן איז באוואוסט : —  
עס קלאפן צוויי אוועקגעלאזטע מילן.  
איין רגע נאָר — די שיסלען זיינען פּוסט,  
און ווידער נעמט זיי נאָסטיע אָנצופילן.  
אזוי פּסדר... ביזקל בוניע איז אַרויס  
זיין צאָרן שטיילן.

ער טוט אַ זעץ אין טיש, ער לאָזט אַרויס אַ ברום  
און ציט דאָן אויס אַ פינגער, ווי אַ שטעקן:  
אַ, קום, פאַרטונקלטער באַוואוסטזיין, קום!  
קום שרייען און קום וועקן;  
ס'איז ברוך אַרום! עס רינט די וועלט  
אין אירע לעכערדיקע עקן!

און בערע זיצט שוין, נעבעכדיק, אַ פּס;  
ס'האַט גאָט אים אָנגעשיקט דעם מאַרעוויכער...  
די נאָסטיע טוליעט זיך... דער ליבע-פּלאַם  
גליט אונטער אָנוטשעם און טיכער...  
דאָ טוט ער זיך אַ כאַפּ... עס ברעכט אַרויס אַ טאַנץ,  
אַ פּלאַמענדיקער וויכער.



געוואָרן איז אין דאָרף אן אָנגעלויף  
און ס'האָבן קלעפּ די לייט אריינגעקראָגן,  
דערנאָך האָט מען געהרגעט זיי אין הויף,  
און ווייט אין פעלד האָט מען זיי אויך געשלאָגן — —  
א, קלעפּ גענוג... קוים כוחות האָט געקלעקט  
אוועקצוטראָגן — —

---

## אין א יאָרלאָוון וואַלד.

ס'לייכט בריוו די זון אין זאסקעוויצער וואַלד,  
וואו ס'ברענען זאפטיק=רויטע מוכאמאָרן;  
וואו ס'שפּאַרט מיט בוילעניש פון יעדן שפּאַלט  
און ס'שטינקען קאָרטשעס פון פאַר טויזנט יאָרן;  
וואו ס'קילט די זון און יעדע האָרעדיקע צווייג  
איז צוגעפּראָרן...

דאָ טראָגט דער שטיין א נאָסע באָרד פון מאָך,  
און ריטער, ריטער צאָפּלען אויסגענאָגטע,  
און וואו א טונקעלניש, איז עס א סומנע לאָך,  
וואו ס'זיצט די געלע סאָווע א פאַרקלאָגטע,  
און עפעס מאַטערט דאָ, ווי אין א טרויער=בוד  
פון ליידין ניט דערוואַגטע.

ס'איז נאכט. די יונגען ברעכן זיך א וועג,  
עס טראַגט זיך ווייט אַרום א טויבער קנאַלן,  
דער פּוּיסט — א האַק, די ציינער — פאַר א זעג,  
און ביימער שווערע ציטערן און פאַלן.  
מען קריכט אין זומפ, די נעזער אָפּגעקאַלכט  
פון ווייטע שטראַלן...

פאַרוואַקסן האָט א קאַלטנדיקע פעל  
די שטאַמען, ווי מנורות אויסגעדרייטע;  
עס בלייבן ווייך לישניעס טונקל-העל,  
ווי זילבערלעכע נעצן אויסגעשפּרייטע,  
און ערגעץ הענגט דאָ די לכּנה אויך,  
א לאַנגע און א טויטע.

אין וואַלד האָט מען זיך, חבר, אָפּגעזעצט.  
ס'האַט בערע קוים א פייער אויפגעבלאָזן;  
אַרום אין חושך טראַפּלט, פיקט און נעצט,  
עס פּלאַשען אויסגעווייקטע גראָזן.  
ס'זיצט בוניע שטום. ער דענקט. ער בלאָזט. און אַט  
האַט ער זיך אויפן קול צעלאָזן:

— א, מענטשהייט, אן א היים און אן א דאך,  
עס לוינט דיין מזל צו באוויינען, —  
אין ווייכע נעסטן שלאפט דער שנאָבל=פאך,  
אין נארעם וואַרעמע — די וואַלד=פאראיינען,  
א מענטש נאָר צו א מענטשן וויל זיך אלץ  
ניט צוגעוויינען.

— דו פרעג באַשייד ביים פראָסטן וואַראַבי,  
דו פרעג די קאלטע, ליטווישע בוטשאַנען, —  
א יעדער הויערט אויף זיין מיסט און שטרוי,  
בלויז דו, א, ווייסט ניט פון אהין ביז דאַנען!  
צו וואָס באַדאַרף מען הויכע קוימענס? .. וואָס איז  
די חכמה פון די באַנען? ..

— א, בערע, בערע, ברודער מיין אין נויט,  
האַלט צו מיין סיווער קאַפּ זאָל זיך ניט שפאַלטן  
ביים דענקען פונם לעבן און פון טויט.  
וויל עפעס איז דאָ אומקלאַר און באַהאַלטן...  
אַט דאָס האָט ער געוואָגט — און זיך פאַרוויקלט  
אינם טולופל דעם אַלטן.

האָט מען אַן אייזערנע, אַ לאַנגע נאַכט  
אָזוי געשטאַרט ביים דרעמלענדיקן פייער — — —  
פאַרציילט זיך מעשיות, וואָר און אויסגעטראַכט,  
פון בופלאָקס און פון גרינעם אומגעהייער —  
האַלב פרויענצימער און האַלב מאַן, וואָס זינגט  
אין נאַסן אייער...  

---

## ב י י א מ י ל .

און אָנגעקומען איז מען האַלבער נאַכט  
צו אַ פאַרוואַקסן מיל, צו וואַלד און וואַסער ;  
געווען איז אַלץ פאַרשלאָגן און פאַרמאַכט,  
פאַרגליווערט לעפּיש אין דער לופט דער נאַסער.  
דאָס טייכל בלויו האָט פון דעם גראָבן גראָז  
אַרויסגעשיינט אַ בלאַסער.

און בוניע האָט געוואָגט: דו, מילנער, דו!  
כ'פאַרויער איצט דיין לעבן אָן אַ זינען:  
וואָס איז דער מענטש! און וואו איז גאָט, אַוואו ?  
און צי וועט ס'בידנע עמך טרייסט געפינען? — —  
דו שלאָפסט, דו שלאָפסט, די מילנערקע ביים זייט  
און דינע טעג פאַרדינען.

דער שטערן ווינקט אראפ, דאָס טייכל העלט,  
דער הימל הילכט פון זילבערנע געשרייען:  
ווער ווייס, צי אויף עלעקטרע גייט די וועלט,  
און איר ספרונדזשינע ווער עס טוט אַנדרייען?  
דו שלאָפסט, דו שלאָפסט, די מילנערקע ביים זייט  
און דייע טעג פאַרווייען...

דערנאָך האָט מען זיך אויסגעצויגן פויל  
און איינגעשלאָפן אין די נאָסע גרעזער;  
געכראָפעט און געכאַרכלט פונם מויל,  
מען האָט געפאַמפעט מיט די לאַנגע נעזער;  
די וויען, ווי די לאַדנס אָנגערוקט  
איבער די אויגן-גלעזער.

די מעליקע לבנה אויפן מיל  
האָט נאָכגעטאַפט די השודיקע יונגען:  
— אַ, באַלעבאַס, איך ווייס ניט, וואָס מען וויל...  
נאָר איר עגונה-שטים איז אויך פאַרקלונגען.  
דער מילנער האָט גערעדט פון שלאָף און פערצן  
נעולעך האָבן צוגעזונגען.

## פ א ר ט אָ ג .

פארטאָג. ווי פון דער שווארצער פעל  
דער אַקס פול דאַמף און בלוט קריכט אָפגעשוונדן —  
אזוי איז דער באַגין פאַרבלוטיקט העל  
געקראַכן פון דער פינסטער אָנגעצונדן;  
דער נאַקעט פלאַמענדיקער לייב אין פעלד,  
די פיס נאָך אין דער נאַכט געבונדן.

און ס'שפּרייזן ביידע יונגען מיטן טראַקט.  
אַ ישוב זעט מען ניט... נאָר פליינען, פליינען;  
דער לאַרץ אין אויסגעלאָזטן הימל קנאַקט;  
עס שטראַלט די לויטערקייט, וואָס נאָכן וויינען,  
און קלאָר איז יעדער בוים און יעדער פייכטער בלאַט  
אין די קודלאַטע קרוינען.

---

## א י ז א ש ט ע ט ל .

ס'ליגט זשאמוט אויף איר ליים אין טויטן=שרעק,  
און צווישן פעלדער שווייגט די וויסע רייסן;  
די דארע הימלען אָנגעטאָן אין זעק,  
און ווינטן פייפן אויסעט ביזע נייסן  
ניט גוט, ניט גוט! עס מאַטערט זיך די וועלט  
ניט אויף צום פלייסן.

און אין די קרומע שטעטלעך שטילערהייט  
א בלויער פינגער באַמבלט אין די שויבן:  
א שונא קומט! א שונא גייט!  
צום צינדן, מאַרדן און באַרויבן — —  
די נאכט פאַלט צו און יידן שטאַרן  
גרויע, ווי די טויבן.

און אָט אַ מאַרק. דער קאַרגער מולד רינט.  
צוויי מערדער שפּאַנען, שפּריצן מיט רציחה...  
די לאַנגע וואַנצן פּלאַטערן אין ווינט.  
„דו שריי — אויב ס'איז דאָס לעבן דיר ניט ניהא“.  
די עצה סקרוכעט. האַרד! געמפּילט  
האַט די שמשײכע...

אינמיטן מאַרק זיצט בוניע לאַנג און גרויס,  
און בערע קריכט אַרום איבער די הויפּן:  
— דאָס שענסטע מיידל פּירט אַרויס,  
וואָס וואַשט זיך מיט די טייערדיקסטע זייפּן!  
און ניבול־פה האַט פייערדיק געשפּריצט  
פון מויל דעם טרייפּן...

אזוי האַט ער גערופּן אין דער נאַכט — — —  
ס'איז קהל איינציקווייז צונויפגעקומען,  
געזעצט זיך שטום, צעהויקערט און פאַרשמאַכט,  
ביז אַ געוויין האַט זיי אַרומגענומען —  
האַט מען געוויינט. דאָס לעמפל רויכערט.  
שטום. און אַלע שטומען.

שטייט אויף פארציטערט אָרעלע מושקאט,  
און ס'קלינגט זיין קול — פון קבר אויסגעגראָבן:  
— מיין ווייב האָט מיר די קינדער אָפּגעהאַט,  
איך דאַרף איר איצט שוין סיי-ווי-סיי ניט האָבן...  
האָט ער געוויינט. און לייט האָבן אַרום געשטוינט,  
ווי אויסגעשטאַפּטע ראָבן.

און מענדע בײַ אַ שטאַרער, ווי אַ מת,  
שטרעקט אויסעט ביידע הענט מיט אַנגסט און ציטער:  
— איך גיב מיין שוויגער אָפּ אויף עולמות!  
און ס'האָבן אַלע איר באַדויערט ביטער,  
געפלאַנכעט אין די קודלעוואַטע בערד,  
ווי אין די וועלדער אַ געוויטער.

אַ נאַכט. ווי שאַטנס האָבן זיך גערוקט  
פיל שליומפּערדיקע ווייבער אין פאַטשיילעס;  
די מאַנסביל ליגן אין די לעכער און מען לוגט,  
וואָס וועט געשען אין מאַרק מיט די נבלות?..  
און שטיל איז, שטיל. מען הערט שוין, ווי די שטערן  
פּלעסקען זיך אין תּכלת.

און אָט. אַ מאַרק. דער קאַרגער מולד גליט.  
געשטרייפטע מהנות שוויגעוודיק מושטרירן;  
די ווייבער, ווי די זעלנער, מעסטן טריט,  
פאַראוים צוויי שוואַרצע ריטער קאַמאַנדירן. —  
און שטיל איו, שטיל. דאָס שטעטל הוילט  
באַרהאַקט אויף אַלע טירן.

---

## בערע שפילט אויפן האָרן.

די נעפלען קייקלען זיך פון דינעם מילך,  
און ביימער=שאַטנס שטארן און פארשווימען;  
עס רוישט, עס שאַרכט אַ זיידענער געהילך,  
אַ ווייכע שושקעניש פון האַלבע שטימען — — —  
אַ, האָרן! עס קלאַפט דער פיקהאַלץ אויס  
אַ הילצערדיקן הימען.

דאָס לאַנד, דער היטל האָבן זיך פארמישט,  
די קלאַנגען, פעלד און לופט צענויפגעקנאַטן;  
עס פינטלט וואו פאררויכערט און פארווישט  
אַ שוואַלב אויף טעלעגראַפן=דראַטן.  
ס'איז חלום, וואָר איז בלויז דאָס שטיקל שליאַך,  
וואָס זוערט באַטראַטן.

ס'גייט בוניע שטום פארבונדן אויף א באק  
און בערע שלעפט א פוס אן אויסגעדרייטע,  
פארוויקלט ווארעם אין אן אלטן זאק.  
זי קריכט אים נאך א פולע און א ברייטע,  
און בארוועס פאדעט מען אין ליים  
מיט פיאטעס רויטע.

עס פאלט פון בארג אראפ דער שליאך אין טאָל,  
די נאסע, קורצע ווערבעס ביי די זייטן,  
און בערע הינקט. ער קרעכצעט אויפן קול:  
— אָ, זאָג מיר, וויפיל איז דער שיעור צו שטרייטן?! —  
דו זעסט נאָר קלעפּ נאָך קלעפּ און עפעס זעט מען ניט  
די נייע צייטן?! — — —

דער נעפל בלעטערט זיך און שימערט שטום,  
און זיי אין אים, ווי פלעקן דורכגעפעצטע.  
מען קריכט פאראויס, מען טאפט דעם וועג ארום;  
די קנאָדערדיקע היט אראָפּגעזעצטע  
די וואַנצן אויף אראָפּ — זיי שטייען אויפן באַרג, —  
צוויי הענער אויסגענעצטע.

און אויבן — לאַנקעס שפּרייטן זיך אין טוי;  
עס פיטערט זיך די טשערעדע פון שררה.  
דער פאסטוך זיצט — אן אלטער, גרויער גוי,  
רעדט שטיל, און ניסט, און שפרעכט זיך אָפּ עין־הרע...  
ער פלעכט אויס לאַפטשעס, קאַשיקעס  
פון פרישן קאַרע.

ס'זאָגט פּוּניע הויך: דזשיען־דאָברי, אלטער כריין!  
און יענער ענטפערט: וואַצפּאַני, דזשענקויע!  
מען זעצט זיך שוין דערביי אָפּ אויף אַ שטיין, —  
אַ שמועס וועגן פי און וועגן תבואה.  
אהער־אהין — אַ מענטש אָן ערלעכער איז היינט  
גישטאָ אויף אַ רפואה! — —

דאָ הייבט זיך בערע אויף: אַ, זיידעניו!  
דו לאָז מיר נאָר אַ בלאָז טאָן אין דיין האָרן,  
איך וויל דאָ פאַר דעם שעפּס און פאַר דער קו  
אַ זונג טאָן עפעס פון די קינדער־יאָרן.  
אַ, לאָז מיר, לאָז... און בערע איז אַזש  
בלייך געוואָרן.

א כאפ געטאָן דעם האָרן צונם מויל,  
האָט ער גענומען זיך פונאַנדערוויגן,  
אַרויסגעריסן האָט זיך נאַקעט=הויל  
אַ בריל, אַ ווילדער וויי=געשריגן — — —  
און ווייט אין פעלד האָט זיך צעברומט  
זיין געלער פלאַנכעדיקער ניגון.

ער האָט געפלאָזן ביטער און געקלאָגט:  
דאָס פעלד איז גאָט, דער האָרן איז דער בעטער.  
אַ, וואו האָב איך גענעכטיקט און געטאָגט?! —  
כ'בין ווי דער האַלץ אָן צווייגן און אָן בלעטער.  
עס גרויען ביזע מיינע טעג, ווי שוואַרצע,  
האַרטע, טהרה=ברעטער — — —

מיין טאַטע איז דער לאַנגער ברייטער שליאַך,  
דאָס פעלד איז גאָט, מיין בעטער איז דער האָרן.  
כ'בין ווי דער ראָב, וואָס ווינט דעם צווייגל סכך,  
פון טרויער — האַרט, פון פלאָגן — שוואַרץ געוואָרן.  
די סאַווע האָט אַ נעסט, די קו אַ שטאַל, און איך בין  
אַ פאַרשטויסענער געבאָרן. — — —

ער האָט געבלאָזן, ביטערלעך געקלאָגט,  
אויך בוניע האָט אַ וויש געטאָן די ברעמען...  
אַ, דאָן האָט בוניע צו דעם גוי געזאָגט:  
— ווייס, אַלטער כריון, מיר וועלן אַלץ אָפנעמען —  
דו קריגסט די פי, ווי אַ געשאַנק... דערמאָן  
צום גוטן כאַטש אונזערע נעמען.

די זון האָט אויפגעבליצט אין ווייטן טוי,  
צעשפּריצט זיך פּערלדיק אויף צווייג און גראָזן;  
עס האָט גענומען וויקלען זיך דאָס גרוי,  
און גיין, און אויפפלאַצן, ווי זייפּנבלאָזן. —  
די טאָלן האָבן זיך אַרייסגעשיילט  
אין גרינעס און אין ראָזן.

אַ קו איז שווער געשטאַנען און געקוקט,  
די שוואַרצע פעל מיט ווייס, ווי אָנגעמאָלן —  
איבער די אויגן קנייטשן אָנגערוקט.  
זי האָט געשטוינט צוזאַמען מיט די טאָלן,  
זי האָט געטראַכט, געגליווערט מיט אַ פּוסטן קאַפּ  
און אָנגעקוואַלן.

און הער: ס'איז יעדער צווייג א פיימיאל,  
ס'איז יעדער שטיין ביים וועג א גרויער פירל;  
דער אקער בליצט אין וועסנעדיקן טאָל,  
עס קלינגט פון בייט אראָפּ דער בלאַנקער רירל,  
און אין דעם קורצן קוסט דער פּראָסטער טשיזשיק  
זינגט א פּראָסטן לירל... —

---

## פ א ר ט אָ ג .

פארטאָג. ביים מידן אויפפליצן פון ראָז,  
וואָס וויל די וועווערקע=נארעשעוואַטע?  
ווער ווייסט דעם קלונג פון אונזער פראַסטן גראָז?  
דעם בליק פון אונזער קו, די תמעוואַטע?  
ווער ווייסט די שרעק פון אונזערער אַ יאָדלע,  
די טרויעריק צעליאָפעוואַטע?

אין נעפלען וויגן זיך די סטערטעס היי  
און תפילות מעשענע פון ווייטע גלאַקן;  
עס שניידט זיך דורכן גראָז אַ טרוקענער שאַסיי —  
אַ טויטער שרינט אין די צעגראָזטע לאַקן.  
עס בלווט. די שטילקייט שלאַפט אויף יעדן שטיין  
און הענגט אויף יעדן פלאַקן.

און בוניע זאגט: מיר שפאנען צו דער שטאָט.  
צי פילסטו, חבר בערע, די אחריות?  
באנעמסטו כאָטש, ווי ס'ווערט באַדראָט  
די אַלטע וועלט אין שומל און לישייעס? — —  
נאָר ס'ענטפערט בערע: אָ, ווי=דען, איך פיל עס  
און פאַרדיי עס — — —

זאָגט בוניע דאָן: טאָ גרייט דעם גראָבן פויסט,  
דו, דו, די שטומע קראַפט, וואָס גייט צעשטערן...  
שטיי אויף, פראַלעטאַריאַט, דיין צאָרן ברויזט,  
אָ, דלות=לעמפערטן, אָ, קעלער=בערן!..  
און ס'ברומט צו דער פאַלענט: ס'איז כוח נאָך פאַראַן  
אָ שמעלט צו איבערקערן!

מען האָט אַוועקגעשפּרייזט מיט לאַנגע פיס,  
אַוועקגעוויאַסלעוועט, ווי די ציקאַדן;  
די איינלעך פייכטינקע און צוקער=זיס,  
צעפאַרן און צעהאַצט, ווי אַלטע מאַדן,  
אין פויסט אַריינגעשפייט און העלדיש צוגעפייפט —  
צוויי בלאַנדזשענדע באַלאַדן.

## ב י י ט א נ .

ס'איז הייס. דער גליווערדיקער תמוז ברענט.  
אָן שאַטנס העלט דאָס פעלד, ווי אויסגעשליפן;  
די ווייטן בלויע, גליענדיקע ווענט,  
ס'ליגט קלאָר די וועלט ביז אין די טיפסטע טיפן.  
און רו. בלויז האַרטע קלינגענדיקע שטראַלן  
אינדערלופטן שטיפן.

און פון די בעק גערונען האָט דער שווייס,  
ווי ס'רינט פון סאַסנעס אָפּ די טערפקע סמאָלע;  
עס שניידן שטראַלן, ווי הלפים הייס,  
און וואַקלדיק פון זון איז מען שוין מָלאַ...  
די לייבער אָפּן... וואו עס הענגט די העמד  
און וואו עס שטאַרצט אַ פּאַלע...

---

## ביי דער שטאָט.

אום האַלבן טאָג האָט מען דערזען, דערזען:  
עס בלומט די שטאָט אַרום אין אַלע טאָלן;  
די פענסטער שפּריצן אינם תּמוזדיקן ברען;  
עס שרייט דאָס בלעך אויף רויט און גרין באַמאָלן;  
די צלמים פּלאַקערן פון קופּלען=ציבעלעס,  
און ס'לויפן טורעמס, ווי קרויסטאָלן.

עס דאַמפט. עס ברומט די אָנגעגליטע שטאָט,  
מיט הימלען דורכגעזעגט פון שוואַרצע טרויבן,  
מיט שטימען ווינטיקע אין קאַלטן דראָט — —  
עס בליצט די שטאָט אַדורך מיליאָנען שויבן.  
און ס'הוילט דער רער. און ס'ברילט רי ראָד. און די  
עלעקטרע טאַנצט פון אויבן...

געבליבן איז מען העשעדיק און שטום,  
געקוקט מיט הייסע, קיילעכדיקע אויגן — — —  
ס'איז וואָר? צי אפשר טורעמט זיך אַרום  
אַ הלום ניט געשטויגן, ניט געפלוּיגן?  
אַ, יאַמער=טאַל! דיין נעפל איז אַ רויך  
און אַיזן איז דיין רעגנבוּיגן!..

עס שטייען לאַנג באַדריפעט און פאַרשמאַכט  
די בלויע בעל=הלומות פונם קעלער — — —  
די שטאַט פאַרגייט. עס קריכט די נאַסע נאַכט  
פון די בית=עלמינס, תפיכות און שפיטעלער — — —  
פאַראַויס!.. אַ בליז שניידט דורך די מאַכיקע  
נשמות העל און העלער.

---

פייערלעך קליינע

געזען האָב איך יידישע ווערמער, ווי פֿיערלעך קליינע.  
ווי פֿיערלעך קליינע.  
ווי פונקען, געצויגן פֿון פינסטערן אָרץ.  
געפילט האָב איך יידישע ווערמער, ווי טייבעלעך ריינע.  
ווי טייבעלעך ריינע.  
די טייבעלעך וואָרקען אין וואָרקען אין האָרץ...

## ת ש ר י

עם האָט אין השרידיקן לאַנד אַ קאַלטער פּלאַט אַראָנגערענגט.  
פון וואָנען פּלייצט דער טונקלער, ברוינער גאַלד, פון וואָנען?  
ווי קאָן איך איצטער ערגער זיין פון וואָלענדע בומשאַנען  
אין אונזער געגנט.

קראַנק בין איך, אַ קראַנק אין טעג די שאַרלאַך-דינע,  
און כּגלויב: אויף אַט-די לאַנגע, רויטע הענט פון ביימער  
בין איך אויפגעוואָנגען איצטער איינער  
אויף מיין געל-געוואָרענע טשוּפּרינע.

אַ, תּשרי, תּשרי... סליגט דיין ריינע האַרץ אין צווייען,  
בלוטיק, ווי אַ קאַזענע צעשניטן,  
און זע, און זע דעם קילן פּלייצנדיקן בלוי אינמיטן,  
וואָס די וויליע קייקלט דורך אין שטאַליק שטילע ווייען...

אַ, תּשרי, תּשרי... איך האָב דורך ברייט באַגענגט  
און כּ'טראַג זיך שווימענדיק אין גאַלד דיינעם פון דאַנען,  
ווי קאָן איך איצטער ערגער זיין פון וואָלענדע בומשאַנען  
אין אונזער געגנט.

\* \* \*

אַ שטיל געזאַנג אין אַזונט=בלוי... ס'איז דאָ אַ שעה...  
דעמאָלט שווימען בלויע שיפן אין דער וועלט,  
דעמאָלט ווערן אויגן לויטער אויסגעהעלט,  
און ס'איז די וועלט פאַראַן און ס'איז די וועלט ניטאָ.

דעמאָלט פאַרן שטילע ווערטער, שטילע תפילה=רייד:  
ס'לייכט די זעלע אויסגעלייטערט פון דער טונקלער שייד.  
שטיל. עס הייליקט זיך דאָס לעזן ציטדיק אימעטום.  
פינסטער=מיד אין פרעמדע לענדער גייט אַ מענטש אַרום...

\* \* \*

שטומט, צווייגעלעך, שטומט  
אין זילבער-שיין...  
דיין אומעט פון די לאַנקעס קומט,  
האַרבסט!  
אַ! לאַז מיך ביי דיין אויסגיין זיין...

די געלע אויגן מאַכסטו צו  
אַליין...  
עלנט שטאַרבן וויל איד, שטיל, ווי דו,  
האַרבסט!  
קוים אַ מנין - אַ לוויה - ציט... און שוין...



\* \* \*

עלנט ליד, דו זוכסט דיין דו  
און ציטערסט ווי א מירטנבלאט,  
פון כוואליע אויס אויף כוואליע צו  
א זעגל בלאַנדושעט מיד און מאַט.

פאַרשטיקטע טרער פון האַרצן טיף  
און שטומער האַרנסטיקער געוויין;  
אין קריעס אייז אַ שוואַרצע שיף  
פאַרפראָרן בלייבט אויף אייביק שטיין.

דאָס בלוט פון וואונדן רינט און רינט;  
עך, וויטיק האַרץ! די יוגנט ווייט...  
אין ווערפעס וויינט ביינאַכט דער ווינט  
און קלאַפט אין פענסטער שטילערהייט.

## מ נ ה

אין דינע צימערן איז רוק, שמיל אזוי, מײן קינד,  
דאָס בלוי רינט אויף דער ערד פון אלע הימלען וואָרעם-  
לינד.

די זון איז היינט פאָרגאַנגען אָן געשרײען. אין די טונקעלע גע-  
שטאַלטן

אויף די גאַסן — האָט זיך אימלעכער אין הויז, זײן הויז  
פאָהאַלטן.

און איך איינער. אין מײן וועג פירט תמיד דאָך, דו איינציקע,  
צו דיר,

כלייד מיד פון גיבטיק-שמילער פראַכט, וואָס ווייט פון דײן  
געשטאַלט אויף מיר.

אויף מיר...

די אומרייפֿע חלומות צערן אײס דאָס רײנע ליכט פון ועלע,  
און כּוֹזײל דאָך גאַלדיק גײן אויף שמרעקעס טוי-פּאַגאַסענע  
אין העלע,

און כּוֹזײל דאָך גאַלדיק גײן...

אין די פיר אײלן זײן, וואו סליכט דײן טרויעריקער חן,  
דאָס רײן געזאַנג פון דײן געמיט-ליד, בעת עס וועכט זיך,  
קײם-קײם פילן.

ווען דאָס בלוי ווי איצט זאָל גיבן זיך אין פענסטער, זאָל  
דינען שמיל אין שטילן

שמיל דעם ווידוי-ווי, וואָס שטראַפֿט דאָס יונגע האַרץ פאַר  
זײנע זינד...

אזוי מײן קינד,

איך האָב געשולדיקט פיל, ניט וויסנדיק, אַ וואָס איך טו.  
איצט וויל איך תשובה מוון און אויסבעטן פאַר זיך אַ ביסל רח.  
איצט וויל איך תשובה מוון...  
די מנחה-שעה איז נאָענט. עלנט ליגט די וועלט, פאַרלאָזן  
פון דער זון...  
סאיז בלוי און בלוי. עס שימערט נאָר אין דינע צימערן אַ  
בלאָסע דינע שיין.  
ווען ס'עפענען זיך די טויערן פון הימל, זאָל דיין ווייכע-ווייכע  
האַנט אין מיינער זיין.  
מיד פון אומקלאָרע געזאָנגען, לאַמיר שפינען די אַנטשלעקונג-  
גען פון אויבן.  
אַינדרעמלען און גלויבן, גלויבן, גלויבן...

## געשרייען

צום הימל גייט אויף ביידערנאכט א געשריי:  
א, וואָס טוען מיר, גאָט, אויף דער ערד?  
דער מלאך ביים הייליקן טויער, געבוירט איפן שווערד,  
פאַרברעכט זיינע פליגלען פון וויי.

צום הימל גייט אויף ביידערנאכט א געשריי...

צו חצות הושענה-רבא ווערט שמיל מיטאַמאָל,  
די פעלדער פון שטערנדלעך פינקלען און ווימלען...  
דאָן קלאָגט אין דער נאַכט זיין פאַרבאָגענער קול;  
„א, וואָס טו איך אַליין אין די הימלען?“

\* \* \*

איצט איז נאך מיין שטיבל באהאנגען מיט אייער  
און סגיסט נאך די שקיעה איר זיין אין די שויבן.  
א, ראזיקער עלנט! איך שטיי ביי דעם פענסטער  
און שיק אין די פעלדער פונאנדער די שויבן...ג

עס זעלן דאך זענען דערפילן מיין שטיבל,  
זאם שטייט שוין פון לאנג ביי דער זייט פון די וועגן.  
און איינער א גרויער זעט זאגן: אַם לאַמיה  
זיין איינציקן ברוקל צום לעבן אַפּזעגן...

דאן זעלן איך דאך מוזן אַזעק אין די פעלדער,  
זואו סליגט אין די ברעגן א טייכל א קאלטער,  
און הערן, ווי זעלן צו זעלן דערציילן:  
אַט גיט ער, דער דרובער בודער, דער אלטער..."

— האָסטו ברויט?

ער האָט געענטפערט שטילערדייט:  
„אָ, ליידער, ליידער איצטער ניט...  
אמאל האָב איך געגעסן אַלץ,  
אי קרויט, אי מערעלעך,  
אי רעטעכלעך מיט שמאַלץ,  
נאָר איצטער ניט“...

— האָסטו קליידער?

טונקל געווען אין חדר,  
זיין פנים האָט נאָר בלייבן אַרויסגעשיינט:  
„די הויזן מיינע זעט מען ניט,  
אַ מאַנטל ליי איך ביי אַ פריינט“...

— האָסטו וואו אן אָרט ביינאָכט?

ער האָט זיך אומעטיק צעלאָכט:  
„מען נעכטיקט וואו אין היי, אין מעקענע,  
אין מאַך, אין האַפן...  
און ווינטער שלאָכט מען אין אַ פיר-הויז  
מיט אַ שייטל האַלץ צוקאַפן“.

\* \* \*

ג"י איך מיר אזוי ארום, ארום, ארום,  
א יאר, און צוויי, און דריי, און סקאן זיין מער;  
איך קאם אזוי זיך, גיט געבעטן, אומעטום, אומעטום,  
און אומעטום איז וויסט און לער...

סאיז וויסט און לער,  
און אומעטיק,  
און נודנע שווער,  
ברר!..

\* \* \*

דאָס רענגרל טריפט  
אזוי פינקלענדיק-סיין,  
גאָט האָט געהייסן  
אונז קינדערלעך זיין...  
שטילינקע סיין!

פון פרישן און האַרעמען  
בערגעלע מיסט  
דאָס הענדעלע ווייס  
האָט אונז ביידן באַגריסן,  
און ס'האָט אים דאָס ריטשקעלע  
איבערגעמישט...

— אַמאָל איז געווען  
אַ שעפּסעלע שיין,  
אַ שעפּסעלע קליין,  
איז עס געווען  
אַליין און אַליין...  
ס'איז אמת, צי ניין?

„ניין“:

— איז עס געווען  
אַ ציגעלע קלאַר

מיט גילדערנע גלעקעלעך,  
גילדערנע האָר...  
„פרישינקע גלעקעלעך,  
ליב איך ביו גאָר!“

— עופעלע, ווייסט ניש וואו אויס אין וואו מײן.  
גאָט האָט געהייסן  
אונז, קינדערלעך זײן...  
שטילינקע מײן...

\* \* \*

דער נאכט-געוועלב איז אויסגעגאסן קאלט און רונד  
דער שטאָט אַרום.  
פאַמעלעך בלוטיקט שטיל און שווער מיין פרישע וואונד,  
דאָך בלייב איך שטום.

אַ פרעסמל הילכט. צוזאַמען מיט דעם בלויען רוים  
טרינק איך די קעלט.  
און כישווייג פאַרשלאָסן אין די היילן פון מיין טרוים  
אין אייגנוועלט..

\* \* \*

ווען כ'האב פאר זיך דעם לעצמן טויער  
צוגעמאכט,  
האב איך אוועקגעשיקט דעם שטילן טרויער —  
געקלונגען, טיף געקלונגען  
האט די נאכט.

דער וויסער פאלאץ פונם טויט  
וועט שטוינען איינזאם אין דעם מאַרגנרויט...

באגינען וועט אַ וואַנדערער אין טאָל  
זיך רוען ביי אַ ברוינען....  
און פרום וועט ציטערן זיין קול:  
אַ פרעמדער טרויער  
האָט זיין ווידוי-ליד געפונען!

דער וויסער פאלאץ פונם טויט  
וועט שטוינען איינזאם אין דעם מאַרגנרויט.

## א ל ב ג ד ה ו ז ח ט

ס'אז אויסגעלבנהוועט, רוק אין חשוון א נאכט —  
וויך, צווישן די זיד-שוואַרצע שוועסטער, א וויסע עליכט  
זילבערדיק-זאכט

אין חשוון א נאכט.

רין הילכעדיק גליווערט דאס לאנד אויף פארהלומטע מיילן.  
א מירמלנער שלאָס. ס'דינט דאָס בלאַנקעניש מאַט אויף די  
זילן.

ס'שמוינט דער הלל דער קאלטער, פאָרשלינגענדיק בלאַנד-  
זשענדע, קולות.

ס'דירט זיך א ווייכנקער גלעקעלע היך אין די קופלען פון  
תכלה,

צענייט זיך אלץ איינזאָמער, הייכער אין רירט זיי קוים ציטער-  
דיט אָן.

און רירט זיי קוים ציטערדיק אָן:  
גלין, גלין, גלאָן.

חשוון ג' סינסק.

\* \* \*

געזאנגען אומקלאָרע... דיין שטאר אויג קאָן געפינען  
נאָר קאלטע ווערטער איינגעפאַסטע זיכער: —  
מיר לייכט דאָס ציטריק וואָרט, ווי פערל-טוי באַגינען,  
אויף בלעטער ליכטיקע פון ביכער.

איך האָב געליבט די העלסטע זעל פון פרויען,  
(און אפשר האָב איך זי אַרײַן באַשאַפן?...) —  
נאָר כ'האַב איר הייליקייט געמוזט פאַרטרויען  
די רײַן געשליפענע, געשניצטע טראַפּן.

די מירמל-וואַלקנדלעך (אין האַרץ פון דיכטער)  
פון היים-לאַנד שווימענדע אין פרעמדע ערטער...  
איך בענטש אײַך, וואַלענדע, איך צינד אײַך ליכטער: —  
די קלאַר-קריסטאַלענע, צעשטראַלטע ווערטער...

\* \* \*

אפשר זינג איך... ס'רירט זיך א זיידנס אין האַרצן,  
ס'דינט א ציטערדיקעס טיף אין פלוט.  
ניין... איך ווייס ניט... יא... א שכינה קומט אין שוואַרצן,  
שלייכט אין צימער מיט דעם אָונט-גלוט — —  
אפשר זינג איך?!...!

כינעס דאָס תהלימל; אין זילבערן געבונדן —  
דאוונען, קערן פלעטלעך... די שעה פון רחמים קומט — — —  
עס לעשט די נאכט, וואָס ס'האָט דער טאָג געצונדן.  
שטילער... עפעס רירט זיך, — — — א — א — א...  
א ניגון פרושט...  
אפשר זינג איך!...

\* \* \*

אין גארטן, ביינאכט, אונטער בליענדע צווייגן,  
א האנט אין א האנט וועלן ביידע מיר זיצן  
און שווייגן...

די בלאסע לבנה פארשמילן וועט אינזערע לייךן,  
וועט וועבן פון רוקן זילבער א הלום  
אויף ביידן.

מיר זיינען פארטיילטע, פארוואַגלטע טייכן —  
לאַמיר זיך טוליען, ווען קיינער באַמערקט נישט,  
און גלויבן...

אין ווען אין א נאכט וועט פון אונז ווער נישט קומען, —  
נישט וויינען, נישט טרויערן זאָל דער פאַרלאַזטער,  
זאָר שטומען.

אין גארטן דאָרט אונטער די בליענדע צווייגן  
זאָל ער די פאַרציטערטע פינגערן פאַרברעכן  
און שווייגן...

\* \* \*

ווער גייט אין סאך אצינד, ווער גייט? ...  
ניטא דאס ווארט, וואס זאל דעם מיר פארזיגלען,  
ניטא די האנט, וואס זאל די מיר פארזיגלען  
שמילערהייט...

פליס אדורך די לארן, נאכט, פון וואלד און פליין,  
עס רוט מיין קאפ פארבראן אויפן מיש.  
כאיז איצט די גארע וועלט א ציטעריק געמיש  
פון לידער שמילע און באהאלטענעם געוויין...

עס בעט דער סאך אצינד, עס דינט דער טוי,  
עס זינגט דער פארבן-קלאנג פון שווארץ און בלוי,  
עס שווימט דאס לעצטע ליד פון מערב-ראנד,  
עס קוועלט דער טרויער נאכאנאנד...

## א ל ב ג ה = נ א כ ט

אין ווייטער שטילקייט שווימט די מלכת-שנא,  
עס פינקלען אין דער נאכט דער קילער אירע שלייערן —  
חלומות פון דעם הימל-בלוי....

און אפגעלאָשענע לבנה-ליכט  
טריבט זאפטיק-קיל  
אויף יעדן דערפעלע, וואָס דרעמלט אינדערשטיל...!

אין ס'ירט זיך אום אַ ווייכער שמראַל,  
וואָס בינדט צונויף:  
דאָס הינדעלע אין הויף,  
דאָס פישעלע אין זיין געוועסער,  
און ס'זייסע לעמעלע אין שטאַל — — —

אין ווייטער שטילקייט שווימט די מלכת-שנא  
פון אירע ציטערדיקע מירמל-שלעסער...!

## עם טרעפט...

עם טרעפט, אז די וועלט זינגט ארויס א פאדפארגענעם ניגון.  
דאן ווערט אויף א רגע געהויליקט דאס לעבן — — —  
עס שווימען ארויס יענע תפילות, וואס ווערן פון יעדן פאר-  
שוויגן, שוויגן.

אזוי נאענט, אזוי איבערגעגעבן...

דאן גלויבט מען, אז יעדערנס עלנט איז שווער, איז נישט אי-  
בערצושראגן.

ס'איז יעדערנס בראך  
אזוי אוממענטשלעך טיף, אז מען קאן נישט נישט ריידן, נישט  
קלאגן.

און דאך...

## הונגער...

כגיי דורך ראָזע אָונט-פּאָסן,  
סוואַרפט די נאַכט שוין שוואַרצע פּיילן,  
כ'האַב אַ טרייען פּריינד אַ בלאַסן —  
הונגער פירט מיך... הייסט זיך אײלן...  
ס'שווינדלען שילדן, הייז אין גאַסן,  
וויגט זיך, וויגט זיך, הימל-מײלן!....

הונגער, עך, דו דאַרע קליאַטשע,  
לייגסט דיין קאַפּ אויף מיר אַנדער,  
און אין שוואַרצער עקזאַלטאַציע  
טאַנץ איך, שפּרינג איך, כּישרײַ אַ מידע:  
פּאַציע! אַציע! מאַריאַנאַציע!  
הונגער פּייפט אין מײנע גלידער...

## א ח ד = ה ע ם

אין גרויען ישוב שטייט די שול פון גאָט פאַרלאָזן,  
ס'פאַרוואַקסט דער מאַך די ווענט, דעם פאַליש און די טירן,  
צום עזרת-נשים קרומע, פוילע טרעפלעך פירן.  
די געגנט שטיינט. עס וועלן גאָלדיק, אומעטיק די גראָזן....

אין שול אין אומקלאָר-ציטערדיק.... די עצבות זינגט פאַר-  
באַרגן....

אַ שטילער מנין אָנגעקומענע פון שטעט אין לענדער,  
ס'בעט איטלעכער פאַר זיך, געבוירן אויף זיין שטענדער:  
אַ, שומר, ווען נעמט נאָכט אַ סוף? אַ, וועכטער, ווען ווערט  
מאָרגן!....

עס שלייכט צום עמוד ווער, געזאלבט פון אַלטן טרויער:  
ס'איז ער, דער העלער, מירמל-קאַלטער דיכטער,  
דאָס קינד פון יבנה דאָרשט דאָס ליכט, וואָס נייט פאַרלאָזן...  
אַ ווייטער פת-קול רופט אין רופט פון אַלט-צעשטערטן  
מויער — — —

אין גרוי און גרויער העיט. ווייט שימערן די קיטלען אין גע-  
זיכטער....

און ס'דאַכט — די ספרים גוססן אין טונקלקייט פון אַרזן....

## זון = פ א ר ג א נ ג

דאָ, און אום, און אויס, און איין,  
ראָזער, רויטער, ריינער וויין,  
שיין, שיין, שיין,  
איך בין אין שיין אַרײַן.

פון דער שטילער מערב-וועלט  
דאָס דאָס רויטנס אויסקוועלט,  
ווייך און ציטערדיק אַווי,  
אין נשמות אָפּגעשיינט  
און אַ הייב געגעבן זיי  
מיט דער גאַנצער גרינגער וועלט  
און געלאָזן זיך אַזואו — — —  
שווימט דאָס לעבן אויסגעהעלט,  
רוק, רויקער פון רו,  
שוויים איך, שוויים איך, שוויים איך מיט  
מיט מיין ריין און ראָז נעמיט  
און איך מורמל עפעס שטיל,  
כזינג אַ לידעלע אַזאָ:  
טאָ-טאָ-טאָ, טאָ-טאָ-טאָ,  
ציל, ציל, ציל, — — —

דאָ, און אום, און אויס, און איין,  
ראָזער, רויטער, ריינער וויין,  
שיין, שיין, שיין,  
איך בין אין שיין אַרײַן.

## גאָט, גאָט, גיב אַ רעגן

גאָט, גאָט, גיב אַ רעגן  
פון די פרישע מענטשנס וועגן!  
די, וואָס וואַקסן שטייפע, רויע  
אונטער דינע הימלען בלויע,  
אַז זיי זאָלן זיך צעבליען  
ווייס אין בלומען, ווי אין שנייען.  
אַז זיי זאָלן זיך גיט קניען  
אין די זאָפטיק-שטאַרקע ווייען...  
אויסגעמישט מיט מאַך און באָדן.  
זאָלן זיי ווי דעמבעס ווערן,  
און אין רעגנס אויסגעבאָדן,  
פון דער פעטער ערד זיך נערן.

גאָט, גאָט, גיב אַ רעגן  
אויך פון מענטשנס שטילע וועגן!  
אַז זיי זאָלן גרינג דערלעבן  
רו און ליכטיקייט אין שוויגן,  
און ווי פיינעלעך אומשוועבן  
העל אין זייער הייליק שטייגן...  
שטילע, שעמעוודיקע, צאַרטע,  
פונקט ווי גייענדיקע בלומען,  
מייד זיי אויס פון בליקן האַרטע,  
וואו זיי גייען און זיי קומען...  
צאַרטע, שעמעוודיקע, שטילע —  
איז דיין וועלט פאַר אַט די טויבן  
ווי איין גרויסע שעה פון נעילה,  
דיך צו לויבן... דיך צו לויבן...

\* \* \*

...איך טראָג עס נייע אין יונג געמיט: —  
א ליכטיק פנים און א ליד...

דאָס ליד, וואָס פליסט אַרויס אָן קלאַנג,  
וואָס וועבט פון זיידנס זיין געזאַנג...

א קוועלכל עפנט זיך אין זעל  
און ס'פליסט א בענקשאפט ריין און העל:

פאַרוואָס זעט אויס דאָס לעבן טריב?  
פאַרוואָס האָב איך דיך, ליבסטע, ליב?

\* \*  
\* \*

סלייכט ליכטיק-לינד דיין זעל אין העלן וויי,  
סאיז ריין דיין קעלעכל, ווי שניי, ווי שניי...  
דיין אפבילד רייניקט אונזער שטילע הויז,  
דיין נאמען שיינט צו מיר אין ליוזט מיך אויס,  
איך בעט דיך, ליבינקע, צו יעדער צייט:  
נאכסאָל ביסטו, מיין קינד, געפלוניגן ווייט?!

מיך רופט דיין זעלע-רו, וואו כישטיי און גיי,  
סאיז ווייס דיין קעלעכל, ווי שניי, ווי שניי...  
וואו ביסטו, קינד דו מיינס? דו מוזט דאָך זיין —  
דיין חלום הייליקט מיך און שלעפערט אַיין.  
איך גיי אין לעבן אום ביים זייט, ביים זייט...  
נאכסאָל ביסטו, מיין קינד, געפלוניגן ווייט?!

ווער ווייס, וואָס ווייט דער ווינט אין לאָר אַווי,  
סאיז ווייך דיין קעלעכל, ווי שניי, ווי שניי...  
עס וועכט אַ ווייסע טויב אַ ליב געזעב  
אויף אונזער שטילער הויז, אַזאָו איך לעב.  
איך זיין אין כּוּרף צו דיר אין פינסטערקייט:  
נאכסאָל ביסטו, מיין קינד, געפלוניגן ווייט?!

\* \* \*

די ווייכע אקסלען ציטערן פון מיין באַריר,  
שטיל בויגט זי אויס צו מיר איר בלייך געזיכט.  
איך שפיר אַ קלאַנג ווי פון יאָפּאַנישן געשיר,  
און כאַטעם אַיין באַרוישט איר דינעם ליכט.

דאָן בויג איך גאַנץ זיך צו צום ווייסן האַנט  
און גרינג קלינגט אויף דאָס בלוז אין יונגן גאַנג,  
ווען איך פאַרבלייב אַזוי דאָס לעבן לאַנג  
ביים ליכט פאַרבויגט, וואָס ליכט מיר אומבאַקאַנט.

\* \* \*

א בן-מלך האט זיך פארשטעלט אין אונזער געגנט פאר א  
פאסטעך.  
האט ער געפישערט אויף דעם טאטנס לאנקעס זינע שאף.

עס האט געשמעקט זיין פעלצל אין זיין לייזונגען מאַרבע  
מיט שטארקע קרייטעכצער פון וואלד און פליין.  
ער האט גענעכטיקט אויף די פעטע נעפל-פעלדער,  
דאס פרישע פאסטעכל, דער בן-מלך אליין!

ער פלעגט אין ווייטן טאל באגלייטן די לבנה  
און אויף א הויכן בוים באגעגענען דעם מאַרגן-רויט.  
ער האט זיין דאָרשט געשטילט ביי קלאַרע וואַסערן  
און פלעגט מיט פייגלען טיילן זיך זיין ברויט.

אינמאל איז צו אים זיין בת-מלכה געקומען,  
און א פארבלוטיקט שעפעלע געטראָגן,  
און געדארפט א זיסע בשורה אים אַנזאָגן,  
האט דער בן-מלך, דאָס פרישע פאסטעכל, געשוויגן  
און נאָר דאָס שוואַכע לעמעלע אַרומגעבונדן.  
ער האט זיין שטילע טשערעדע אין וואלד פארטריבן  
און ס'איז דער בן-מלך, דאָס פאסטעכל פאַרשוואונדן — — —

## ר י י ש

א, ניט ווי די ברוינע סאזשלקע איז די שטיל,  
און ניט דער סאמעטענער שוואלב איז איר פייגעלע, —  
איך זאל שיקן א גערום צו איר,  
ליבער איז זי אפילו פון דער גרויער קוקאזקעלע.


א, ניט צו דער קוקאזקע איז זי גלייך  
איך זאל איר הערן רופנדיק...  
אפשר איז זי ווי די ריאבינע, וואס שטייט ביים פענכטע-ל,  
זיי די וויליע,  
ווען זי איז נאך קיין טייך ניט געווען,  
ווען זי איז א לבנהדיקע געזעסן אינם אלטן שלאס  
און ארויסגעקוקט צום ים.

דו ביסט ווייט פון מיר און מיין מול איז אויך אן אנדערער,  
ווייל איך בין געגליכן צו דעם לאנגן פוקס,  
צו דעם גרויען וואלף  
און צו דעם דעמב, וואס האט קיין בלעטער ניט.

פארוואס, לאנגער פוקס, האסטו קיין באווארער ניט —  
און איך בין אן עלנדער אין פעלד...

פארוואס, גרויער וואלף, האסטו קיין נאָרע ניט —  
און איך בין א פארשטויסענער...

פארוואס, אלטער דעמב, האסטו קיין בלעטער ניט —  
און איך קיין מול ניט...



זעסט אָנטאָן דיין גילדערנעם דינג אויף זיין פינגער,  
און איך טראָג דיין איזערנע קייט.

ברען אויסעט די ערשער, וואו איך בין געשטאַנען, —  
כיוועל אויסברענען דיך פון מיין האַרץ.

א, גרויניקע שפערלעך, איר קומט צו דער קבורה, —  
צו אַיך איז געווען זי פאַרגליבן.

און אַיך, בעט איך, ברידערלעך, שוואַלדן  
בייט פענסטער:

ניט ליבן זיך אָפן,  
ווייל כּזײַץ אויף דער ערד אין אַבלות;

די נעסטן ניט בויען,  
ווייל זי איז אוועק פון מיין הייז...

## + די חתונה

(פאלקספאמיוון)

1

דאָס שטיבל האָט מען אייסקאַלכט  
און ריין געמאַכט די דילן;  
עס קומען באַלד מחתנתעס  
און קלעזמער וועלן שפּילן.

מיין חתן איז אַ יונגערמאַן  
פון גרויס-מדינה פּוילן;  
זיין בליק איז הייס, ער ברענט אין גליט,  
ווי פּייער גליט אויף קוילן.

נאָר ער איז יונג אַזוי און בלאַס,  
ער קושט מיך שטיל אין שטערן,  
ער גלעט מיין האַנט אין שמייכלט מיר,  
די אויגן גיבן טרערן...

דער טאטע האָט אַזעקגעשיקט  
 צום פעטער שמואל-יאָשען ;  
 צום מילנער אויף לודאזיער שליאַך,  
 צו בערלען און צו סאַשען:

זיין טאָכטער איז שוין כלה-מויד —  
 וואָס ס'דאַרף זיין, איז געוואָרן —  
 זיי זאָלן שפּאַנען גלייך די פּערד  
 און קומען באלד צו פּאַרן.

למען-השם, למען-השם  
 זאָר קומען פעטער-יאָשען, —  
 דער חתן איז אַן אויכנאַם-זאָך  
 און טוואָגן אינו אַ דרשה...

III

די מאמע זאגט: די פורן קומען —  
קרובים, גוטע געסט,  
אין אַנגעפאקטע וועגענער,  
ווי פייגלעך אין אַ נעסט...

מען טראַגט די טאַרטן, איינגעמאַכטס,  
די פולע פלעשער וויין,  
די בראַנפנס, קערב מיט האָב און גוטס,  
זיין גרויסער שטוב אַרײַן.

IV

א"י, כאַדאַראַם אין כאַדאַראַם  
און נים-באַם-בום...  
עס טאַנצען די מחותנתטעס  
אַרום און אַרום:  
בערל כאַפּט דעם חתנם קיטקע  
און ער טאַנצט מיט איר  
באַשע טאַנצט אין קרינאַלינע  
סאַמע ביי דער טיר.  
א"י, לעבעדיק און האַפּעדיק,  
און לעבעדיק און פרי...  
א"י, מען פירט די חתן-בלה:  
א"י! א"י! א"י!

• דערלאנגט אהער די קארפן-קעפ, די שליען און די הינער-זופ, די העלזלעך פון די טשאַלנט-טעפ, און הי — געלעבט זאל זיין!...

מען לעבט נאָר איינמאָל אויף דער וועלט...  
אָי, אַרע-צרה, קום אהער,  
וואָס האָסטו זיך אוועקגעשטעלט,  
אַט נעם אין מויל אַרײַן!

זיך צו פולע שיסעלעך,  
און משקה אויך צו קאפעלעך,  
צו קאפעלעך, צו ביסעלעך,  
און נעמט זיך אָן מיט מוט!

וואָס שטייט איר דאָ אין קופקעלעך!...?  
אַט נעמט זיך צו די צימעסלעך,  
די קוגלען און די פופקעלעך —  
און זאל אינו גיין גאָר גוט!...

די פלה זיצט א פריילעכע  
 ביים חתנס מיט אליין...  
 א, פלה-קריון! וואָס טומטו, וואָס...  
 פאַר לייטן איז ניט שוין...

זיי זיצן ווי די טיבעלעך  
 און ריידן נאַכאַנאַנד...  
 א, פלה-קריון, מיר זעען דאָך, —  
 דו גלעטסט דעם חתנס האַנט...

א לאנגן, לאנגן טוון-טאָג  
 האָט אָפגעפאַסט די פאַר;  
 דער אייבערשטער זאָל צושיקן  
 זיי מזלדיקע יאָר...

דער חתן איז א שוואַכעס קינד,  
 איז אומעטיק און בלאַס.  
 א קלייניקייט! אַ בקי זיין  
 אין פוסקים און אין ש"ס...

דער אייבערשטער זאָל העלפן זיי,  
 ווי כוונטש זיך גאָר אליין,  
 מיט קינדער — יודן ערלעכע,  
 מיט אַלדאָס גוטס — אָמן!

מיך האָבן, ליבסטע, ביים שפּאַצירן,  
צוויי עמער לידיקע באַגעגנט,  
צוויי עמער לידיקע באַגעגנט;  
דו האָסט געוואָנט: ס'וועט וואָס פּאַסירן...

— אין שרעק בין איך, מיין טרייסט, געבליבן:  
א שוואַרצע קאָץ איז די גאָס איבער,  
א שוואַרצע קאָץ איז די גאָס איבער,  
ווען כ'האָב דיר פינגערלעך געקליבן.

פאַר וועמען זאָל איך איצט זיך קלאַנגן?  
כ'האָב ניט געקאָנט דיין שטוב געפינען,  
כ'האָב ניט געקאָנט דיין שטוב געפינען,  
ווען כ'האָב מתנות דיר געטראָגן.

מיט וועמען זאָל איך איצט פאַרבלייבן?  
כ'האָב דיין לוויה אָנגעטראָפּן,  
כ'האָב דיין לוויה אָנגעטראָפּן,  
ווען כ'בין גענאָגען תנאים שרייבן.

## דאָס ציגעלע...

איך טרױב אַרויס אין פעלד דאָס ווייסע ציגעלע,  
עס זאָל זיך פּיטערן אליין...  
דאָס ווייסע ציגעלע, וואָס כּוּדאַב איר אָפּגעקויפט  
פאַר צוויי גילדוין,  
פאַר צוויי גילדוין.

נאָר מיט די לאַנקעס גייט אַוועק, אַוועק, דאָס ציגעלע,  
און כּוּדאַב איר נאָך,  
אין אלטע וועלדער, פּוּסטע פעלדער בלאַנדזשען מיר  
די גאַנצע וואָך,  
די גאַנצע וואָך.

און פּרייטאַג האַלבן טאַג בלייבט שטיין דאָס ציגעלע  
נאָר אימגעריכט,  
און איך דערזע: העט הייט איז אױסגעשפּרייט אַ לאַנד  
אין בלויער ליכט,  
אין בלויער ליכט.

אַ לאַנד – אַ לאַנד,  
וואו אינדן לויפּן אויף אלע בערגעלעך,  
וואו שילאַפט דער פּובלאַקס לעבן דעם וויולטיר,  
אַ לאַנד – אַ לאַנד,  
אַ ציטערדיקע, אַ פּאַרהאַלמטע,  
וואָס קאָן פאַרלאָרן גיין פון יעדן זײַד...

דער טאַג פאַרגייט. דאָס ווייסע ציגעלע ליגט לעבן מיר.  
און איך דאָס ציגעלע העט באלד פאַרגיין,  
און איך דאָס ציגעלע, וואָס כּוּדאַב עס אָפּגעקויפט  
פאַר צוויי גילדוין,  
פאַר צוויי גילדוין.

ווי אַ מאַכיקער שטיין

## שטומקייט

וואָס וועט ריידן די שטומקייט, ווען כּיבלייב מיט איר איינער  
— אַרײַן —  
איך שמרענג זיך אָן ציטריק אינגאַנצן און כּוּויל כאָטש איר  
דופּק דערשפּירן.

זי עטעמט פּאַרטייעטערהייט פּון דער זיף, ווי אַ מאַכיקער  
שטיין,  
ווי אַ טונקעלער הלל, וואָס גליווערט אַהינטער פּאַרטיאַנענע  
זיין,  
און ליווערט אַ דריקנדע לאַכט פּון דער ברוסט, ניט געלעבט  
אין ניט טויט,  
ווי אַ נאַכט, וואָס וואַרט אָבעט דעם שיין פּון פּאַרנאַכטיקן  
רויט...

שטומקייט. כּוּוין פינסטער אַלײן אין מיין צימער געלויבט פּון  
דיין יאָך,  
עס דרעמלט אין ווינקל אָן אַלטער דאַצאל מיט אַ פּוסטקײט אַ  
קילער אין גוף,  
די שיינענדע קראַווישן פּאַרן זיך קאַלט, ווי די טעג אין די  
נעכט אין דער וואַך—

ניגונים געהלומטע-קוים און נאָך ניט געפּוירענע היטן זיי אײַף.  
אַ רוּקע בלאַסקײט שיינט אָפּ פּון די שווערע און טונקעלע  
שטאַרן —

כ'דין פינסטער אליין. מ'יין אנהייב איז לאנג מיטן הושך צו-  
זאמענגענאָסן.

מ'יין סוף האָט ב'י מיר זיך אין ברוסט, ווי אַ לויטערער טאָ:  
אויסגלאַטן.

און איך בין פון עפעס אַ שטומקייט אַ גרויסער געבאָרן גע-  
וואָרן...

כ'וואָלט אויסהאָקן כאַטש פון דער שטומקייט אַן איינציקן  
פונק,

אז אין האַרץ וואָל אַ גלי טאָן דער ניגון פון פארן געבאָרן...  
ס'וואָל פלוצלונג אַ לייכט טאָן פון טיפּקייט אַ גליענדער וואונק,  
פון דעם אורגאַט, וואָס איז אויסגעלאַשן געוואָרן.

כ'וואָל זיין אויף אַ רגע אַזוי, ווי דער קנאַפּיקער פנים איז-  
דערפרי,

וואָס טרייסלט אַראָפּ מיט אַ פרייד זיינע נעכט פון די צווייגן,  
אַזוי ווי די הונגריקע חיה אין וואָלה מיט אַ מויל אַ פאַר-  
בלוטקטן שווייגן.

און קלאָגן, ווי זי, און שטימען, ווי זי.

## די הייל

ס'איז וואו פאראן א בידנער, ווילדער ווינקל,  
דאָרט קלאָנגן פייגלען אין עס שטרעמען קוואלן אויפן ליים;  
זיי קוועלן שטיל אַרויס — א שטראַם, א ריר זיך אין אַ  
פינקל...

דאָרט רוישט דער הימל און עס פושעוועט אַ וואַלד געהיים.

איך האָב זיך צוגעהערט צום וויסטן עלנט פונם געגנט;  
אַ רויטלעך מאַך פאַרוואַקסט די שווער צעלייגטע היגלען,  
עס קרעכצן יאָדלעס אַנגעשעלצט מיט האַרדיק-האַרטע צווייגן,  
ווי גרויסע פייגלען, גרויע, מיט פאַרדאַרטע פליגלען:  
„מיר האָבן זיך מיט אַלין שוין אַפגעזעגנט“...  
איך האָב דערהערט דעם וויי פון זייער שווייגן.

אַראָפּהאַנגען פון בערג און גרינלעך-פייכטע שטיינער  
אין נאַסקייט ליגן אויפן גאַנצן גוף און טראַכטן,  
אַז ס'איז דער הימל שייך און ווייטער קיינער, קיינער.  
אַז ס'קריכן אום אויף זייער קאַרק נאָר טרוקענע לישייעכ,  
אַז הינטן, דאָרט אין מערב, שטאַרבן די פאַרנאַכטן,  
ווי ס'שטאַרבן פון אַ קויל אין אַלמן וואַלד די חיות.

אויף די בערג בין איך געקראָכן. כ'האָב מיט קרומע פינגער  
צעמורשטשעט דערנער, שטיינדלעך שוואַכיקע ווי קויל,  
דער נעפל האָט געפאַרעט פון אַיעדער הייל און גראָבן,  
ז'האָב אויסגעשריען: הערט, כ'בין אַיער זינגער!

עם האָבן זיך צעקלאָגט אין וואַלד די ראָבן,  
„דו נאַריש=טראָפּ!“ האָט אויסגעברומט אַ הייל.

אַ הייל האָט צווישן בערג פון דורות=לאַנג געשלאָסן:  
עם האָט פאַרשטיקט פון איר אַרויסגעוויינט דער חוינט.  
איר פייכטע פוסטקייט, ווי אַ וואונד, איז גרוי געלעגן אָפּן...  
בינאַכט האָט אומגעשוועבט דער פייף פון אירע שלאַנגען:  
עס שווימען דאָרט, ווי נאָדלען, גרינע, גליענדע געזאַנגען.  
דאָרט שטעכן דורך די לופט די זיפצן פון אַ קינד...

בינאַכט. די שווערע כמאַרעס קריצן ווי מיט טויטע ציינער.  
איך בין אַראָפּגעקראָכן שטילערהייט אין גראָבן,  
גרויס און פינסטער. ס'פינקלען אין דער נאַכט די שטיינער...  
איך האָב דעם קאַפּ אַריינגעשטעקט אין הייל. געזען... דער=

זען —

ס'האָט מיר אַ קער געטאָן דאָס האַרץ אַ טעמפער ברען:  
„עס דאַרף די הייל מיך האָבן!...“

די בליצן האָבן דעמבעס טיף אין וואַלד געשפּאַלטן...  
ס'האָט ווילד געקלונגען יעדער אומגעריכטער שפּרונג  
פון בליץ צו בליץ. כ'האָב צוגעמאַכט די אויגן.  
כ'האָב בלינד געגלעט די הייל, געגלעט איר אין געשפּאַלטן,  
זי האָט געעמעמט הייס אין מיך פאַרקרעמפט געצויגן  
אין איר שלונג.

אין צווישן מענטשן, אַז אַ מענטש אַ שטילער קומט פאַרברענגען,  
וואָס איז אין דעם פאַראַן?  
דער מענטש וועט סיי=ווי=סיי זיך אינמאַל נאָר אויפהענגען,  
דערווייל איז אַיער שניפּס, מין פריינט, ניט צערטלעך אים=  
געבונדן.

בלייבט רוזק... וועמענס מאַרד ווערט איצטער אָנגעצונדן?...  
שרייט ניט, יונגערמאַן —

## עם האָט אַ מענטש...

עם האָט אַ מענטש אין האַרצן-אַש אַ וועלט געפונען: —  
אַיזבערג, היילן, נעכט אין הייסע זונען.

שמומט. און אויפגעדרייט, די נעכט אין זיינע היילן,  
בלאָזט ער שווינגדיק אויף מליענדיקע קוילן...

און נעכט נאָך נעכט. דאָן בלאַנדזשען מעג מיט זינען,  
ווי העלזעבס אויף אַ טונקעלן, הילכיק-פייכטן ברוגען...

פאַרביי, ווי פרעמדס, די מעג פון פרייד פאַרגייען,  
אין הייל רוט סאַפשיין-ליכט פון ווייטע, קאַלטע יאָניען...

דאָן אויף אַיזבערג קריכט דער מענטש, באַשיינט פון ליידן!  
(ליידן-שפראַך איז זעלע-רייד, כאַטש פינסטער קוועלט איד  
ריידן)...

אַליין דאָרט שטייט ער גרוי, וואו שטורעמס טויטע ליגן,  
איז מיד-פאַרגליווערט, נזיר-רוק און אַנטשוויגן.

\* \* \*

זינגער תכלתדיקע, שטילע הימלען...  
ס'דינט א לויטערקייט פון הויכע צויבערלעכע צימבלען.  
אקארדן קלאנגלאזע פון גרינגן, קילן אויפן  
פליסן העל, ריינצאפלידקע, ווי די טויפן,  
טויפן אויף דער ערד...

ערד —

א נבלה, אלט, אין כאַס אױסגעקערט...

צ ר ר י ...

צווי מענטשן, וואָס וואוינען אַ מיר לעס אַ מיר;  
צווי שכנים, צווי בחורים הויכע, —  
אַ מיידלדיקס אינס און אַ בריאה אַ בלייכע  
(אין מיר, אין מיר, אין מיר).  
צווי מענטשן, וואָס וואוינען אַ מיר לעס אַ מיר.

איך שלאָף. פּלוצלונג טשוּכען זיך עמעצנס הענט...  
(אַז איינער גייט שלאָפן שטייט אויבעט דער צווייטער)  
ער וויקלט פונאָדער אַ שאַטנדיק־לייטער  
און קריכט אויף די ווענט, אויף די ווענט, אויף די ווענט.  
איך שלאָף. פּלוצלונג טשוּכען זיך עמעצעס הענט.

און אַמאָל, ווען מען זיצט ביי אַ גלעזעלע וויין  
(עס טרעפט, אַי, עס טרעפט, הלוואי זאָל נישט טרעפן),  
דאָס מענטשעלע מוט דאָן אַ מירל אַן עפן  
און שפייט אין אַ פנים אַרײַן...  
אַ, אַמאָל ווען מען זיצט ביי אַ גלעזעלע וויין.

צווי מענטשן, וואָס וואוינען אַ מיר לעס אַ מיר;  
צווי שכנים, צווי בחורים הויכע, —  
אַ מיידלדיקס אינס און אַ בריאה אַ בלייכע  
(אין מיר, אין מיר).  
צווי מענטשן, וואָס וואוינען אַ מיר לעס אַ מיר.

## ד אָ ס ל ז ל

אין געבלומטע פלודערן, אינם קאנוס-מיצעלע  
פייקל איך אין פייקעלע, ביקוליע זיך מיט האַסט...  
ניט געלעסטערט! ניט געטפאָסט!  
זעט, רבותים, זעט און שטוינט,  
ווי אַ לעל לאַכט און וויינט, —  
כא, כא, כא,  
כא, כא, כא,  
איך דאָס מאַגער פּיצעלע  
טראַג אַ זלידנע לאַסט...

איך האָב פיל אַרויסגעלאַכט,  
און גאָר ווייניק אויסגעוויינט,  
מוז איך איצט אין טיפער נאַכט  
פלודערן, האָס ניט געמיינט...  
טאַנצן, קוליען זיך אַזוי...  
ווי, ווי, ווי,  
ווי, ווי, ווי,  
וועמען ס'איז פון גאָט באַשערט  
זיין אַ לעל אויף דער ערד...

פייקל, פייקעלע, און טריי,  
גרימפל, קלינג און צימבל צו:  
ס'איז געווען אַ מענטשל פריי,  
ווייט איך ווען און ווייט איך וואו,

דאָט ער אויסגעקערט זיין פעל  
און געטאָן אויף זיך אַ שפּיי...  
ער וואָלט אויסגעשפּייט זיין זעל  
סיי-ווי-סיי,  
סיי-ווי-סיי,  
פּייקל, פּייקעלע, און שרײַ!...

שאַט, רבותים, ס'מאַכט ניט אויס:  
ס'גרויזעט ווען אין דערין אַ מויו, —  
נאָר צו אַלדי שוואַרצע יאָר,  
דאָס איז נאַרישקייטן פלויו...  
איך בין לוכטיקלעך ביו גאָר...  
קוקט זיך אײן!  
קוקט זיך אײן!

אַט שטעל איך זיך אויפן קאַפּ,  
אַט קריך איך אין דרערד אַרײן.  
אַט שלינג איך אַ שווערד אַראָפּ  
און איך זינג אַרויס אין טאַנץ  
נאָר דאָס פינסטערניש צו גאַט...  
ס'איז מײן קערפערל צו שפּאַט,  
כאַטש דאָס נפּשל — נאָך גאַנץ  
און עס ווייס ניט דאָס און יענץ  
אין זיין שלאָף,  
אין זיין שלאָף...  
עך, פאַסקורנע וועלט און מענטש,  
ס'מוז דאָך נעמען ווען אַ סוף!...

## דערקענטעניש

שווער געלעגן אויף דער ערד  
און צוגעזען — — —  
כ'האב צוגעהערט  
די רוע בערג און פלינגען פון דאָס נ"י.  
רוק דרעמלט די נשמה,  
וואָס איז שוין אומגעטום געזען,  
נאָר ס'טראַכט דער קערפער ס"י-ה"י-ס"י,  
ווי ס'טראַכט דאָס פעלד;  
ווי ביי די טייכן טראַכטן ווערבעס לאַמע  
דעם גאַנג פון וועלט.

דו, אַהינטער אלע טויערן,  
וואָס כּוּזע דייך ניש —  
דו האַסט אַרומגעהאַנגען פינקלענדיק דוין וואוין  
מיט שלייערן.  
איך צי דוין משא מיט,  
און כ'שטוין  
ביים הילך פון דינע טריט.

## אייביק, אייביק...

אייביק, אייביק וועבן זיך די קלאנגען אין די פארבן  
אין א געזאנג פון ווערן און ניט ווערן,  
און אייביק לייכטן-צו די קאלטע שטערן...

וואו ס'איז נאך אמאל א מענטש געשטאנען,  
וואלגערט זיך אין שטויב ארום א שארבן —  
די געטער שטארבן ניט, און מענטשן שטארבן!

אן אטעם הייבט זיך אויפעט צו די הימלען  
און אויף די שטערן ווערט ער אויסגעגאנגען,  
און אייביק וועבן זיך די פארבן און די קלאנגען...

עס איז א שמייכל שטיל די וועלט אריבער  
אין טאג פון דעם געבוירן —  
צעפינקלט האט זיך ערד און הימל אין א חלום פון קאלירן...

אייביק, אייביק וועבן זיך די קלאנגען און די פארבן  
אין א געזאנג פון ווערן און ניט ווערן,  
און אייביק לייכטן-צו די קאלטע שטערן...

## אָהַר

(פּאָטעט)

אַחר עסט שוין נישט, טרינקט שוין נישט מער.  
אַחר איז שוין נאָר אויג און געהער, אויג און געהער...  
זין אין פעלד, צו דעם נאָקעמן ברעג צוגעשפּאַרט,  
ד ליגט.  
ער שווייגט. האַרנט. און האַרט.

„דו, דו, איך האָב ליידן אין לעבן געוואָלט,  
נאָר נאָכגיין דיין ציטערדיק-ליכט שטילערהייט:  
וואָס איך טראַכט איז די וועלט, און די וועלט איז די  
וועלט,  
סאיז דער אומקלאָרער סוד נישט באַשיידט.  
כהאָב ווערטער און ווערטער, ווי פינקלענדע שניידן  
קריכטאַל,

געשלייפט און געוואָרפן אין קרענץ:  
דו, דו, וואָס באַטייט אַ מענטש?  
וואָס איז אַ באַרג?  
און וואָס חלומט דער טונקעלער טאַל?  
אַ, דו, די פאַרהוילענע שייד פונם אַל;  
געלענער פון לאַנג שוין פאַרגליווערטן שטראַם,  
דו גאַט!  
ביסטו נישט פון מיין בלוט אַ געבאַרענער, בלוטיקער  
שטראַל  
צו באַלייכטן דעם תּהום?!”

ביים ברעג. ס'שמוינט א קערפער א נאקעטער שמום. דאָס  
איז ער.

א הויל בערגל פון אויג און געהער, אויג און געהער...  
און די שטים, ווי פון דר'ערד אויסגעקוועלט,  
יאָגט,

אָחר קלאַגט, אָחר קלאַגט ביי דעם עק פון דער וועלט:

„כ'טראַג אַרום פון דער גרויער נשמה דעם עיל,  
ווי א קייט.

אַ, פאַרוואָס בין איך נישט טויבערהייט  
אויסגעקנאַטן געוואָרן  
א טאַל...

דו, זע, מיינע רויע חלומות פון ליים,  
אין מיין האַרץ — דאָס פאַרנעפּלמע, וואַרעמע פעלד,  
וואָס ער זינגט אָן אַ אַטעם געהיים  
פון איין וועלט, איין וועלט...

דאָך — דער מאַרגן-ראָט שטייגט אויפּעט נישט פון מיר,  
דאָס ליכט פאַרגייט  
און כ'וועל אין וויסטער נאַכט צום אויסגעלאָזטן בלאַץ  
נישט ווערן צוגעלייט...  
ווער ווייס, צי בין איך אויף די פעלדער דאָ?!

„איך ליג און האַרץ דעם קילן גאַס פון פייכטע שמערץ,  
כ'לויער אויף די דינע מילך-וועגן: אין דו, וואו ביסטו?!  
נאָר דאָרשטיק דיך אין פרייד-גאַנג צו דערהערן —  
פאַרנעם איך נאָר די טויבע קלענג פון רו.  
צי וועל איך דיך שוין ווען אמאָל פאַרענענען??...  
דאָס ליד פון שטומע קערפערס גליט פון טיף און שטייגט.  
זע צו! זע צו!...

כ'האָב דעמביק מיך אין וועלט אַריינגעצווייגט,  
כאַטש אינם טרוים,

צי וועסטו אינם שמורעם אויכעט מיך פאַרענענען?!

דו, ודו!  
כזויל פאלן שטום - אן אויסגעבליטער בוים,  
כזויל בלומענדיק אין רוטן אונטערנאנג פארניין,  
כזויל ווייך אראפטרופן א טוי פון זינגענדיקן בלאָ,  
ווי אַ געזאַנג,  
ווי אַ געוויין...  
וויי, מי דו און איך - מיר זינען לאַנג ניטאַ!

ביים ברעג. ס'שטיינט אַ קערפער אַ נאַקעטער שטום. דאָס  
איז ער  
אַ הויל בערגל פון אויג און געהער, אויג און געהער...  
און די שטים, ווי פון דרערד אויסגעקוועלט,  
יאָגט.  
אחר קלאַגט, אחר קלאַגט ביי דעם עק פון דער וועלט.

## כ ו ו א ל י ע ס .

פון די אַנדהייבן און מוסן,  
פון אומענדלעכקייט געקומען,  
אויף דער ערד-ראַד אַנגעטראָפן  
און ווי כוואַליעס צוגעשוואומען...  
אַפגעזינדיקט ס'פיסל יאָרן,  
קריכן מיר אַרײַן אין אַרױן,  
און מיר שווימען שטום אַזעק,  
כוואַליעס, צו אַן אַנדער ברע..

אַ! מיר לעבן אין מיר שטאַרבן,  
ווי די טענער אין די פאַרבן.  
פלוצלונג קלינגען-אַפּ די יאָרן.  
נאַכדעם ווייזן מיר זיך ווידער,  
יונגע, פּרישע, ערשט געבאַרן,  
און מיר זינגען נייע לידער.

דורך די צייטן, דורך די דורות  
אויסגעקושט שוין אַלע תּורות...  
און געוואָרפן זיך אין טעניץ  
מיט אַ הפּקרדיקן ניגון,  
פלעכטנדיק די לאַרבער-קרעניץ  
רונד-אַרום די גאַלדנע געטער,  
ביז מיר פלייבן טויטע ליגן  
אויף די שוואַרצע טהרה-ברעטער.

א: מיר לעבן און מיר שטארבן,  
ווי די טענער אין די פארבן.  
פלוצלונג קלינגען אפ די יארן.  
נאכדעם ווייזן מיר זיך ווידער,  
יונגע, פרישע, ערשט געבארן,  
און מיר זינגען נייע לידער.

פינסטער. די נשמות שטומען...  
מיטראגט אינו אום א גרויסער שטראם...  
און די תדומען אונטן ברומען...  
שפרינגען מיר פון תהום צו תהום,  
וואו דער טייוול וויינט און וואוטיקט,  
פירנדיק די שווארצע בעלער...  
פלאצט דאס הארץ: עם שרייט און בלוטיקט:  
פינסטער, נאָר ווי אין אַ קעלער;  
סאיז אַ בלינדע וועלט אַנטקעגן,  
וואו דאָס האַרץ זאָל אונז נישט פירן,  
לויפן זיך צונויף די וועגן  
צום בית-עלמינס גרויע טירן.

א: מיר לעבן און מיר שטארבן,  
ווי די טענער אין די פארבן.  
פלוצלונג קלינגען אפ די יארן.  
נאכדעם ווייזן מיר זיך ווידער,  
יונגע, פרישע, ערשט געבארן,  
און מיר זינגען נייע לידער.

## קליינע קלעזמער.

קליינע קלעזמער אייף די לאנגע, ווייסע פייפיאלן  
רופן צו א ווייטער וועלט -  
פון זייערע נשמות העלט  
די וויסמעניש פון בלייכע אויסגעשפרייטע טאלן.

שמילע הויבן זיי די קאלטע בערד די קלאַטשעוואַטע  
אַרויף צו די מזלות:  
טאַטע, טאַטע, טאַטע,  
מיר וואַלגערן זיך בלאַטיקע ביי דינע פאַלעם...

און מיט האַרטע קלעזמער-היט איבער די אויגן,  
זיך גרוי באַגינען,  
וועבן אַלטע שפינען  
א הויל-געוועב פון וויסמן בלוט אַרויסגעווינגן.

א, קליינע קלעזמער אין דער ווייטקייט גייען אַפּ מיט טרערן  
אדורך דעם פייפיאל,  
קיינער וועט ניט הערן, קיינער וועט ניט הערן  
זייער קול.

## אין שענק

עס זיצן א חברה הוליאקעס געפראפט אין א שענק.  
צעשויערט די שווארצע טשופרונעס,  
און שווערע, צעועצט אין צעלייגט אויף די דעמבענע בענק.  
עס זיצן אין טרינקען א חברה הוליאקעס אין שענק...

אייער פארקאשערט די ארבל אין טוט זיך א שלאג אינם  
הארצן:

— עס זיצט הארט א ווארעס אין נאגט...  
און אייער הייבט אויפערט דעם ליימענעם קוביק און זאגט:  
— איך האב אויף די פעלדער פון רוסלאנד גענעכטיקט,  
איך האב אויף די עלנטסטע וועגן געטאגט,  
א, זאג מיר, וואו קאן מען באגראבן א מת,  
א פאררויכערטן לעבן, וואס שלעפט זיך און קלאגט...  
און אייער א הויכער, א גרינער האט ליבלעך געשמייכלט:  
— כ'האב גארנישט פארלאזן, מיין פריינט,  
און כ'האב גארנישט פארמאגט...

אין הינקל אליין ביי א טיש איז א גייער געועסן,  
געשוויגן, געשאקלט זיך קיים אין געמורמלט אן ווערטער:  
א, זאגט מיר, ווער האט מיך אין ערגעץ א (שענקל פארגעסן,  
כ'דארף זיצן ביים ליידיקן טיש, נאר איך ווייס ניט צו וואס,  
מסתמא גייט אום מיין באווארער אין אנדערע ערטער,  
מסתמא בין איך הא א שאטן — פארלאזן פון זיין באלעבאס...  
לחיים!

א חברה הולטייעס פארטרינקען דאָס ביסעלע צייט,  
לחיים!

שיכורים פאָריאָנט און פאָרטריבן פון גאָט און פון לייט,  
לחיים!

א מיידל מיט שיינענדע ווייסלעך איז צו שטילעךדייט צו דעם  
פענסטער,

און שווייגעוודיק-טעמפ האָבן אלע די צורות צו איר אָפּ-  
געווענדט,

נאָר פלוצלונג האָט ס'מיידל געטאָן אַ געשריי אין פאָרבאַרען  
די הענט:

— דאָרט שטייט אַ פאָרגעסענער מענטש ביי דעם ענד פונם ווייט,  
די ערד, ווי אַ נעפל, ליגט גרוי הינטער אים, הינטער אים — — —  
ער האָט זיך אליין דורכגעגנבעט אַהין,

זיך אליין אויסגעקייטלט פון צייט.

איצטער הערט ער, דער מענטש, יענעם הילכיקן, קאלמן געשאַל  
פון דער אייביקער, קראַגעוודיק-גרוואַמער שטים  
אין אל...

נעליימט איז געבליבן דער עולם פון עפעס אַ שרעק,  
אין טונקעלן שענק איז מען שמוס ביי די טישן געוועסן אַ  
פלעק לעם אַ פלעק...

עס האָט נאָר דאָס מיידל געוויינט אין דער שטיל און גע-  
געבראַכן די הענט,

אין חושכניש האָבן די ווייסלעך, די ווייסע געברענט,

ווי גלי-ווערים פרענען ביינאכט צווישן טרוקענעם גראָז...

און עמעצער האָט זי געקושט — אַ פאָרשוין מיט אַ גו-  
מענער נאָז.

## לידער פון אן אַרעמאן

1

כ'האָב ביינאָכט שטילערהייט אויסגעשליפן  
פונם האַרצן אַ דימענט אַ קאַלטן:  
טאַמער דאַרף זיך אַ מענטש ווען באַהאַלטן  
אין די אייגענע, טונקעלע טיפן.

מיין ליכטיקע נויט וועט באַשטראַלן  
דעם לעצטן צעעפנטן טויער.  
כ'וועל שמייכלען פון פריילעכן טרויער,  
וואָס איך בין געפאַלן, געפאַלן...

אויפן בוידעם זיצט ביינאכט אן אָרעמאָן  
 מיט אַ דינעם שמייכל אויפן פנים;  
 ער זינגט, וואָס ער איז אויכעט אויף דער וועלט פאַראַן,  
 און וואָס אומעטום באַגייט מען זיך שוין אָן אים.

עס ציט זיך אויס זיין לאַנגער גוף וואָס העכער, העכער.  
 ער וויינט. ער זינגט דאָס בידנע ליד פון גרוי און אָרעם.  
 און די געהאַרנטע, די שמעכיקע לבנה אויף די דעכער  
 קריכט אים אַרום — אַ ווייסער, גליענדיקער וואָרעם.

אַ, די געלע שטים פון אָרעמאָן, אין טיפער שרעק,  
 פאַר אַלע ווינקעלעך פון דער וועלט דער גרויער!  
 די שטים פון מענטש, אַן אַנגעטאַגענער אין זעק.  
 וואָס זשאַלעוועט זיך שיידן מיט דעם טרויער!

עס זינגט די דינע פרייד, וואָס איז אין פיין פאַראַן,  
 ווי קילער וואַסער צווישן נאַקעט-אַפגעברענטע שטיינער,  
 אויפן בוידעם זינגט ביינאכט אן אָרעמאָן  
 און די לבנה הערט און ווייטער קיינער, קיינער...

כ'האב דעם מענטשן פון זיך אָפגעשאַפן  
 ביים ליכט פון די רינענדע טרערן.  
 אָ, ווי גוט עס איז גאָרנישט צו האָבן  
 און אומגיין דאָ אונטער די שטערן.

ווער עס האָט ניט זיין לעבן צעטראַטן.  
 וועט קיינמאָל דעם פֿיין ניט פארטרייבן.  
 כ'פֿין אַ העלער פאפיר דאָ אין שאַטן  
 און גאָט וועט אויף דעם איצטער שרייבן.

פלוצלונג האָב איך מיין פרייד אָפגעגראָבן  
 ביי פּרעמדע, פארבלאָטיקטע שוועלן.  
 אָ, ווי גוט עס איז גאָרנישט צו האָבן  
 און גאָרנישט ניט וועלן.

א מענטש האָט אַ שטיבל אין וואַלד אויסגעבויט  
 און פאַרבליבן אליין.  
 געלעבט האָט ער דאָרטן פון גראָז און פון מאַך, און פון  
 קרויט,

און פון כריין — — —  
 אַ מענטש איז פאַרבליבן אליין.

אַ, ער איז געגאַנגען צו-להכעיס דער וועלט  
 און געפֿיפֿט: טא, טא, טא! טא, טא, טא!  
 ביז ער האָט דערשפירט אַ בריליאַנטענע קעלט  
 און אַן אומעט אזא — — —  
 טא, טא!

דאָ איז ער אַוועק און אַוועק, ווי געיאָגט.  
 — ווייס דער חכם אַ ראָט? ווייס דער גרייז-גרויער מאַן?  
 נאָר ס'האָט אים דער אַלטער פאַמעלעך אין אויער געזאָגט:  
 „וועגן דעם איז אין בוך ניט פאַראַן“ — — —  
 דער חכם, דער גרייז-גרויער מאַן...

דאָ איז ער אַוועק אין אַוועק, ווי געיאָגט:  
 און געקרעכטשעט: ווי, ווי, ווי! ווי, ווי, ווי!  
 דער אומעט, דער דינער, אין אים האָט געקלאָגט  
 אַ ווייסער ווי שניי — — —  
 ווי, ווי!

א מענטש האט א שטיבל אין וואלד אויסגעבויט  
און פארבליבן אליין.

געלעבט האט ער דארטן פון גראז, און פון מאך, אין פון  
קרויט,

און פון בריון — — —  
א מענטש איז פארבליבן אליין.

## ד י ת פ י ל ה .

די תפילה פון אן אַרעמאָן, וואָס איז פאַרטייעט געוואָרן  
און פאַר גאָט טוט ער אויסניסן זיין האַרץ.  
פאַרוואָס ווערט מען אזוי געפייניקט, גאָט!  
וואו איך שטיי, בין איך צופיל פאַראַגען, און וואו איך גיי,  
טראָגן איך מיט

דעם ריח פון דער פינסטערניש.  
בין איך מקנא דעם פויגל, וואָס אים איז בעסער פון אונז,  
און דעם ליים, וואָס אים איז בעסער פון אַלעמען.  
וואָס וואָל איך טאָן מיט מיין האַנט, וואָס איז מיר איבעריק,  
און מיט מיין האַרץ, וואָס איז מיר איבעריק?

ו ו י ל נ ע

פ א ע מ ע

אויף דייע מויערן גייט ווער ארומעט אין א מלית.  
 ביינאכט איבערן שטאָט איז ער אליין א טרויעריקער אויף.  
 ער האָרט: די אלטע אָדערן פון שאַרע דורכהויפן אין קלוין  
 וואַכן, קלינגען, ווי אַ הייעריקע האַרץ אַ שטויביקע.  
 דו ביסט אַ תהילים אויסגעלייגט פון ליים אין אַיין;  
 אַ תפילה איז אַיעדער שטיין, אַ ניגון יעדע — וואַנט,  
 ווען די לבנה רינט אַראָפּ אין דייע געסלעך פון קבלה,  
 און ס'בלייבט אַרום די נאָקעטע און מיאום-קאלטע פראַכט.  
 דיין פרייד איז טרויער — די פרייד פון טיפע בעסער  
 אין קאָפעליע, יום-טובים זיינען די לוויות,  
 און טרייסט — די קלאַרע, לייכטנדיקע אַרעמקייט,  
 ווי שטילע זומער-נעפלען אויף די ראַגן פון דער שטאָט.  
 דו ביסט אַ טונקעלע קמיע אַיינגעפאַסט אין ליטע,  
 פאַרשריבן גרוי אין אלט אַרום מיט מאַך און מיט לישייעס;  
 אַ ספר איז אַיעדער שטיין, אַ פאַרמעט — יעדע וואַנט,  
 צעבלעטערט סודותדיק אין אויפגעפונט אין דער נאַכט,  
 ווען אויף דער אלטער שול, אַ וואַמערטענער אַ געפראַדענער, —  
 דאָס בערדעלע פאַרקאַשערט, — שטייט און ציילט די שטערן.

ביינאכט איבערן שטאָט בין איך אליין אַ טרויעריקער אויף:  
 ניטאָ קיין קלאַנג. עס גליווערן די היזער — קופּעס שמאַטעס,  
 נאָר ערגעץ הויך אַ חלבריקע ליכטל טריפט און פּלאַטערט, —  
 עס ויצט אַ בעל-מקובל איינגעוועבט אין בוידעם,  
 ווי אַ שפּין, און ציט דעם גרויען פּאָדעם פון זיין לעבן:  
 — איז ווער פּאַראַן אַרום אין ווייטער, קאַלמער פּוסטעניש,  
 וואָס מיר, פּאַרטויבטע, הערן די פּאַרלאָרענע געשרייען?  
 און ס'שטייט פאַר אים רויאל בלייק אין דער טונקלקייט  
 מיט אַלטע, פּאַרמעטענע פּליגלען אָפּגעקראַכענע,  
 און אויגן — גריבער אָנגעפּילט מיט זאַמד און שפינוועבס:  
 — ניטאָ. חוץ טרויער איז שוין גאַרניש מער פּאַראַן!...  
 דאָס ליכטל טריפט. עס האַרנט דער גרינער יוד פּאַרשטיינערט  
 און וויגט דאָס פינסטערניש פון מלאַכס אוינגלעכער,  
 און בוידעם איבער בוידעם עטעמט אָפּ — די לונגען  
 פון דער האַרביקער באַשעפעניש, וואָס דרעמלט אין די בערג.  
 אַ, אַפּשר ביסטו, שטאָט, אַ חלום פון אַ בעל-מקובל,  
 וואָס שוועבט אַ גרויע אינדערוועלט, ווי שפינוועבס אָנהייב  
 יעסיען.

דו ביסט א תהילים אויסגעלייגט פון ליים און איון,  
 און דינע אותיות וואָלען, בלאַנדושען אָפּעקראַכענע:  
 יידן שטייפע, ווי די העלצער, ווייפער, ווי די לעבלעך ברויט;  
 קאלטע, מירודדיקע בערד, די פלייצעס אויסגעהאָמערטע,  
 און אויגן וואַקלענדיקע, לאַנגע, ווי די שיפלעך אין אַ  
 טייך — — —

יידן דינע ביי אַ זילבערדיקן הערינג שפעט ביינאכט  
 שלאָגן זיך על-חטא: אַ, גאַט, מיר זינדיקן, מיר זינדיקן...  
 און די לבנה, ווי אַ ווייס אויג, אַדורך די שייבלעך גלאַנצט—  
 דאָרט זילבערן זיך שמאַטעס אָנגעהאַנגען איבער שטריק,  
 די קינדער אין די בעטן — געלע, גליטשעוודיקע ווערעס,  
 און מורדן האַלב שוין אויסגעטאָן מיט לייפער, ווי די  
 ברעטער — — —

שמאַלע, ווי די גאַסן זיינען דינע כמורנע יידן;  
 שטומע שמערנס, ווי די ברייטע, גליווערדיקע ווענט פון שול-  
 הויף,

און ברעמען מאַכיקע, ווי דעכער איפער דינע חורבות.  
 דו ביסט אַ תהילים אָנגעשריבן אויף די פעלדער,  
 און ווי אַ ראָב זינג איך פון דיר ביים שיין פון דער לבנה,  
 ווייל קיינמאָל איז די זון ניט אויסגעאַנגען אין דער ליטע.

דיין פרייד איז טרויער — די פרייד פון טיפע פעסען  
 אין אקאפעליע, א שווארצער איז דיין שטילער פריילינג.  
 ביימלעך וואקסן פונם מויער, גרעזער פון די ווענט;  
 דאס גרויע בליעכץ קריכט פארשלאָפן פונם אלטן בוים  
 און בלאָטיק שטייט די קאלטע קראַפעווע שוין ביי דער  
 ערד,

נאָר קייט און אייביק גליווערדיקע ווענט אין נעץ.  
 און ס'טרעפט ביינאכט, אַ ווינטל טוט אַ טריקן שאַיין אין דאָך,  
 און אַ געשטאַלט פון טראַפּנוואַסער און לבנה-שיין  
 שלייכט דורך די גאַסן זילבערלעך און ציטערדיק פאַרהלומט —  
 ס'האַט די וויליע קיל און נעפלדיק זיך אויפגעהויבן,  
 און פריש, און נאַקעט-הויל, מיט לאַנגע, וואַסערדיקע הענט,  
 אַריין אין שטאַט. די בלינדע שייבלעך קוקן אויסגעקרימט,  
 די בריקלעך רונד איבערגעוואַרפן אויף די מויערן.  
 אַ, קיינער וועט ניט עפענען אַ טיר, אַהויטשטעקן דעם קאַפּ  
 צו דער וויליע אין איר דינער, בלויזער נאַקעטקייט.  
 עס שטוינען, ווי די בערג אַרום, די מויערן מיט בערד,  
 און שטיל, און שטיל — — —

דו ביסט א טונקעלע קמיע איינגעפאסט אין ליטע,  
 און ס'טליען קוים געשטאלטן אין דיין אומרויקן גרונט:  
 די ווייסע, בלאנקע גאוים פון ווייטער ליכט,  
 מיט ביינער שמאלע, הארטע, אויסגעשליפענע פון מי;  
 דאס הייסע, רויטע העמדל פונם שמאלענעם בונדיסט;  
 דער בלויער תלמוד ויצנדיק ביים גרויען בערגלסאן,  
 און יידיש איז דער פראכטער קראנץ פון דעמבנבלעטער  
 אויף די אריינגאנגען די הייליק-וואַכיקע פון שטאָט.  
 דאָס גרויע יידיש איז דאָס ליכט, וואָס פינקלט אין די  
 מענסטער—

א, ווי א גייער ביי אן אלטן ברונים אונטעררווענס,  
 זיך איך דא און האָרד די רויע שטים פון יידיש.

און אפשר רוישט עס אזוי שטאַרק דאָס בלוט אין מייע  
 גלידער?

איך בין די שטאַט! די טויזנט שמאלע טירן צו דער וועלט,  
 די דעכער איבער דעכער צו דעם בלאַטיק-קאלטן בלוי.

איך בין דער שוואַרצער פלאַם, וואָס לעקט דאָ תונגעריק די  
 ווענט

און גליט אין שניידיק-שארפן אויג פון ליטוואַק אינדערפרעמד.  
 איך בין דאָס גרוי! איך בין דער שוואַרצער פלאַם! איך בין  
 די שטאַט!

אין אויף דער אלטער שול א וואסערטרענער א געפראָרענער, —  
דאָס בערדעלע פאָרקאשערט — שטייט אין ציילט די שטערן.

א ייד גייט אַרום אויף פאַרוואַקסענע שליאַכן,  
פאַרשיכורט פון ריחות, פון קרייטעכער-זאַמטן אין בלוי —  
האַט זיך זיין שטילע נשמה געבאַדן אין מי; —  
האַט זי געוואַרט אויף דער הייליקער שעה פון דערוואַכן.

גייט זיך אַ ייד צווישן וועלדער, וואָס לאָזן ניט ריידן,  
הערט ער זיך צו ווי דאָס לעבן אין האַרצן גייט אויס;  
זעט ער, ווי ס'שווימט אַ פאַרשטויסענער שם אין גאַמט הויז,  
ס'בלאָנדושעט אַ רעמעניש אום און זי וויל זיך באַשיידן.

הייבט ער דעם קאַפּ צו די הימלען און פרעגט די מזלות:  
— וואָס פאַר אַ שם איז פאַרמירבן פון גרויסן אין-סוף?  
ענטפערט פאַרחלשט די זילבערנע בתולה פון שלאָף:  
— געלויבט איז אַ פשרער ייד, וואָס גייט אַפּריכטן גלות!...

גייט זיך א ייד צווישן שטעטלעך, פארגעסענע וועגן,  
 עם שמעקט פון אים היי און די פרישקייט פון געפלען און רעגן,  
 כאָטש גרוי איז דער ייד, ס'איז זיין פנים משונה פארוואַקסן,  
 כאָטש אַלט איז זיין פעליץ, כאָטש ער שוויגט, ווי אַן עלנטער  
 עקשן.

עס שלעפט זיך א מענטשל אַזוי זיך פון אַלדי פאָרומערטע  
 עקן,  
 אַליין אין דער וועלט שלעפט זיך אומעט א גופל אויף עפעס  
 א שטעקן...

א וועווריקל וויגט זיך אין וואַלד — גייט דער ייד, הערט עס  
 אויף זיך צו וויגן,  
 א פייגעלע זינגט אויף א צווייג — גייט ער דורך, ווערט עס  
 פלוצים אַנטשוויגן,  
 דער בוים בווגט זיך איבער צום בוים, ס'ווערט א צווייג אין  
 א צווייג אַיינגעפלאַכטן.  
 עס טריפט רויטער שיין פון דער זון, וואָס זעט אים, ווי  
 געשאַכטן...

טיפ אין וואַלד שפילט אַזוי ווי א האַרץ: א געבעט ווערט  
 אַן פּוּחּוּת פאָרגאַנגען,  
 א ווינטעלע ברומט ווי א טויב, און ער דאַונט צום שם אין  
 געזאַנגען,  
 און צערטלט דעם יידן די אויגן, די קאַלטנס פון באַרד און  
 די פאַלעם:  
 געלויבט איז א פּשרער ייד, וואָס גייט אַפּריכטן גלות!...

בינאכט. עם שמעקט מיט מאך אין קראַצעווע פון געגנט,  
 די פעלדער האָבן זיך אין ווייטעניש מיט הימלען אָנגעגעגנט,  
 צונויפגענומען זיך צוויי שמילע עולמות און זיך פאַרשלאָסן...  
 דער הושך האָט פון ערגעץ פון אַ שוואַרצן קוואַל געגאַסן,  
 געבלאַנדזשעט האָט דער ייד, געמוטשעט זיך אין שוואַרצן,  
 און ס'קוועלט דאָס פינסטערניש... פון נאַכט=קוואַל צי פון  
 האַרצן?

מסתמא זוכט דער ייד אַ פיסל לויטערקייט אין זיינע ליידן,  
 ס'פילט זיין האַרץ שוין דאָס געזאַנג פון לויכטנדיקע וועלן,  
 וואָס פליעסקען זיך אַדינטער די פאַרפאַהגע, שטומע שוועלן  
 פון גן=ערד.

מסתמא קאָן דעם יידנס זינגענדע נשמה ווי צו זיך ניט קומען  
 און זיין תפילה די געהייליקטע פאַרוועלקט אין אירע בלומען —  
 גייט ער איבער רייסן, איבער ליטע, איבער פאַסעקע אין  
 פליינען,

און זיין האַרץ וויל עפעס אויסריידן און וויינען, וויינען, וויינען,  
 נאָר די צונג געליימט איז צו דעם גומען.

די לבנה טוט אַ פינקל. ווייסע ליכט נעמט שפרודלען אויפן  
 געגנט,

קילע שטרעקעס, דרעמלענדיקע, ווערן זילבערדיק באַע נאָ.  
 מרחקים ווערן קלאָר... דאָרט שלאָפן בערג פאַרטייעטע אין  
 שווייגן.

אין מיטן פעלד רוט צווישן כוואַשטשעס גאַר אן אַלמער  
 פֿרונען—  
 צוויי דעמבעס האַלטן איבער אים פֿאַרפֿראַכן די משונהדיקע  
 צווייגן,  
 עס ווערט אַ געלבלעכער געוועב אויף טויזנט מילן אינגע-  
 שפונען,  
 עס העלט אַרום. און ס'איז דעם ייד ניש קלאַר, וואו ווערט עס  
 העלער,  
 וואו רוט דער פֿרונען און די אַלטע אויסגעקרימטע ביימער—  
 צי אויפן אומעטיקן געגנט, אָדער טיף אין דעם נשמה-  
 קעלער...  
 ס'דאַכט אים, קוקנדיק אין פֿרונען, ער איז עס דער שומר  
 פֿון אַלמער פֿראַכט, וואָס דאַרף געלייטערט ווערן,  
 פֿון גרויסער פֿרייד, וואָס דאַרף זיך דורכרייסן פֿון טרען,  
 וואָס דאַרף פֿון טיפענישן אויפֿלייכטן און קוועלן, קוועלן...  
 פֿלוצים ס'פֿירנדע גופל אויפהייבן צו אַלדי שטראַלנדיקסמע העלן,  
 און טראַגן זיך אַ גרינג באַשעפעניש און ווייל עס זינגט זיך—  
 זינגען...

ער זעט אין פֿרונען ריזלען שטילערהייט די וואַסער-רינגען,  
 דאַרט זיצן שווייגעוודיק די שאַטנס פֿון די דעמבעס... פֿלוצים  
 ווערן זיי גערוינגען...  
 עס עפנט זיך דער גרונט, אן אויג טוט זיך אַ ווייז, אַ ווילדע  
 וויע...  
 און ס'ברומט אַרויס אַ שווערע שטים פֿון גרונט פֿון פֿרונען:  
 — הער, ווער ביסטו, פֿריאה?

עס שטייט דער ייד דערשטוינט אין ווייס ניש, וואָס צו זאָגן,  
 עס האָט אים אין אַ קאַלמער וויסמעניש דער פֿיין פֿאַרטראַגן.  
 ביי אַ פֿרונען אינדערפֿינסטער, צווישן דעמבעס לאַמע,  
 קוועלט עס פֿון זיין האַרץ אַרויס דאָס שלעכטס מסתמא,

ווי דאָס פּוּלעניש פּון וואַנד רינט אויס, ווען ס'נעמט זיך היילן,  
ווי ס'פאַרוועלקט דער קנאַספּ, ווען ס'נעמט די פּרוכט זיך שילן...

עס הערט און הערט דער ייד, אַז ס'קלאַנט אין אים פאַר-  
באַרן.

אַז ס'וויגט זיך זיין נשמה צווישן נאַכט-פּיין אין פּרימאַרגן:  
זי זוכט וואָס טאַפּנדיק, געפּינט, נאָר באַלד ווערט עס אַנט-  
רונען,

עס האָט זיין זעלע אין איר ווייטאַ: זיך אַליין גערופן קריעה  
און די טיפע שטים רעדט אַלץ מיט שרעק פון ברונען:  
— הער, ווער ביסטו, פּריאה?

### ד ע ר י י ד :

איך בין שמואל-איבע קוימענקערער,  
אַן אכיון אַ פאַרהונגערטער פון רייסן,  
איך האָב געליטן שטומערהייט און כ'קאָן נישט מערער,  
און כ'קאָן נישט מערער לעבן אויף צופלייסן.

איך בין אויף וויסטע בוידימער געקראַכן  
און קוימענס לאַנגע, פינסטערע געקערט,  
איך האָב אויף קאַלטע דעכער אָפּגעלעבט די וואַכן,  
און נאָר שבתים אָפּגעריכט אויף דרערד.

איך בין שבתים נאָר גענאַנען אויף דער ערד,  
אויף גרויע גאַסן, שלאַפּעדיקע, צווישן קראַמען,  
אויף שטילע מערקן שפּאַצירנדיק האָב איך דערהערט  
די שטים פון טיפע ברוניםער און תּהומען.  
אַ, גאַט, פון ברוניםער, פון פינסטערניש און תּהומען:

פון טויזנט קוימענס האָב איך אַש אַרויסגענומען,  
פאַרוואָס קאָן איך נישט אויסשעפּן דעם פּיין, וואָס האָט קיין  
נאַמען,  
פאַרוואָס קאָן איך דעם אַש פון האַרצן נישט אַרויסבאַקומען.

איך ווייס, איך בין געקומען פון געהוימע ברען,  
וואו סגיסט זיך ליכט פון שיינענדיקע פוטער-פעסער,  
וואו שרפים זינגען, שוועפן אויף דעם צדיקס וועגן,  
איך בין אויף דער ערד דאָס ליכט פון ספירה פתח.

איך בין אויף דר'ערד אַ טראָפּן ליכט פון ספירה פתח,  
אדורך די גלידער די פאַרהלשטע און לאַמע  
טוט ווען אַ צוק אַ פּלאַם, ווי פון אַ שאַרפּן מעסער —  
מיין אַש-פאַרצויגענע פאַרמאַטערטע נשמה.

פאַרוואָס פעלט אויס צומאָל אַ ביסל אַטעם אויף דער וועלט?  
עס טוט ווען אימגעריכט אין האַרץ אַ טעמפּער ברען,  
און ס'דאַכט: אַט רייסט זיך אויף אַ קוואַל, עס שטראַלט, עס  
העלט,  
נאָר פּלוצלונג נעמט אַלץ ווידער וועלקן, ווי געווען.

איך בין אַ ייד שמואל-איצע קוימענקערער,  
ליג איך טיף אין קוימען פון דער וועלט און כּישרי,  
איך האָב געליטן שטומערהייט אין כּיפּאָן נישט מערער,  
כאַטש לידן וועל איך ווייטער סיי ווי-סיי...

אַנטשווינגן געוואָרן. זיין האַרץ האָט גענומען אין העלקייט זיך  
פּאָרן.

אַזוי ווי אַ כּמאַרע, וואָס האָט פון זיך רענגס און פּלאַם  
אויס-עלאָרן.

ס'דאַכט ר' שמואל-איצען: זיין לעבן איז לויכטנדיק-גרינגער  
געוואָרן.

אַזוי ווי דער שלאַנג, וואָס האָט פּלוצלונג איר פעל-הויט די  
אַלטע פאַרלאָרן.

כאַטש פינכטערער קרעכטשעט די נאַכט, לייכטן העל זיינע  
אויגן די ומילדע

ביינאַכט, ווי דער גלי-וואָרים לייכט אין די טונקעלע וועלדער  
די ווילדע...

ס'פארשווינדן פון הארץ די געפילן פארקוילטע פון פייער אין  
צ'אָרן.  
ווי ראָבן פארשווינדן פון בוים, וואָס איז איבערגעבראָכן  
געוואָרן.  
עס לייכט אים זיין אַרעמער קערפער, וואָס איז אים אי מיאום  
אי טייער,  
אזוי ווי דער קאַרטש דער צעפוילטער לייכט בלוי מיט זיין  
פאַספּאַריש פייער...

עס שטייט ר' שמואל-איצע באַגליקט און ער שמיילט אזוי  
זיך.  
ער קוקט אינם ברונים און מורמלט: אָט גיי איך, אָט גיין איך,  
אָט ווער איך דערדייבן און אויסגעלייזט ווער איך פון וואַגלען,  
אָט צופאַלן וועל איך צום שיין אין די אורזאלטע לאַגלען  
און וויבן דאָס גליק און מיט שפּראַדלענדער פרייד זיך פאַר-  
כלינען,  
אָט גייט ר' שמואל-איצע! אָט גיי איך אַ לויטערן מלבוש  
געפינען.  
פאַר אַרעמע מענטשן אַ וואַרעמע קליידונג צום לעבן,  
פאַר זיך און פאַר אַלעמען אָטעם אַ ביסל און פליגלען צום  
שוועבן,  
זאָל זיין ס'איז אונז שלעכט אויף דער ערד, וועט מען לאָזן  
זיך פליען;  
אויב ס'איז אונז וועלקן פאַשערט, וועט אונז טרייכטן דער שם  
פון אויפבליען...

אזוי האָט שמואל-איצע געפילט און געמורמלט פון גליק,  
כאַטש גרוי איז געוועזן זיין שעפּסענער פעלץ און זיין פּאָרד  
אין געניק.  
אזוי האָט שמואל-איצע פון רייסן צום ברונים צום אַלטן גערעדט;  
באַנאַסן פון חושך, וואָס האָט זיך אַרום און אַרום אויסגעבעט...  
נאָר פּלוצלונג דערשפּירט ער, אַז עמעצער קריכט פונם ברונען.

ווייזט אויס, מען האָט דאָרטן שמואל-איצען די שעה ניט  
פארגונען:

א מענטשישער קאָפּ האָט פון ברונים זיך איבערגעצויגן,  
געשוואָלן, פארוואַקסן מיט מאַך, מיט פאָרשלוּמפערטע אויגן,  
אריבערגעוואָרפן די הענט אין פון זיי האָט גערונען  
דאָס פוילעניש טיף פון דער ערד אין די בלאַטע פון ברוניק,  
ארום האָט אַ רויך זיך געקיקלט, געפאַרעט אזוי ווי אַ נעפל,  
אין ס'האָט ר' שמואל-איצע דעם ריח דערשמעקט פון צענאַסע-  
נעם שוועבל...

עס איז אים אַן אימה באַפאלן ניט איבערצוטראַגן,  
ער האָט זיך געקאָרמשעט אויף דרעיד אין די וואַרצלען געריסן,  
אַ זיפין ניט געמאַן, נאָר דאָס לייב פון יסורים צעביסן  
און שטום האָט זיין מאַנסבילשע האַרץ אָנגעהויבן צו קלאַגן.

דערשראָקן פאקוקט ער די בריאה, וואָס הענט אויפן  
ברונען:

דאָס איז ער - דערועט ער - דער אייגענער אימנליק, וואָס  
האָט זיך געפונען.

ווי ס'וואַלט זיך אים פלוצלונג באַוויזן פון לעבן אַ ווייטערער  
שטאַפּל,

ער גורט אַן מיט פיין זיינע לענדן און פלוצלונג דערלאַנגט ער  
אַ צאַפּל,

ווי ס'וואַלט זיך אַ טויער געעפנט צו עולמות אומגעריכט-  
נייע:

- ווער ביסטו, אין האַרצן פארוואַקסענע היה?

- סמאל, איך דער שם פון פיין.

די צוועלף מזלות האָבן מילד געגאַסן שיין,  
עס האָט דער זילבערנער אַרי אַראַפּגעקוקט מיט קאלטע  
אויגן.

און ס'האָבן שטערן ווי די פייגעלעך געשטויגן אין געפלוויגן...  
שמואל-איצע האָט פון מויל אַרויסגעבראַכט דעם שם פון  
בראַך :

פון דער נשמה איז אים גרינג אַראָפּ אַ זלידנע יאָך,  
און פון זיין האַרץ האָט היים אַ טראָפּן בלוט אַרויסגערוגען  
און קאַכנדיק אַריינגעטריסט אין ברוגען.

### כּמאַל :

איך בין דער שלעכטער שם, וואָס בלאַנדזשעט שוין פון כּמה  
פון אַלע עולמות פאַרטריבן, בין איך בלינד אין גרוי געוואָרן.  
יאָך,

איך לויג אין בלאַטעס, אין די ברונימער, אין פייכטע היילן  
מיט אַן אַייטערדיקן, ביזן האַרץ, וואָס קאָן זיך נישט פאַרהיילן.

פאַרשטויסן איז כּמאַל, אַלט, באַוואַקסן און פאַרברענט,  
איך בין דער עלנטער בעל-שליטה אויף די גרונטן,  
וואָס נישטערט אין דער פינסטערניש אין גראַבט זיך מיט  
די הענט

צו די יסודות פון דער ערד, די סלופעס און די שפונטן...

עכ קוועלט פון לויטערן אין-סוף אין אַלע הערצער פראַכט  
און סנידערט הייליקייט אויף דר'ערד פון ניין פערציק רערן,  
באַהאַלטן אין די ברונימער, אַליין, מיט פוילע וואַסערן פאַר-  
מאַכט,

כּוועל פאַרט דערגראַבן זיך צום קוואַל פון טרערן.

כּיהאָב אַמאָל אַ שפונט דערטאַפּט שוין בלינדערהייט,  
מיט לעצטע כּוחות, מיט די ציינער האָב איך אים געביסן,  
נאָר ס'האָט אַ שטילער ל'וו דערמאָנט דעם א'ים מיט פריד,  
און, ווי אַ שטיין, האָט מיך פון גרונט אַרויסגעריסן.

די ליוו פון רייסן, זשאמוט, פון דער ליטע  
פארשאלטן זאלן ווערן פון סמאלס נאמען; —  
איך בין אן אומגליקלעכער שם, וואָס דאָרשט נאָך שליטה,  
אין כמוז זיך וואַלגערן פאַרבלאַטיקט אין די תּהוּמען.

### שמואל-איצע:

דו ביסט דער אומגליקלעכער שם פון כמה יאָרן?  
פון כמה יאָרן בלאַנדזשען מיר, ווי דו:  
א, כאַטש מיר שטאַרבן אָפט אין ווערן ניי געבאַרן,  
נאָר אלע זיינען מיר דאָס אויג, וואָס זעט אַלץ צו.  
עס האָט אין-סוף אונו אויף דער ערד פאַרווייט,  
מיר וויגן פון זיין האַרץ אין טראַפּנס פון זיין שײַן —  
מיר האָבן אויף דער ערד געוונען שטילערהייט,  
פון דיין, סמאלס, בלוט, פון פינסטערניש און פיין...  
איצט זיינען מיר אַ מעננע ביזע שלאַנגען,  
מיט אַ נשמה אויסגעמישט פון גאַל און פראַכט,  
אַ האַלבע איז זי רויק, אַ האַלבע רוט זי אין געוואַנגען,  
און אויף משקללת וואַקלט זי זיך טאַג, ווי נאַכט.

נאָר כּוויים פון איינע אַזאַ... מען ווערט גרעכער פאַר זיך...  
און יעמאַלט גאָר איבעריק ווערן די מענטשישע רייד,  
עס וואַרפט די נשמה אַראָפּ איר פאַרעלטערטע קלייד,  
און פּלוצים דערפּילט מען: עס לעבט די נשמה צו ניד...  
מען מיינט, זי פאַרזערט דאָס דאָס לעבן פון צענדליקער  
מענטשן,

וואָס גייען אַרום אויף דער ערד, נאָר זיי גרייטן זיך שטאַרבן,  
ס'צעווינגט זיך דאָס האַרץ, הייבט אָן הייליק צו דאוונען און  
בענטשן

דעם אין-סוף פון שקיעות און זריחות אין אַלערליי פאַרבן...  
עס קוועלט אַ געוואַנג פון די ביימער, פון שטיינער און חיות,  
פאַמעלעך, ווי דער פאַמפעדיקל פון עפעס אָן אוראַלטן זיגער,

און איטלעכער מורמלט צום שם פון דער וועלט אויף זיין איי-  
גענעם שטייגער:

דער שטיין זינגט מיט ברושה, די וואַסערן שפרינגען אין  
קאלטע העוויות;

דאָס פייגעלע בעט אויף אַ וויינענדיק-ביטערן קול,

און די וועלדער צערעווען זיך טיף, אזוי טיף — — —  
מיט אמאָל —

עס לאָזט זיך דאָס לעבן אַזעק צו אַ הייליקן ברעג,  
אין אַ גליקלעכן וועג, אין אַ פריילעכן וועג. אין אַ העלן — — —  
סמאל, גיי מיט, שוויים מיט אונז, מיט דעם הייליקן שטראָם  
צו די אייביקע שוועלן.

### סמאל:

עס וועט דער ס"ם נישט פעטן רחמים ביים אין-סוף!  
ווען איר וועט לאָזן זיך צו אים, ווי בינדע שאַף  
און איר וועט אויסשטרעקן די הענט צום קאַלטן שוועל,  
וועל איך זיך אויפקאַרטשען פון פייך אין מיין צעפולטער פעל,  
ווי ס'קאַרטשעט זיך צונויף ביינאַכט אַן אַלטער הונט,  
וואָס איז פאַרגאַזערט, אַלט און האָט שוין נישט קיין ציין,  
איך וועל זיך איינשטשעמען מיט גאָר דער ביטערקייט צום אַרונט  
און כוועל אין הושכניש באַקלאָגן זיך אליין...

סמאל איז אליין אין-סוף אין זיינע אייגענווייט!

נאָר אַ פאַרמשפּטער פאַרשלאָסן אויף מיין קייט  
קאָן איך קוים אויפהויבן דעם קאַפּ פון תהום...  
פאַרשאַלטן זאָל ער זיין דער קרושה-שטראָם,

פאַרשאַלטן זאָלן ווערן קינד אין קייט

פון חיות, מענטשן, פעלד און וואַלד,

וואָס בעטלען, ווי אכיונים שטילערהייט

און נעמען נישט די עולמות מיט גוואַלט.

אויפן הימל איז דער מאַרגנשטערן, ווי אַ הירש אַרויסגעגאַנגען;  
ווי אַ הירש, וואָס בלישטישעט אױף דעם בלויען מענטשעלע פון  
ספר תורה,

די מזלות זענען פּיהותחיוו אַזעק אין פּונקט ווי לעמפלעך,  
פון דער הייליקער מנורה,  
האַבן יונגע שטערן אַפּגעריכט פון שחרית די געזאַנגען.

ר' שמואל=איצע האָט די אויגן אַפּגעווענדט צום  
מאַרגנשטערן — — —

פלוצים האָט אַ שטילע הייליקייט אַרויסגעשיינט פון אַלעם,  
ר' שמואל=איצע האָט באַשיינפערלעך דערפילט דעם כוח פון  
התגלות

אין ס'האַט זיין האַרץ געעפנט זיך — אַ קוואַל פון טרערן.

אַן איינגעביסענער פון שלאַנג, אַ גרויער, האָט זיין האַרץ  
געצאַפלט זיך אין קלעם,

האַט זיין נשמה ווי אַ פייער ברענענדיק געבילט קידוש=השם  
און האָט געשעפטשעט פון התלהבות און גרויס גלויבן:

— אַט איז זי געקומען די שעה, ווען איך ווער שוין דער=  
הויבן!

די רויטע פרוכתן נעמען פאַרהענגען דעם פליין,  
און עס איז שוין מיין פעליץ פון דער ראָזעווער פראַכט אַזוי  
שיין,

עס נידערט פאמעלעך דער גאלדענער כתר אַראָפּ  
 אויף מיין קאָפּ...  
 אַט בין איך אַ מלך און אלטער, וואָס בלאַגרושעט באַניגען  
 אַליין  
 און עס שלעפט זיך אויף דרײַערד זיין צעוואַרפענע, פּור-  
 פּורנע קלייד  
 און עס לייכט אים אַרויס פון די אויגן די הייליקע פּרייד.  
 ס'איז איצטער שמואל-איצע אַזוי ווי אַ מירקל-טויב גרינג,  
 ווי אַ פּויגל, וואָס פליט פון זיין שטייג,  
 און איך שפיר ניט דעם לויב, וואָס איך זינג  
 צו דער פּרייד. וועלכע קוועלט פון אין-סוף...  
 ס'איז צו לויטער ביים ליכטיקן שוועל,  
 און דאָס האַרץ ווערט פאַרוויגט אין אַ שלאָפּ...  
 ס'איז דער שיין פון הפּארת אַראָפּ אויף מיין זעל;  
 דער אור-גנוז, וואָס רינט ווי דער טוי  
 אויף די האַר פון מיין פאַרד און מיין קאָפּ...  
 אַ, עס נידערט פאמעלעך דער גאלדענער כתר אַראָפּ...  
 אַ וואַלקן בין איך און כּג"י זיך אַנטרינקען צום גרויסן ים.  
 אַט שטיי איך אַ שטילער אַליין לעם דעם היקן ים.  
 פון טיפעניש לייכטן די לויטערע כּוואַליעס  
 און גייען, ווי לעמלעך, אַ לאַם אויף אַ לאַם.  
 עס ברייען זיך אויסעט קריסטאַלענע כּאליעס  
 און ווערן צעגאַנגען אויף יעטוועדער קאָפּ,  
 אַט עפּ'נען זיך גרונטן און סעפּ'נען זיך היילן  
 און ס'שווימט דער לוויתן אַרויס אויפן ים;  
 עס ברענגען די שופן ווי טליענדע קוילן,  
 ער שווימט אויפן וואַסער — אַ הייליקער פּלאַם.  
 אַט עפּ'נען זיך טירן פאַר שטילע פּמליאָס,  
 וואָס פליען אַרויס אויף דעם שיינענדן ים,  
 עס זינגען מיר כּוואַליעס און ס'טראַגן מיך כּוואַליע-  
 אַריבער דעם גרינגן פאַרבאַטענעם צאָם.

די גאָלדענע קרוין רוט שוין שווער אויף מיין גרייז-גרויען  
קאָפּ,

אַט הענגט אויפן הימל די קלאַרע געלייטערטע וואָג!  
עס נידערט פון בלויעכץ פאַמעלעך די אַלטע מרפכה אַראָפּ,  
אַרום אירע ווענטלעך - פאַרגליווערטע פייערן ווייסע -  
איז פונקט ווי מיט פאַסיקלעך נאַכט אויף דער ריינער מגילה  
פון טאָג.

מיט פייער מיט שוואַרצן פאַשריבן בפתח של חרטומים...  
עס נידערט דער כבוד פון אײס אין עם שינקלען אַרום אײס

מלאכימלעך גוטע,

ווי טייפעלעך שטילע,

אופנים באַרוטע,

און פרויבמלעך העלע,

און זעלע מיט זעלע

און תפילה מיט תפילה,

ווי שיינענדע שאַטנס,

וואָס זינגען און שוועפן,

און שפרייטן די פליגלען

פונקט קײַם, וואָס זיי לעבן...

עס נידערט דער כבוד פון אײס אויף די טאַלן אין היגלען.

מלאכימלעך גיסן אויס עמערלעך טוי,

אראלימלעך גיסן אויס עמערלעך ראָז

און פרויבמלעך גיסן אויס עמערלעך בלוי

אויף דעם פרישינקן פליין.

אויף דעם גרינינקן גראָז.

אַט בין איך אַ מלך אַן אַלטער, וואָס בלאַנדושעט באַ-

גינען אַליין...

עס טשוּכעט קוים

דער באַנין אויף דער ערד,

און דער בוים וועקט דעם בוים,

קוים מען זעט, קוים מען הערט...  
ניט געזאמט, ניט געווערט,  
ווי אויף פליגעלעך העל,  
קוים מען זעט, קוים מען הערט,  
פליט א הייליקע זעל,  
און מלאכימלעך קליין  
ביי דעם אייביקן שוועל  
שיקן אפעט די זעל:  
ר' שמואל-איצע איז הייליק ווי אין-סוף אליין!

די זריחה האָט זיך אויסגעלייגט אויף קרייטעכצער און גרינע  
זאָנען.

אַ וועסנע-מאַג אַ גוטער איו פון פינסטערניש אַרויסגעזאָנען,  
ווי ס'גייט אַ חתן פון דער חופּה פריילעך און געלאַסן...  
ר' שמואל-איצע האָט זיין פנים ביי אַ קרעניצע אַרומגעוואָשן,  
מיט דער טאַרבע אויפן האַנט, דאָס ווינטערדיקע היטל ביי  
די אויגן  
האָט ער זיך צו אַ ישוב צו אַ נאָענטן געצויגן.

ער איז אַרײַן אין וואַלד, האָט אים אַ ליבלעכקייט אַרומגע-  
נומען;

עס האָבן זיך געשושקעט גרעוועלעך מיט שלאָפעדיקע בלומען,  
ווי ס'שושקען זיך באַניגען יונגע פרויבלעך אין היטל,  
און ר' שמואל-איצע האָט געהערט, און ר' שמואל-איצע האָט  
פאַרשטאַנען;

עס האָט אַ פלימעלע געפרעגט: פון וואָנען גייט אַ ייד,  
פון וואָנען?...

אַן אַלטע יאָדלע האָט אַ קער געטאָן אַ צווייג צום בלימל:  
ר' שמואל-איצע לאַמעדהאַזניק גייט, וואָס איז שוין גלות  
אַפּגעקומען...

אונטער דעם פאררויכערטן הימל

## א ב א ל ...

מנה, מנה מקל ופרסין

עם קלינגען באַלויכטענע זאָלן  
און ס'קלאַגט דער אַרקעסטער — — —  
די פויקן פאַרטויבן דעם טיפן געוויין פון די פידלען.  
עס גראַפן די בעסער, ווי אַלטע קברנים מיט פינסטערע  
רידלען,

עס לאַכן קלאַרנעטן,  
עס פלוידערט דער צימבל,  
עס שרייען די מעשענע טעלער  
און ס'שאַנצן שטייף-דעקיקע הערן, וויס-זיידענע דאַמען,  
העל, העלער און העלער...  
און ס'מישן זיך דאָרשטיק צוזאַמען  
שוואַרץ-פלאַמיקע וואַנצן און ציינדלעך צעבליצטע,  
געגלעקלטע לאַקן,  
די שניפסן, די שיכלעך געשניצטע,  
זי בליציקע פליקן  
און זאָקן...  
און שטום אין דעם הערצער-געצאַפּל  
זאַרטרונקען  
עס טוילען זיך נענטער די קניען  
אַלין נענטער, און שפּריצן מיט פונקען...  
און פייער לאַזט אויסעט אַיעדער שוואַדצאַפּל,  
און ס'ציטערן, ציטערן וויען...

נאָר פּלוצלונג אַ וויאַלאַנטישעל טוט אַ קלאַג אין אַרקעסטער...  
ווי ס'טוט ווען אַ קלאַג אין אַ וואַלד פון פאַרגעסענע געסטער...  
און בלוטיק די האַלבע לבנה טריפט דורך אין די פענסטער.  
עס ווייזט זיך אַ האַנט —  
אַ האַנט אַ צעקרימטע פון אַרבעט, פאַרשמודט אין אַ קייט,  
לייגט אויסעט די אותיות פון בלוט אויפן וואַנט:  
— טויט!...

אין סטאַצן שטייף־רעקיקע הערן, ווייס־זיידענע דאַמען  
העל, העלער און העלער,  
עס שרייען די מעשענע טעלער,  
עס לאַכן קלאַרנעטן,  
עס פּלוידערט דער צימבל,  
די פּויקן פאַרטייבן דעם טיפּן געוויין פון די פּידלען,  
און ס'גראַבן די בעסער, ווי אַלמע קברנים מיט פינכטערע  
רידלען...

\* \* \*

קריגער! דיין שווערער פארברעכן זאל וואַגלען פון דורות צו  
דורות...

עס זאלן די דראַטן אין ווייטסטע מדינות דיין חרפה צע-  
טראַגן.

די שיפן, וואָס בלאַנדושען אין ים, זאלן שמוס פאַר  
דער וועלט זיך באַקלאַגן.

קריגער! דיין שווערער פארברעכן זאל וואַגלען פון דורות צו  
דורות...

א ריו אַ פארבולטיקטער טראַגט אונו אַצונד זיינע גילדערנע  
לוחות!...

אינאיינציקע רוסלאַנד, דו ליכטיקע וויג פאַר באַפרייזונג,  
זאל פאַלן אויף גרוי רויגען דיין שטראַלנדע זון פון באַפרייזונג!  
א ריו אַ פארבולטיקטער טראַגט אונו אַצונד זיינע גילדערנע  
לוחות!...

וואָס שטוינען די גרויזאַמע שמעט אַזוי שפעט אין דער  
פינסטער?...

די שטומע באַוואַרער פון גאַט פון דעם נייעם, וואָס  
שטומען?

זאל פלאַצן דער אייזערנער תדום און אַ ביטערע קללה  
זאל ברומען!

וואָס שטוינען די גרויזאַמע שמעט אַזוי שפעט אין דער  
פינסטער?...

קאַזנע.

## ק ו ל ט ו ר

מיך האָבן עלעקטרישע זונען באַגאַסן מיט גל-ווייסע שטראַלן.  
כ'פאַרנעם, ווי עס סודען זיך דאַרטן אויף מוזינטער הילכיקע  
מײלן.

ס'רעדט פינסטער אַ לאַנד צו אַ לאַנד,  
ביי גרויזאָמע ווילדע וואַקזאַלן —

אַכסניזות פון פעלקער, וואָס טראַגן זיך ערגעץ און אײלן זיך,  
אײלן...

איך זע זיי, די פינסטערע חיות — די לאַקאָמאַטיוון געשפּאַנט,  
עס שטראַלן לאַנדשאַפטן אין גאַלדענע, שניי-ריינע, גרינע  
געמעלן,

אין אײזערנע רייפן — מיט רעלסן פאַרשמידט,  
און סציען זיך צוגן אויף זיי הורף די בערג און די שטומע  
מונעלן —

באַוועגעלעכע קינדער פון באַרג-מינים, אַרץ און גראַניט...

דורך געלע מדבריות, דורך קובישע שטעט, דורך די לענדער  
אין לענדער,

עס שלעפן זיך פּרוגזע באַנען,

צעוויקלען זיך צאַפּלענדע בענדער

פון מורח צו מערב, פון דרום צו צפון,

און שלינגען אײן מערידיאַנען —

די מענטשישע שלוחים צום סוד פון די כּוּפּן...

הע! ס'לייכטן מיר זונען דורך פּרוזמעס פון שאַרפע קריסטאַלן.

כ׳בין דער מענטש. כ׳בין דער קיניג פון לענדער, פון שטעט

און פון פינף אַקעאַנען.

איך בין דאָס מעטאַלענע ליד, וואָס עס זינגען די באַנען

ביינאַכט, צווישן וועלדער און מאַלן...

## הענגט ארויס די שווארצע פאָנען...

הענגט ארויס די שווארצע פאָנען!  
העי, טוט אַ נעם די האַמערס, די קאָואַדלעס און די העק,  
ארויס צום טויט, מיליאָנען!

אין חושכניש פאַרגאַסן, שטום, פאַרשטשעמעמע אין ווי,  
ארויס אויף שמעט און פעלדער,  
שטום!  
שטום!  
שטום!

זאָל ברענען טיף אין האַרצן דער געשריי,  
ווי שרפות אין פאַרוואַקסענע וועלדער...

הענגט ארויס די שווארצע פאָנען!  
שוויגט, ווי שטיקער ערד פון שטורעמס אויסגעריסענע  
און זאָל די שטומקייט מאַנען...

ארויס צום טויט, מיליאָנען!...

## א ליד צו רוסלאַנד...

הענט — אָפּגעלאָשענע פון מיט,  
אויסגעשטרעקט, ווי אָפּגעקראַכענע, געליימטע שלאַנגען...  
אויפן הימל — הענט פאַרגאַסענע מיט בלוט:  
עס עפּנען זיך די פינגער קוים, קוים,  
הונגעריקע פון פאַרהלשטע פאַרלאַנגען  
און הענגען, ווי הרוגים, אויפן הימל-זוים...

הענט, אויסגעקרימטע הענט,  
מיט האַרטע אַדערן אַדורכגעצויגן;  
מנושמדיק פון שטעכעדיקן האַר  
און ביינעדדיק פאַרקעמפטע אויסגעצויגן,  
איר בעט, איר טאַפּט אין פינשטערניש, איר ווערט געזאָר —  
עס שטשעמען זיך צונויף אַ קליאַמער צו אַ קליאַמער, —  
הענט, וואָס האַבן אויסגעגאַסן זייער פייער דורכן האַמער...

העי, אַרבעטס-פּויםטן — מלכים פון דערוואַכן,  
איר האַט אין אַלטע וועלדער, ווי אַ שטורעם אויסגעפראַכן,  
עס האַבן בלוי געבליצט די זעגן,  
און ס'האַבן העק, ווי הונערן געקלונגען,  
און אַייער שוויים געוועזן איז דער רעגן...

## אין פאבריק

ווי עס נעמט אויף טאג נאָר בלאַסן,  
ברויון פינסטערע געוואַנגען;  
פעט-באַפעכטע לעדער-פּאַסן  
יאָגן זיך ווי שוואַרצע שלאַנגען...  
און ס'צעווינגען זיך מאַשינען  
שטאַרק און טרויעריק צוואַמען;  
שפּריצן פייערדיקע בינען  
אין געשריי פון אַרץ און פּלאַמען...

רעדער... רעדער... רויך און פונקען...  
און אין הושכניש פאַרטרונקען,  
העדצער ווערן מיד פאַרלאַשן...  
האַמערס ברומען... סגליען גלידער,  
ווי פון בראַנזע אויסגעגאַסן...  
טיף געבויענע ביים פייער  
אַפּנעחלשט, מיד און מידער,  
קגעטן זיי דאָס הייסע אַייזן,  
און דער פּלאַם טרייסט ליב און טייער:  
ס'מוז די זון, די זון זיך ווייזן!

אי, חבר, אי, חבר!...

אי, חבר, אי, חבר!...

דו ביסט ארויס זיך שלאָגן, מיר האָבן דיך באַגלייט פון דאָרף  
און באַוויינט דיין געביין.

געוואָרן איז דיין פאַטליע שטעלעוודיקער דראַט, דייע  
וועלפישע ביינער — פאַרהאַרטעוועט אין די שלאַכטן.

מיר האָבן דיך געזען: דו ביסט געפלוין איבער שטעט,  
געשוואומען איבער טייכן און פאַרטריבן דעם פיינט  
פון אונזער פאַטערלאַנד.

אי, חבר, אי, חבר!

אי, חבר, אי, חבר!

אויפן דינעם פערד ביסטו ארויסגעדינטן חרוב מאַכן די וועלט,  
דער וואָראָן איז געפלוין פאַר דיר — דיין קול האָט אים  
אַנגעיאָלט.

דו האָסט געזאָגט: אויבן אין הימל זיצט דער שוואַרצער  
וואָראָן, — וועל איך אים אויך אַרומערשיסן...

אי, חבר, אי, חבר!

אי, חבר, אי, חבר!

טויזנט מייל ביסטו געפלוין, ווי אַ פויגל, איבער רוסלאַנד,  
טויזנט מייל געהוליעט האָט דיין שווערד, ווען דער ביקם  
דיינער האָט אַפגערוט,

און פלוצלונג אין דער נאַכט ביסטו געקומען ביז צו וואַרשע  
דער שלאַכעטישער...

אי, חבר, אי, חבר!

אי, חבר, אי, חבר!  
ס'האט דיין ווייב דך שוין באוויינט אין קלויסטערל דעם  
הילצערנעם,  
נאָר ווען דער פאָפּ האָט אָפּגעזאָגט פאַר דיר די לעצטע  
פאָטשערעם –  
ביסמו אין דאָרף אַרײַנגערײַטן און מיט דעם שוואַרצן וואַרען  
דעם דערשאַטענעם...

אי, חבר, אי, חבר!

אי, חבר, אי, חבר!  
דו ביסט אַרויס זיך שלאָגן, מיר האָבן דך באַגלייט פון דאָרף  
און באַוויינט דיין געביין.  
געוואָרן איז דיין פאָטליע שטעכעזודיקער דראָט, דינע וועלבישע  
ביינער – פאַרהאַרטעוועט אין די שלאַכטן.  
מיר האָבן דך געזען: דו ביסט געפלוין איבער שטעט, גע-  
שוואמען איבער טייכן און פאַרטרייבן דעם פיינט  
פון אונזער פאָטערלאַנד.

אי, חבר, אי, חבר!

## ע ר ד

עס טראַגט די ווירבל-פּאַליע אונזער שיף,  
אונז טרייבט די דאַרשטיקייט אין טיפּסטער טיף,  
און צען מאָל אויסגעקערט, מיר וואָגן דאָך,  
און זינגען שעמעוודיק פון אונזער פּראָך:  
אַ, ערד, אַ, ערדעניו, ווער זיינען מיר?  
— מאַטראַסן פינסטערע ביי דיר, ביי דיר...

וואוהין?

וואו דאָס פינסטערניש פּרענט ווי אַ היכער רובין,  
וואו דאָס שאַפעניש רינט פונם תּוהו אין זיין,  
וואו ס'געזאָנג קלינגט אָן קלאַנג און דאָס ליכט ליכט אָן שיין.  
וואו די אייביקייט לייכטנדיק שמייכלט אונז העל,  
צו דעם לויטערן שוועל!

עס טראַגט די ווירבל-פּאַליע אונזער שיף,  
אונז טרייבט די דאַרשטיקייט אין טיפּסטער טיף,  
און צען מאָל אויסגעקערט, מיר וואָגן דאָך,  
און זינגען שעמעוודיק פון אונזער פּראָך:  
אַ, ערד, אַ, ערדעניו, ווער זיינען מיר?  
— מאַטראַסן פינסטערע ביי דיר, ביי דיר...

פאַרמאָליעטע ערד פון די קאָסמישע שרפות.  
דער פּלאַם האָט דעם תּוהו-וּבוהו צעשמאַלצן,  
און ס'זיינען צעפּלויגן פּלאַנעטן, ווי גילדערנע עופות,

אין הייסן געיעג נאך א הימען א בלאנקעוודיק שטאלצן...  
צעשמעטערט אין שטראליקע גרייסן, האָט פייער געשריען צו  
פייער,

אין ליכטיקע שטראַמען אַרויס פון די פינסטערע בוכן,  
דורך חושכניש-בערג — שטומע גליעניש-שפייער,  
אין גרויען געוויטער פון היציקע יודנדע שטאַפן.  
דאָס גרוי האָט געשטורעמט ווי רעדער פון רייטוועגן שווערע,  
פאַרבלענדט פון פלאַנעטן-געזאַנג אויף באַליכטענע מיילן.  
אַ, ערד, ביסט פאַרלאָשן אַרויס פון דער זינגענדער ספערע  
און היילסט דינע וואונדן, וואָס טליען אין רויכיקע זילן...

עס טראַגט די ווירבל-פאַליע אונזער שיף,  
אונז טרייבט די דאַרשטיקייט אין טיפסטער טיף,  
און צען מאָל אויסגעקערט, מיר וואָגן דאָך,  
און זינגען שעמעוודיק פון אונזער בראַך:  
אַ, ערד, אַ, ערדעניו, ווער זינגען מיר?  
— מאַטראַסן פינסטערע ביי דיר, ביי דיר...

די ערד האָט גערומט  
און געהוידעט זיך קיים  
אין דעם פינקלענדן שוים  
פון פאַרלאָשענעם גלוט.  
אַפגעקילט פונם ווינט,  
זיך געוואַרעמט אַ זייט  
רונד דער שטראַליקער ווייט  
און געקייקלט זיך בלינד.  
און די גלידער פון קויל,  
אויסגעדרייט און צעפאַלצט,  
האָט די ליבע געוואַלצט  
מיט אַ ליכטיקן אייל!  
האָט איר לייב אויסגעהעלט  
מיט אַ הייליקן ווינט,

האָט די ערד זיך צעגרינט  
און צעשוואַרצט, און צעגעלט...  
און האָט זינגענדיק=פּריש  
זיך צעקאַלערט אין רוים  
און געהוידעט זיך קוים:  
אַ, ווי גוט און ווי גרינג  
אין ווי ציטערדיק=זיס...  
ס'האָט פאַרגעסן די ערד,  
אין איר פּרייד אויפגעפּראַכט —  
זי ליגט העלפט אין דער נאַכט  
און צום תּהום אויסגעקערט...

עס טראַגט די ווירבל=פּאַליע אינוער שיף,  
אונז טרייבט די דאָרשטיקייט אין טיפּסטער טיף,  
אין צען מאָל אויסגעקערט, מיר וואַגן דאָך,  
און זינגען שעמענדיק פון אינוער פּראַך:  
אַ, ערד, אַ, ערדעניו, ווער זינגען מיר?  
— מאַטראַסן פינסטערע ביי דיר, ביי דיר...

יָאָרן, —  
שווערע קרענין פאַרלאַשענע,  
איר הענגט, ווי שלאַנגען אויף די שפּיגלענדע פּלאַנעטן,  
די שטאַלצע, הייסע כאָרן  
טונקלט איר, און פּיערדיק צענאַסענע,  
עס ציטערן אַלץ טונקעלער די שטראַליקע געבעטן...  
און דו, די ערד,  
דו בלאַנדזשעסט אויסגעמאַטערט ווי אַ בלינדער פּערד,  
אַרומגעשלעפט יסודימדיק אין הינער=פלעט,  
פאַרקרעציקט, אַלט, און אויף דיין גוף דעם רונדן  
פּוילן בלאַטערן, צערוויצטע טיפע וואַנדן, —  
שמעט, אַנטישמטישע שמעט...

עס ליגט אין פינסטערניש ביים ברעג פון ערד אַ מענטש אליין.  
ס'איז העל אין אלע רוימען. ס'זינגט דאָס קאָכמיש היין.  
אדורך די הימען בלענדנאָך אַ מומנער שטיאַם געוויין  
פלייצט ברויזנדיק דורך ס'ליכטיקייט אין וויסן תהום אַרויס...  
אין פרייד-סימפאָניע - פון דער ערד די טרויעריקע  
גאמען - - -

עיי! דאָס קערן זיך איבער פאַרכמורעטע ימען,  
אינם הושך צערעווען זיך שמעט,  
עס ברומט פון די סאָפענדע קעסלען דער כאַאָס דער גרויער,  
עס שרייט פון די פינסטערע הערצער דער שוואַרצער געבעט,  
און שרעקעוודיק טוליען זיך מויער צו מויער...  
עס קייקלט זיך שווערער דאָס עכאָ פון קרעכצנדע מאַכן -  
די צוגעשמידט שטומע טיטאָנען  
(ווי דער פראַמעטעום) צום שטינקעוודיק-אַלטן פלאַנעט -  
אין דער פינסטער צערעווען זיך שמעט...  
עיי, האַמבורג, לאַנדאָן, קאָפּנהאַגן, -  
לידער אויסגעזונגענע פון דיכטער-מאַסן,  
אַקאָרדן אייזערנע פון קינסטלער-הענט, וואָס וואַגן,  
אין שוואַרצן פערז געבויט, געריימט דורך פאַוזן-גאַסן -  
איר שפיגלט זיך, געשפענסטער, הויך אין די צעשטראַלטע  
ספּערן,  
איר פלעקט די העכסטע קלינגעוודיקע פייער-פּאַלן,  
דאָרט קאָכט דער מומנער ערד-שטראַם, ברוינע בלוט און  
טרערן.

העיי, אַלטער גאַט, ס'וועט באַלד דיין היין צעפּאַלן...

עס טראַגט די ווירבל-פּאַליע אינוער שיף,  
אינו טרייבט די דאָרשטיקייט אין טיפּסטער טיף,  
און צען מאָל אויסגעקערט, מיר וואַגן דאָך,  
און זינגען שעמעוודיק פון אונזער בראַך:  
אַ. ערד, אַ. ערדעניו, ווער זינגען מיר?  
- מאַטראַסן פינסטערע ביי דיר, ביי דיר...

## ד י ש ט אָ ט

(פ א ע מ ע)

א

די שטאָט. מיר האָט אַ ריינער מלאך אָנגעווייט  
אַ העלן טרוים פון שטילן, פינקלענדיקן אָונט=רויט,  
ווען כ'בין אין שטאָט אַרײַן...

ס'איז העל מיין וועג געווען — ניט טונקלקייט, ניט שײן,  
די ראָזע דעמערונג האָט אַיינגעהילט דעם ווייט  
און כ'האָב געהיים געהערט אַ טויפן=קול: —  
עס קלינגט די שטאָט אין שווערער שטראַמקייט,  
עס ברומט די שטיינער=שטיב אין יאָך פון שטאַל...

דאָך האָב איך שטיל געבענטשט מיין יעדן טראַט:  
— עס וועט דער טאָג פאַרגײן, אין רײנע רו וועט טריפן פאַלד  
פון פרישן פליין, פון יעדן בלעטטעלע אין וואַלד,  
און פון דער שטומער גרוואַס=שווערער שטאָט — — —  
און רו בין איך. וועט וועבן זיך רוגד מיר דער טרוים  
פון אָונט=ראָז, וואָס פליסט אין פליסט פון ראָזן דימל=וויס,  
אין צירט די וואַלקנדלעך, און ס'העלט און וועלט  
די אַינזאַמקייט, די ווייכע אײף דער שטילער וועלט,  
ביז נאַכט וועט קומען, נאַכט: אַן שוואַצע רו וועט זײַן...  
און כ'בין אין שטאָט אַרײַן...

שווער=שווער האב איך געפילט דעם שטיין, מעטאל אין ארץ,  
דאס ביסל הימל=בלוי, די ראַץ, שילדן גאלד און שוואַרץ,  
די בריקן, סגרוי און טונקלקייט, דעם סעדער=רויך,  
די מענטשן ווייס און ברוינס אין דעם פאַבריקן=רויך,  
די גאסן פול מיט קלאַנג פון טריט, מיט קלאַנג פונם גאלאַס,  
און אויגן בלוים אין פלאַם און שטראַמיקייט פון קאַפּ אײַף  
קאַפּ,

און פלוצלונג — כרוואַנטעמען, ציטריק=ווייסע כרוואַנטעמען,  
און אַ דאַרפיש קינד מיט פעלד=גערוך אין אידע ברעמען...  
קינד מיינס, קינד!... נאָר סלייכטן אין די פענסטער פייער=  
שטיינער,

סיפּנקלען שפּאַרן, שוואַרצע צעפּ, עס בלאַנקען ציינער,  
סוויגט זיך אַ געלעכטער קופּערדיק אין וואַגיק=שווער,  
אַ, שווער...

און רו בין איך. פאַרשמידט זיך אין אַ קאלטן רונג די ברוכט  
און וועבט אין שטאַט אַ טרוים, — וואָס קיינער טייט געוואוסט —  
אזוי אַ יאָר, צי צוויי, צי אפשר מער.

שווייגעניש שטיינערנע הענגט אויף די שטיבער, די מויערן  
 ריוקע קניען  
 און שלאפן, ווי קעמלען, צעלייגטע אויף אפרו, מיט אפגענע  
 זיילער און וויען.  
 עס גיסט זיך די שווארצמידע נאכט אין די בוידמער, קרימענס  
 אין טרויבן,  
 און סייננט די לבנה אין איינזאמער סביבה פון שטערן —  
 די זילבערנע טויבן...

די שטאָט טוט אַ זיפן...  
 און די שטילקייט פאכט אײן אין איר גרינלעכן גאַס נאָך אַ  
 שוואַרצן רובין,  
 און פאלט מיר אין איר זייד-העלן שטול, וועלכער ווינט זיך  
 אין רוים אַזוי ציטערדיק-דין...  
 עכ קרעכצעט אָפּ טיפער די שטאָט אין איר קרעכץ ווערט מיט  
 זיי אויפגעבראָנט — —

אַ, וואָס זיפצעט די שטאָט אינדערנאָכט?  
 אין איר פינסטערניש, טיף אין די קעלערן, שילט זיך פון  
 שאַלעכטס אַ שלאַנג,  
 און איז פייכט אויפגעהאָדעוועט, דרייט ער זיך אונטער די  
 מויערן גליטשעוודיק-לאַנג...  
 האַלב-נאָכט הייבט ער מירדיק דעם גיפטיקן קאַפּ און עס קלינגען  
 די רונגען פון שפּאַט.  
 אום האַלב-נאָכט זיפצט אָפּ שווערער די שטאָט — — —

און יאָרן געפילטע מיט זונען, לבנהס אין רולאַנד פאַרגייען,  
קומט נאַכט און די אינזיכקייט ציילט די פאַרלאָשענע, גרויע  
געשרייען,

דער פּחד געהיימער קוקט אויס פון די פירדהויזן, שויבן וואָס  
פעלן,

די אומרו די בלינדע קריכט אום ווי אַן אַלם=שוואַצער הונט  
ביי די שוועלן...

און אויבן דער מילך=וועג רינט זילבערדיק=לויטער, אין בלוי  
איז זיין וועלונג די קילע.

די רוניקייט פליסט פון אים ציטערדיק=העל, ווי אַ וואַרטלויזע,  
זינגענדע תפילה...

חצות.

דאָס יתומדיק ווינטעלע ווייט,

דאָס יתומדיק ווינטעלע גייט,

אין דער שליחות דער גרינגער פון נאַכט,

ווען דער משמור דער ערשמער פאַרגייט...

חצות.

דעם תכלת=געוועלעב וואַשט אַ טוי,

דער תכלת=געוועלעב מישט אויס בלוי

די שמאַט, וואָס רוט רחבותדיק=שטום

אין איר קאלכווייטער טורמונג און בוי...

חצות.

עס האָבן די גלעקער געקלונגען!

און בראַנזענע יונגען

באַפּאַלן איז דעמאָלט אַ ווילן

צו שטילן

דעם צאָרן

פון יאָרן.

וואָס זיינען פאַרלאָרן...

און ס'האבן די גלעקער געקלונגען!...

העי, לאַמיר גיין! לאַמיר גיין!  
לאַמיר דאָ איבערלאָזן די שוואַכע...

די טירן פון ווייט זיינען ברייט, זיינען פריי,  
אונזער וועג איז באַהויכט מיט אַ טוי און איז ניי,  
לאַמיר צייכנען די טריט — יעדן טראַט מיט אַ ושמייך —  
לאַמיר גיין! לאַמיר גיין!  
לאַמיר דאָ איבערלאָזן די שוואַכע...  
לאַמיר עפֿענען די טרוימען און שמידן די וואָר,  
לאַמיר זוכן דאָס ליכטיקע ליד פֿאַרן דור,  
אפשר היט שוין אַן איינזאַמער זינגער זיין פעט,  
אפשר וועבן זיך קלאַנגען פֿון נייעם געזעט,  
אפשר הייבן זיך האַמערס סיי דאָ און סיי דאָרט,  
און עס גליט און מען שמידט דאָס באַשליגלטע וואָרט,  
לאַמיר קינדער פֿון שטראַם  
און פֿון נאַכט און פֿון תּוֹרם...

לאַמיר גיין! לאַמיר גיין!  
לאַמיר דאָ איבערלאָזן די שוואַכע...  
ווען ס'לעשט זיך דער אַפֿקלאַנג פֿון אַדלערס געשריי,  
לאַמיר טרעטנדיק ווייטער, אַ ריי נאָך אַ ריי,  
טרינקען מוט פֿון די בערג, זינגען ס'ליד פֿון דער נאַכט  
און מיט מוט און מיט וואוט לאַמיר זוכן די שלאַכט  
לאַמיר דאָ איבערלאָזן די שוואַכע...

און ס'האבן די גלעקער געקלונגען!...

פֿון טייַפֿנאַכט געדרונגען,  
זיי גייען, זיי גייען,  
אין פינסטערע רונגען,  
אין אומקלאַרע רייען.

צוזאמען,

צוזאמענגעדרייט

האָט זיך ס'פאַלק מיטן הייליקן טויט

און ווי צונגען

אין פלאַמען

פאַרלאָרן —

אַן איינגוס געוואָרן — — —

זיך פלוצלונג צעפלאַטערט אין רוים=ברייטע פענער,

זיך פלאַמיק צעשמעטערט,

אַלין העלישער=העליש צעבלעטערט.

אַלין שטראַליקער, בלוטנדיק=שענער.

און ס'האַבן די גלעקער געקלונגען...

העי! נעמט מיך מיט:

זאָל אין פינסטערן גאַנג אייך מיין לויטער געמיט

שווייגן שטום, ציילן פינסטערע טריט

ביי דעם תהומיק=געוואַנג...

ס'האַט מיין קיזל=שטיין=שטאַם

פון די קוואַלן מיט סם

שוין געטרונקען פון לאַנג — — —

איך גיי מיט, מיט מיין העל=נייסטן ליד,

פון מיר הערט זיך די נאַכט,

נאָר מיר לייכט שוין די זון אין געמיט — — —

אין עס האָבן די גלעקער געקלונגען...

ס'איז די זון! ס'איז די זון?? —

עס האָט וואָס זיך צעבלישטשעט, צעשפּיט און צעשפּריצט ווי אַ

פונק=קנול,

דער רייף=רויטער שלאַנג האָט פון שטאַט=תהום אַ צי זיך געטאַן

רונד דער ערד=קויל...

די שוואַרצקייט ראָזט. ס'איז פריש דער צערטלעך-זונגער  
מאָרגנשטערן.

ער טענצלט גרין און טריפט מיט זילבערנע פאַרבאַרגנע  
טרערן.

געלייטערט ריין דורך נאַכט האָט זיך די גרויע, אַלטע ערד,  
זי דרעמלט, עטעמט גרינגער-גרינגער, טשוּכעט זיך און הערט:  
די שווערע זון פון טאַג-לאַנד קייקלט זיך און קלינגט מיט  
רויט.

ס'איז שמיל. דער מאָרגן-משמור שטייט לעס נאַכט-טיר גאַל-  
דיק גרייט,

ער הייבט די שוואַרצע פאַרהאַנגען אין מורמלט גליקלעך-העל:  
די זון איז דאָ! די זון וואַרט אָט-אַ-דאָ ביי אינוער שוועל...  
די שמעט, ווי געטער אויף דער ערד, פון פינסטער אויס-  
געלייזט,

אין שווערער איינזאַמקייט, אויף טונקלע שטרעקעס ווכן טרייסט...  
ס'איז גרויס די שעה פאַר דעם באַגין; אין אומרו מיד און  
מודער

שטוינען שמעט מיט גרויע נאַקס, קאַלטע בריסט און  
גלידער...

עס הכרט זיך די שטאַלצע זון מיט געטער-שמעט, מיט  
ברידער...

אין שטאַט. ס'איז אַ פאַרטאַג. מײן שאַטן איז אין נאַכט  
פאַרבליבן...

איך גיי אין גאַסן און באַשווער, דאָס האַרץ זאָל סילעבן ליבן...

דער יחוס-טרוים פארלאָשן זיך, וואָס מ'העל די זעל געצונדן,  
איצט ווייך הייך ווינטלמט, קילנדיק די פרישע, אלטע וואונדן.  
מיר וויינט אין האַרץ די מגילה-שוואַרץ פון דור צו דור געטראָגן,  
באַגאַסן פריש מיט טוי, מיט בלוט-געזאַנג פון תחילת-טאַגן...  
אַ, היים, מיין היים! איך ווך די שטריק, וואָס פירן צו די  
גלעקער.

ס'איז וויסמע קעלט, משיח פעלט — זאָל זיין דער גלאַק  
דער וועקער...

דער געלער פלאם פון מעש זאָל שווער אויף אלע שטעטלעך  
בריוון,

טויבן, קלינגען אין די שוויבן, וואו די שנינהס הייזן...  
דער וועג איז גרוי. איך שטייג און בלאַנדושע, פילנדיק דעם  
טרוים דעם טריבן,

אין וואַנדער-גאַנג איז פריש נאָך מיר דאָס גלות-ליד פאַר-  
בליבן

איך גיי אין גאַסן און באַשווער דאָס האַרץ, זאָל ס'לעבן ליבן...

בין איך אלט? בין איך יונג?  
אַ, מיך האָט שוין באַזיגלט אַ כישופדיק רונג...

ס'איז פאַלאָדן דאָס האַרץ  
מיטן טרוים פון דער היים,  
מיטן טונקעלן מיר,

און געזאַלצט פונם אייביקן שמאַרץ  
גיי איך טריב

אין דער פינסטערער ראָד,  
און מוז לעסטערן אַלץ, וואָס ס'איז ליב,  
כאָטש איך בלוטיק געהיים — — —

ס'איז אַ וואַגשאַל די זעל!  
לעם דער ליכטיקער מיר

וועגט זיך ס'ליר, וואָס איך שפּין  
(עפעס טונקלס און העל),  
און ווער ווייס, אָ, ווער ווייס, צי כּגעוויין,  
צי כּפּאַרליר...

ס'בייט אַ וואָך אַויס אַ וואָך,  
ס'איילט אַ שעה נאָך אַ שעה,  
וואו אַ וועג — האָרט בין איך,  
וואו אַ שטאַט — בין איך דאָ.  
כּיבין מתפלל צו זיך,  
ווער פּאַרשטייט מיין געבעט?  
ס'איז אַ גרענעץ מיין איך  
צווישן וועלדער און שטעט...

בין איך אַלט? בין איך יונג?  
אָ, מיך האָט שוין באַזיגלט אַ פּישופּדיק רוננ...

— — — — —  
און וואַנדער בין אַוונט. — — — — —  
— — — — — שטיל ווער איך פון בלאַס-שיין געוויבערט,  
דער טרויער-געמיש פון די הימלעך די גאַסן באַצויבערט,  
די ראָזעווע הייליקייט לייכט אַזוי ריין אין די ברוסטן,  
און ס'דאַכט: ס'איז דאָס לעבן גערייניקט נאָך גאַר פון  
אַנוסטן...  
איצט ליכטיקע גרינקייט וואַשט ווייך, ווי אַ באַלואַס, די  
גלידער  
און ציטערדיק שיינען פאַרשואַמענע זעונגען ווידער...  
וואו טרעפט מען דאָ וועמען, וואָס זאָל מיך, פאַרבאַלאַנדזשעטן,  
פילן,  
זאָל זאָגן: איך קען דיך, מיין פּריינד, פאַר אַ מענטשן אַ  
שטילן,  
האַסט רונד נאָר געלויערט און קיינעם באַשווערט מיט דיין לעבן—

כ'האָב קיינעם באַשווערט מיט מיין לעבן... ס'וועט עלנט זיך  
וועבן

מיין אָטעם=געוועב אויף דער וועלט ביי פאַרזיגלטע טירן...  
און שפּירונגען שטילע ווי נעפלען מיין זעל וועלן צירן...

עס שאַרעט אויף נאַכט. שטומע מויערן טיפן זיך אַיינעט,  
איך עפן אַ טיר און פאַרנעם ווי די נאַכט=מלכה טענהט:  
— ס'איז אַיינזאַם דער מענטש, ווי אַ פּייגעלע אַינס אין די  
סעדער,

איר שטימעלע טריפט אין דער פינסטער פאַרגאַנגען, און יעדער  
באַבלעטערטער בוים איז אַ גוס פונם פחד געשמאַלצן. —  
איך שטייג אויף די טרעפּ אין אַ מויער אָן אומעטיק=שטאַלצן.  
עס עפט זיך רויק אַ טיר אַינס אַייבערשט גאַרן,  
איך שטעל זיך אין דורכגאַנג און מורמל „גוט נאַונט!“ פאַר-  
לאָרן...

דאָס הויז איז מיד מעפּלירט. אין פּיינער עלנשקייט צעפּאַלן די  
פאַרטייערן.

ס'גליט הויך אין זייער רויטלעכקייט דער שיין פון טונקעלע  
באַנערן...

אין אַלע צימערן הייט רויקייט, די שטילע זיפּצן פון אַ  
קראַנקן.

און דינע פרייד פאַרלאַשענע דורך פינקלענדע געטראַנקען...  
די שטולן עמעמען מיט לינדער בענקשאַפט פון די אָונט=  
בלויען,

טריפן מיט אַ דינגס אַראַמאַט פון קערפּערס צערטלעכע פון  
פרויען.

די הוימען פילן נאָך פון קליידער זיידענע דאָס שאַרפּן,  
אין טיפן זיידערטרוים די ווענט פאַרנעמען עס אין האַרפּן,  
האַרפּן...

עס שלאָפּן אַיין די ברייטע, ברוינע רויקע בופּעטן,  
די חייסע אַיוועלעך, די שטומע מעלאַנכאָליש=שווערע בעטן.  
צוויי מיידלעך שטילע, מיד באַרוטע, טונקעלע געשטאַלטן,

אן אָפּן נייער בוך, און בילדער אויף די וועגט — די טרויער  
נאָכן אַלמן...  
עס רוט די איינזאַמקייט אין אַלע גלעזער, טוליעט זיך אין  
ווייכקייט צו די שוועלן  
און גיסט די דילן אָפּ מיט ווייכע וועלן...

גוט נאַונט! די שטילע געשטאַלמן,  
וואָס טרויערן אין רוקע ווינקלען  
און גארן אין שאַטן באַהאַלמן,  
פאַרטונקלען די זעלעס, וואָס פינקלען...

אַ לויב צו דעם הינטערן לעבן!  
צו די, וואָס אין טונקלקייט מיינען  
דעם נאַקן און פנים פאַרוועבן  
און הערן פון זייט די געוויינען...

געבענטשט זייט, איר שטעטישע בענקער,  
(וואָס שווייגן, פון פחד געבויגן)  
דאָס בלוטיקע העמדל פון הענקער  
לייכט הייליק אין אַייערע אויגן...

אַ לויב צו די יידישע טעכטער,  
אַליין, ערגעץ-וואו אין אַ מויער,  
באַהאַלמענע איינזאַמע העכטער  
פון טרויער, פון אייביקן טרויער.

איך קום צו אַיך פול מיט אַפּקלאַנגען  
פון גלעקער, איר זאַלט זיי פאַרנעמען,  
פאַרמישט איז דאָס האַרץ מיט געזאַנגען  
און כּיפּיל אין זיי אַייערע נעמען:

אָלע און מרים!  
 מיד-מאטאזע, בלאַנדשענדע טענער...  
 פאַרפלויענע איינזאַם פון אונטער די ברוין-רויטע פענער.  
 דאָס רויט האָט געפלייצט פון די שטאַנגען אין ברויזגדע  
 פאַלפן,  
 האָט ביטער פאַרטרונקען די מוחה... אַיך, ליבינקע שוואַלפן,  
 פאַרצאַמט אינם בלוטיק-געוויטער,  
 די שטים-אַפגענומען...  
 פליט, פייגעלעך שוואַכע,  
 צוזאַמען,  
 רונד, — שווערע געמיטער,  
 געזאַלבעט צו ראַכע,  
 שטומען,  
 ברומען, ווי פלאַמען...  
 דאָס האַרץ אַפגענומען,  
 די שטים פון די אויגן...  
 דאָרט אונטער די פענער  
 פון חצות-נאַכט פאַגאַסן,  
 האָט איר זיך געצויגן  
 אין ריי מיט פרעמד-פינסטערע מענער,  
 טיף שווייגנד געשלאָסן.  
 צוריק און אַרום און פאַראַויס — — —  
 די שוואַרצע נאָר שוואַרצאַפלען טליען,  
 און ס'האַט זיך געלאַגערט אַ הויז אויף אַ הויז,  
 און ס'האַבן די גלעקער געשריען...

אָלע!  
 ס'האַט קלינגענדער גינגאַלד פאַשווערט דיין געהער,  
 ס'האַט מילד דיך געפייניקט די לאַסט פון אַ ליכטיקער טרען.  
 עס האָט דיר דער אַטעם פון ליליען צערייצט פאַר:עפילן  
 צו עמעצן-וואו צווישן בלומען...  
 דאָך האָסטו געלעבט אין די רייען.

ווען ס'האָבן זיך נאָכט-בערג צענומען,  
דאָרט אונטער די גלעקער געשריען...

דו זיצסט ביי דעם פענסטער,  
דער אָונט דער ציטערדיק-בלויער, דער פאַרמיק-גע-  
פענטשטער

דיט גרינג אין דיר, זינגענדיק אומקלאָרס פון לעבן...  
אַ, איצט איז די שעה פון נשמה, וואָס וויל זיך פאַרגעבן!  
די לויטערע רונדקייט פון אַרים פון דיינעם  
זינגט שטיל, שטיל, שטיל... אין אַ ריטם אַ צניעותדיק-פיי-  
נעם — — —

מיר זיינען אין וואונדערלעך אָונט-געזעלט, —  
די זעונגען לייכטן און ריינע אין איינע נאָך איינע פאַרגייען. —  
באלד, באלד — די וועלט גייט אויס, די אַלטע וועלט  
אין טיפע זייען....

באנינען. איך האב זיך געפעדערט. די שמאט רוט אין קלעם.  
 דער מאַג, ווי אַ ראָזעווער זקן הייבט ציטריק זיין ליכטיקע ברעם  
 און פינטלט אין טונקלקייט, פינקלענדיק כישופדיק־פּריש...  
 עס שמייכלט מיר שלעפּדיק דאָס בראָנווענע פּערדל פון טיש:  
 גוט מאָרגן!

גוט מאָרגן, גוט יאָר!

איך ליב אים, דעם קאלטינקן, שוואַרצינקן פּערדל, ביז גאָר,  
 מיין פּרייד אויף דער וועלט! אַ, איך ווייס, ווער סוועט  
 בענקען נאָך מיר:  
 דאָס פּערדעלע קליינס, די קאָטשערע שטיל ביי דער וואַנט און  
 די קליאַמקע פון טיר...

כ'פּאַרלאַז היינט די שמאָט!

ס'איז מיין אורוועג געצווייט, און געציילט איז אַיעטוודער טראָט.  
 ס'ליגן דערפּער אין שטעט,  
 און מיר וואַנדער איך צווישן פון פּרי-מאָג ביז שפעט...

מיין צימער איז פּריש פונם קילן באַיך אַפּגעפּרישט,  
 שטילע רוימלעכקייט טריפט. גאָלדיק־בלוי ווערט די לופט  
 אויסגעמישט.

עלנט פיל איך און צימער, ווי ס'הילכן די ליידיקע גאַסן...  
 כ'פּיל טויזנטער־טויזנטער פענסטער. די פּליגלען פון נאַכט  
 נעמען בלאַסן...

די שאַטנס — צעזעצט ביי די ווענט — מאַכן ס'צומערל  
שטוימער,  
מיין פעקעלע דרעמל אין ווינקל און באַרט זיך אין טונקעלן  
קומער,  
איך זיין ביחידות ביים טיר. אונטן קלינגען שוין שליסלען ביים  
טויער...  
פאמעלעכן גיי איך פון צימער, ווי כוואַלט זיך געגנבעט פון  
טרויער...

גאסן!  
שטייגן שטיינערנע פאַר שטראַמענדיקע מאַסן,  
שמומע שטיקער, שטיינער שמומע, שטאַבעס, שטיקער שטאַל  
און אַיזן  
אויפגעטורעמט גאַרנדיק אין לענגען, פירעקן און קרייזן...  
סלעבט אין אַיך דער צער און ווי פון שוואַרצער ערד, וואָס  
טרויערט,  
ס'איז אין אַיך דער גרוי-געשריי פון הערצער-אַרץ פאַר-  
טויערט,  
סגליט אין אַיך דער גיפט פון דור, וואָס טריפט אין די גע-  
מיטער.  
ס'קלינגט אין אַיך דער גלעקער-קלאַנג פון שטראַליקן געוויטער...

כיפּין איינער אויפן גאַס אין גאַלדיק-זיידענעם באַגיינען!  
כ'הער ווייט-ווייט אַרום די שטרעקעס רחבותדיקע גרינען,  
די פעטע, פרישע, וואַרעמע אין שוואַרצע פליינען —  
זיי קילן זיך פאַרחלומטע אין וועטער-שטראַם דעם לינדן,  
אַרפּאָהאַנגען פון בערג שווער-נעפלדיקע שטוינען  
און ס'זיולען אונטער זיי די יונגע פּרילינגס-אינדן.

איך גיי אין דאַרף, וואו אַלטע כאַטעס וועבן  
די שטילע פרייד פאַר דעם פאַרטיילטן גייער,  
וואָס בלאַנדזשעט גלייך מיט מיר פאַרביי דעם לעבן  
און רופט און שילט און קלאַפט אין זיין פאַרמאַכטן טויער.

און רופט און שילט און קלאפט אין זיין פארמאכטן טויער...

פארהאונדערט פרעגן מיך די טויער-וועכטער:  
— וואָס איז, דעם וואַנדערער, די נאַכט פאַרלאָפֿן?

צי דען געפעלט ער נישט די הייסע טעכטער?  
צי דען — — — — —

עס יאָגט מיך חוצפהדיק אַן אַלט געלעכטער.  
איך בין פאַרשעמטערהייט פון זיי אַנטלאָפֿן...

— — — — —  
— — — — —  
— — — — —

וועלדער, וועלדער, גרינע אייביקייטן!

דאָס מיד-באַשעפעניש של קומט

פון שטאַט, אין די פאַוואַלדטע ווייטן,

וואו אַייער שוויגעניש די גרינע פרומט...

אַ, וועלדער, גרינע אייביקייטן!

ס'איז שפעט, אַפנים, שפעט!

עס שרייט דער ווירבל-פלאַם פון אַנגעגליטע שטעט,

דריי רוחות רויט און אַיזערנע אַדורך די וועגן רייטן,

אַדורכן רויך אין רויך, פאַבריקן, גרויס אין טעלעגראַפֿן-דראַטן

און הילד צעווילדעוועטע שטרייטן:

דער פלאַמיק-מענטש, דער שטאַט-שר אין דער שטן — —

אַ, וועלדער, וועלט-טיטאַנען!

ס'פאַרטויבן היזעריקע אַייזנבאַנען

די שמילע וועלט...

ס'איז וויסע קעלט!

איך לויף געמיין, געליימט און מיד פון שטרייט,

אַליין...

ס'איז רויטע זייט!

דער טויט-באַגלייטער, רויטער רייטער רייט!

מינסק 7/IV 1919.